


۵


تحفة لواری شریف

کتابخانه جامعہ اسلامیہ
 لاہور پاکستان
 رقم قلم
 ۱۰۱۱۱۱۱۱



تس ڪوڙ

تحفة لواري شريف



حضرت سلطان الاولياء خواجه محمد زمان قدس
جن جي ۲۰۶ صالح عرس شريف جي تقويات
۽ سنڌي ادبي ڪانفرنس جي ڪارگزارئي
[۴- ذوالقعد ۱۳۹۴ هـ ۱۹۰۰ نومبر ۱۹۷۴ع]

مرتب:

غلام محمد گراسي

ناشر:

انتظاميه جماعت لواري شريف
سنڌ

دفعو پهريون]

[تعداد هڪ هزار

(نومبر - ۱۹۷۵ع)

[مرتب جا حق ۽ واسطا قائم]

53070

ملڻ جو هنڌ:

آخوند محمد صالح

لوارى شريف، ضلعو بدين، سنڌ.

قيمت ۱۰۰۰ روپيا

هيءَ ڪتاب پاپولر پريس، گاڏي کاتي، حيدرآباد سنڌ

چيو ۽ آخوند محمد صالح، نائب صدر، جماعت لوارى شريف

چپائي، لوارى شريف، پتو ڪيو.

چڏيو جن پنيور، چپر تن کي چاڙکي،
هم غم لئن هور، وچي کيچ قراريون.

— سلطان الاولياء

جوکي پنهنجيءَ جوءِ ويا، جهڙ جيئن نيٺ جهمر
سخن ساميڙن جا، هيٺڙي منجهم هرن
سڄو سوک سڱن، اڏ ڪنا آرام لڏ

— شيخ عبدالرحيم گرهوڙوي




حضرت قبلہ پیر گل حسن صاحب صدیقی مدظلہ العالی
موجودہ سجادہ نشین درگاہ فلک پائگام لواری شریف •






الحاج مير خدا بخش خان نالپر مرحوم، سابق ايم- پي- اي
سابق صدر جماعت لواري شريف.




ميان فيض محمد دمائي
صدر جماعت لواري شريف



آخوند محمد صالح
نائب صدر جماعت لواري شريف .



غلام محمد دادا
جنرل سيڪريٽري جماعت لواري شريف •



عبداللہ دادا
پریس سیکریٹری جماعت لواری شریف

مهاڳ

سنڌ جي علم دوست حلقن ۽ درگاه فلڪ پانگهه حضرت سلطان الاولياء
واجب محمد زمان قدس سره جن جي مريدن جي خدمت ۾
تحفه لواري شريف" جي پيش ڪندي، جا روحاني تسڪين
حسوس ٿي ٿي، اها بيان ڪري ٿي سگهجي .

گذريل سال، ۲۰۶ ساله عرس شريف جي موقعي تي ۽
واري شريف ۾ سنڌي ادبي ڪانفرنس جو انعقاد ٿيو، جنهن ۾
سنڌ جي برک عالمن، شاعرن، اديبن ۽ معتقدن شرڪت فرمائي ۽
زير اوقاف سنڌ فضيلت ماب عبدالله خان بلوچ پڻ عرس شريف
مي تقريبات جو افتتاح ڪري اسان کي شڪر گذاري جو موقعو
نو ۽ گرامي صاحب ادبي ڪانفرنس ۽ مشاعره جي صدارت ڪري
سان کي مشڪور ڪيو .

ڪانفرنس ۾ جي مقالا ۽ شعر پيش ڪيا ويا، اهي ولولاء انگيز
۽ روح پرور هئا، ان ڪري دوستن ۽ احبابن جي صلاح ۽ مشوري
ني، ان ڪار گذاريءَ کي ڪتابي صورت ۾ شايع ڪرڻ جو فيصلو
ڪيو ويو، جيڪو "تحفه لواري شريف" جي صورت ۾ پيش
ڪري رهيا آهيون .

آءٌ محترم مولانا گرامي صاحب جو نهايت شڪر گذار آهيان،
جنهن جي نگرانيءَ ۾ هيءُ سارو مواد ترتيب ڏنو ويو، ان جي
اشاعت جي سلسلي ۾ محترم ناشاد جو ٿورائتو آهيان، جنهن مواد
جي صحت، پروف ٻيڻيءَ ۽ ڇپائيءَ جو نازڪ ۽ اهم ڪم نهايت
محبت ۽ عرقريزيءَ سان پاڻ ٽڪميل تي پهچايو آهي .

اميد آهي ته حضرت سلطان الاولياء جن جي سوانح حيات ۽
فلسفہ تصوف متعلق، نهايت مستند ۽ معياري ڪتاب شايع ڪيا
وڻندا، جن جو هن دور ۾ شايع ڪرڻ نهايت ضروري آهي .

فهرست

- ۱ - حضرت سلطان الاولياء جو
ظهور ولايت ۽ سنڌ — غلام محمد گرامي
- ۲ - گلشن الاولياء ۾ حضرت
سلطان الاولياء متعلق روايتون — مولانا قاسمي
- ۳ - شيخ عبدالرحيم گرهوڙي
— ڊاڪٽر گربخشاڻي
- ۴ - قاضي احمد دمائي
— ڊاڪٽر نبي بخش خان بلوچ
- ۵ - حاجي محمد صالح کڙائي
- ۶ - خواجه ابوطالب اگهي
- ۷ - شيخ سدا توره

ڪار گذاري

- ۱ - مڙيا مٽي مچ — ناشاد
- ۲ - مرحبائي تقرير — آخوند محمد صالح
- ۳ - افتتاحي تقرير — جناب عبدالله بلوچ
- ۴ - تقرير — مير خدا بخش خان ڏالپر
- ۵ - ادبي ڪانفرنس جي
صدارتي تقرير — مولانا غ. م. گرامي

مشاعرو

(غ. م. گرامي، نياز همايوني، شمشيرالحميدري، تاجل بيوس،
ناشاد، منظور نقوي، نقاش، قاضي خير محمد، الهه جڙيو عاجز، امان الله
فقير، مير محمد پيرزادو، محمد هاشم خادم، الله بخش اداسي، مولوي
عبدالڪريم عبد، شاهنواز شائق ۽ فياض ڪاوش)

مقالا

(سيد نجف علي شاه ڪمتر نقوي، عبدالڪريم ڏالپر،
الهه جڙيو عاجز، محمد صديق مرهم، شيخ محمد سومار ۽ محمد هاشم
خادم ڏالپر)

سلطان الاولياء

حضرت سلطان الاولياء خواجه محمد زمان قدس سره جن ۲۲-
 رمضان سال ۱۱۲۵ ھ (۱۷۱۳ع) ۾ پيدا ٿيا. مندن ذات والاصفات
 هو سلسلو خليفه اول حضرت ابوبڪر صديق رضه سان هن طرح
 ملي ٿو: حضرت خواجه محمد زمان بن شيخ حاجي عبداللطيف بن
 شيخ طيب بن شيخ ابراهيم بن شيخ عبدالواحد بن شيخ عبداللطيف
 كلان بن شيخ احمد بن شيخ بقا بن شيخ محمد بن شيخ فقر الله
 بن شيخ عابد بن شيخ عبدالله بن شيخ طاوس بن شيخ علي بن شيخ
 مصطفيٰ بن شيخ مالڪ بن محمد بن ابي الحسن بن محمد بن طيار
 بن عبدالباري بن عزيز بن فضل بن اسحاق بن ابراهيم ابي بڪر بن
 قائم بن عتيق بن محمد بن عبدالرحمان بن حضرت ابوبڪر صديق رضه.
 لواري شريف جي بزرگن جي اسلاف مان شيخ محمد بن
 مالڪ نالي بزرگ (شجره ۾ بيان ٿيل سورھون بزرگ) شيخ محمد
 يمانی سهرورديءَ جو مڪي ۾ مريد ٿيو ۽ خلافت حاصل ڪيائين،
 ان ڪري بزرگان لواريءَ ۾ سهروردي سلسلو شروع ٿيو. اهو سلسلو
 پشت ۾ پشت هلندو آيو، تان جو سلطان الاولياء قدس سره جن جي
 والد شيخ عبداللطيف تي اچي توڙ ڪيائين، جنهن شيخ فيض الله بن
 مخلدوم آدم نقشبنديءَ جي بيعت ڪئي. ان طرح نقشبندي طريقي
 شروع ٿيو.

حضرت آدم ٺٽوي پهريون بزرگ هو، جنهن کي سنڌ ۾
 نقشبندي طريقي جي اشاعت جو باني چئجي ٿو، حضرت آدم ٺٽوي
 رح، حضرت عروة الوثقي محمد معصوم (رح) ۽ حضرت (رح) کان

فيض حاهل ڪيو ۽ سندن ئي ارشادات ۽ اجازت سان ئسي ۾
 خانقاه قائم ڪيائون. ان دور جا مشهور بزرگ حضرت شيخ ابوالقاسم
 نقشبندي ۽ مخدوم محمد ابراهيم نقشبندي (لاھري وارا) سندن خليفا
 آهن. سندن فرزند شيخ فيض الله وٽ شيخ حاجي عبداللطيف نقشبندي
 طريقي ۾ بيعت فرمائي.

حضرت سلطان الاولياء والد ماجد جي تربيت کان پوءِ ظاهري
 علوم جي تڪميل، شاه لطيف رح جي فاضل مرید حضرت مخدوم
 محمد صادق نقشبنديءَ وٽ ڪئي ۽ طريقت جي تحصيل ابوالمساڪين
 حضرت شيخ محمد نقشبندي وٽ ڪيائون. حضرت ابوالمساڪين
 شيخ محمد رح جي ظاهري ۽ باطني تربيت، مخدوم آدم نثويءَ جي
 وڏي خيفي شيخ ابوالقاسم نقشبنديءَ وٽ ٿي ۽ سندن وفات کان
 پوءِ خواجه محمد زڪي الله بن خواجه محمد حنيف بن خواجه عبدالاحد
 بن خازن الرحمه خواجه محمد سعيد بن امام رباني مجدد الف ثانيءَ کان
 فيضياب ٿيا. ان سلسلي ۾ حضرت شيخ ابوالمساڪين شيخ محمد
 نقشبندي، سرهند شريف ۾ ٽي سال کن سڪونت پذير رهيا.

حضرت سلطان الاولياء جن ۶۳ سالن جي عمر ۾ ۴ ذوالقعد
 ۱۱۸۸ ھ ۾ وفات فرمائي. سندن درگاه فلڪ پائگاه لواري شريف
 ۾ مرجع خاص و عام آهي.



حضرت سلطان الاولياء خواجه محمد زمان قدس سره جو ظهور و لايت ۽ سنت

مند ٿي مندل وڃڻا، ڪئي اوهيڙن اوڪ،
چاچر ٿي چن ۾، مينهون چرن موڪ،
سرهيون ٿيون سنگهاريون، پويو پائن طوق،
ميها، چيڙ، قنگيون، جت ساوا ٿين توڪ،
لٽا، مٿان لوڪ، ڏولائي جا ڏينھڙا.

(- لطيف)

ترتي جڏهن سُڪي ٺوٺ ٿي ويندي آهي. آبادين جي
بجاء چوڌاري پڙيانگ لڳي ويندي آهي. کيٽن ۽ ساون هنڌن تي
جڏهن سرءُ جي چين سان باه پئي پرندي آهي. پنيون ۽ پارا بر پيان
ٿي ويندا آهن. قواڙين ۾ وڻن جا گونچ ۽ پن سڙي، مروڻجي ۽
چڻي پت تي وڃي ڪرندا آهن. جتي چيھن ۽ چتن جون چونگارون
هونديون آهن، اتي ڪانون جا ڪانگيرا لڳي ويندا آهن. جتي
ڪچھرين سان بندر ۽ بازاريون پيون پهڪنديون هيون، اتي ماڻهو
آدم بوءِ لٽي پيو سڪندو آهي. ڍنڍون ۽ ديورا، تڙ ۽ ترايون، واه
۽ هرلا، واهيون ۽ کوهيون، پاڻيءَ جي بوند لاءِ پيون سڪنديون
آهن. ترتيءَ تي چڻ ڪو راکاس گهمي ويندو آهي. پکي پڪڻ
اڪونڊري آب لاءِ پيا واجهائيندا آهن. مالوندو ماڻهو، پاڻي ۽ آباديءَ
جي سانگي، مال کي هڪ هنڌان پئي هنڌ ۽ ٻئي هنڌان ٿين
هنڌ پيا گهليندا ۽ نيندا آهن. لوا ۽ لاڻا، ڪپڙ ۽ سرنهن، پير ۽
نمون، ٽالهيون ۽ پير سڪي ٺوٺ ٿي ويندا آهن، منجهس نه ساوا

پن رهندا آهن، ۽ نه ڪي ٽهڪندڙ ٽاريون. نه گونچ نه گل،
 نه سرهاڻ ۽ نه ڪو مٿن پکين جو مانڊاڻ! زندگيءَ جي ساري
 سونهن، سرءُ جي ڌڪن سان جوءُ ڇڏي ڪيڏانهن گم ٿي ويندي
 آهي. ماڻهو ته ڇا ويچارا چوپايا گگدام به گاه پئي ۽ پاڻيءَ لاءِ
 حيران ۽ پريشان رهندا آهن. مال سڪي ڪندا ٿي ويندو آهي.
 مالونڊن وٽ نه ڪير نه مڪڻ نه جهڻ نه مهڻي! ويچارا بصر جي
 ڳنڍ تي پيا گذران ڪندا آهن. لڪن ۽ جهولن سان ماڻهن جا
 ققڙ پيا ڦرڪندا آهن. سو ڪوهي سچ لڳي ويندي آهي، بهراڙيءَ
 ۾ وڃي ڪٿي نگاه ڪجي ته ڪوهن ۾ تتل رڻ کان سواءِ، ٻي
 ڪا به دل لپائيندڙ وٽ نه ملي سگهندي. ماڻهن جا منهن لٿل ۽
 پيلا، مالونڊن جا مال ڪوجها ۽ ڏهرا ٿي ويندا آهن. اصل قيامت
 ڪاري ٿي ويندي آهي. بندر ۽ بازارون ويران ٿي وينديون آهن.
 وڻج ۽ واپار لاءِ ماڻهن وٽ نه ڪو پروسو رهندو آهي ۽ نه ڪا
 ضرورت. وڻن نه ڪو عيد برات لاءِ چڱي ڪاڇ ڪين لاءِ خوشي
 هوندي آهي ۽ نه ڪو جمعي چانڊاڻي ڪنهن ميلي ملاڪڙي لاءِ
 وڻن امنگ رهندي آهي.

خبر اٿو اهڙي ڪوپ ۽ ڪلور جي وقت تي ڇا ٿيندو آهي؟
 قدرت، ڌرتيءَ جي ٺوٺ ۽ ويران حالت تي، ماڻهن ۽ ميرن
 جي مونجهه ۽ ڏڪاري ڏيک تي، وري ڪرم جي نظر ڪندي
 آهي. پکي پڪڻ، وڻن ۽ ٻوٽن جي اداسيءَ ۽ نراسائيءَ کي
 قدرت ڪٿي ٿي گهڻو وقت سهي سگهي! قدرت طرفان آسمان ۽
 ڪڪرن جي ڪارونپار ٿيندي آهي. بادلن جي گجگوڙن ۽ ڪنوڻ
 جي ڪجڪارن سان عجيب ۽ من موهيندڙ رنگ لڳي ويندا آهن.
 زندگيءَ جو نقشوئي ڦري ويندو آهي. مالونڊو ماڻهو، مرون، چوپايو
 مال، هاري ناري، ڪمي ۽ ڪاسبي، مزور ۽ دڪاندار - سڀني جون
 آسائينون نگاهون آسمان ۾ هونديون آهن. خاموش نگاهن سان پيا
 آسمان جي رنگ کي نهاريندا آهن. نهاريندي نهاريندي آگر ۽
 گهٽ پيدا ٿيندي آهي - ۽ ڪٿان تازو تنواريندو آهي. تازي جي

نوار کان پوءِ اهو آگم، جو صفا چپ هو، ان ۾ گجگوڙون ۽
 ڪڙڪا لڳي ويندا آهن. ماڻهو چوندا آهن، اجهو ڪم اجهو مينهن
 پيو! آخر وڏي ڌڙي مينهن جا ڪڙڪا ٿي ويندا آهن! ماڻهو
 بيچ مولا چئي، مينهن جي مرحبا ڪندا آهن. سارنگ ساڻ ڪري
 ٿو. تل ترايون، ڍنڍون ۽ ديورا تار ٿي ويا. مال پيو ڍنڍن ۾ تڙ لڳي.
 ڪي پڪڻ بود ۾ اچي ويا. سڀ پيا جهنبن سان پار ڪي پيئن.
 ٻين ۽ ترين ۾ ڪي پڪي اندر گهڙي پيا وهجن ته ڪي ڪنارن
 تي وڃي ويٺا ڪنڀڙاڻيون توڻن ۽ ڪڙڪائڻن. مال پٽارو، ٽاڏون
 ڀندي، وٽي پاڻيءَ جي دهن ۽ تلائڻن ۾ تڙ لڳندو ۽ وهندو. پل ۾
 وٽ زمين تي منڊل ٿي ويا! اگوندري آب مان هر طرف ڪشمير
 لڳي ويا. زندگيءَ جي گهٽ ۽ پوست گهٽجي ويئي. ماڻهو ۽
 روت پل ۾ نهال ٿي ويا. وٽن ۾ گونچ ڪليا. ٻين ۾ سلا اڀريا
 ۽ باغن ۾ گل ٿريا. زندگي پنهنجي حسين چهرن تان نقاب لاهي
 ڇڏيو. سرءُ جي ڪمھريءَ کان پوءِ برسات جي بهارين ماڻهن ۽
 سرن کي الله ياد ڏياري ڇڏيو. مينهن جي مانڊاڻ هلندي، هارين
 هر سنڀاليا. ريڄ ٿيا، تل ۽ ترايون ٽٽار ٿي ويون، سلا ڦٽا،
 روتبا لٽا، سنگ نسريا، آخر لاٻارا آيا. سونن سنگن مان اناج حاصل
 ڪيو ويو. بندر ڪليا، بازاريون چهڪيون. وڪرن ۽ وٽن جي خريدي
 شروع ٿي. اچو ان گندين ۾ لٿو. فرض لٿا. نوان وڳا ورتا ويا.
 پير فقير کي خيرتون مليون، نياڻين سياڻين کي چولا ۽ روا، چيٽون
 ۽ گريون پڙ پيون. ملن مورائڻن، ڪمين ڪاسبين کي سال ٻڌا
 ڏيوڻا ڏنا ويا. لوهار ۽ ڪنڀار، ويڄ ۽ طبيب، ملا ۽ مولوي،
 پير ۽ فقير، واڻيا ۽ وڪال. سڀ ٻه ٻه ڪيو پيا ڪلن ۽ مرڪن.
 اوطاقن ۾ سگهڙن ۽ سياڻن جا قول ۽ ٻول، ڏور ۽ گجھارت، راڳ
 ۽ رنگ شروع ٿي ويا. يڪتارن ۽ گهڙن تي الو ميان جا آلاپ
 پري پري پيا بجهن. مال کي چارو ۽ گاه مليو، مال متارو ٿيو.
 گيه، مڪن، مهي ۽ لسيءَ جا انڇر لڳي ويا. گويا سارو وايو منڊل
 بدلجي ويو. مينهن جي مانڊاڻ چڻ چوڏس چانڊاڻ ڪري ڇڏي.

ڪڪ - پن ۾ ٻيهر ساهه ٻڙجي ويو. مثل ڌرتي جيئري ٿي پيئي!
 اهو انسان جي زندگيءَ جو رڳو هڪ رخ آهي. ڌرتيءَ جي
 ٺوٺ ٿيڻ ۽ آباد ٿيڻ تي ڇا ڇا نه ٿي وڃي ٿو. سوڪ ۽ ساوڪ،
 آبادي ۽ غير آبادي، سونهن ۽ ڪوڙجھائپ، بڪ ۽ ڍؤ، تازگي
 افسردگي، گرمي ۽ سردي، ڌڪ ۽ سک، هوند ۽ ان هوند
 عجيب و غريب تماشا ۽ انوکا رنگ ظاهر ٿين ٿا.

ان طرح انساني زندگيءَ جو ٻيو رخ به آهي، جڏهن انساني
 زندگيءَ جي باطني ۽ روحاني، اخلاقي ۽ عملي ڌرتي سڪي ٺوٺ
 ٿي وڃي ٿي. اخلاق ۽ ايمان جا اوڙ ۽ سلا سڙي ناس ٿي
 وڃن ٿا. بدڪاريءَ جي گگھ اونداهي ڇانئجي وڃي ٿي. روح
 جي آباديءَ جو ڪو نشان نه ٿو رهي. نه وڏن جو ادب نه ننڍن
 تي حياءَ. نه نياڻين سياڻين جو مرم نه پيرن فقيرن جي مڃتا،
 وڏڙن جي خدمت ۽ نه ننڍن تي شفقت جا قدر ٿا بچن. منافقي
 عياري، بدڪاري ۽ بي ايماني عام جام ٿي وڃي ٿي. ماڻهو سچ
 کي ڇڏي ڪوڙ ڪمائڻ لڳن ٿا. چوريءَ ۽ سينه زوريءَ، خونريزيءَ
 ۽ فسادانگيزيءَ جو دور رهي ٿو. پورو دور گمراهيءَ ۾ مبتلا ٿي
 وڃي ٿو، نه الله ساءِ جي ياد نه رسول جي اطاعت. بي راه روي
 ۽ انتهاپسنديءَ کان سواءِ ٻيو ڪجهه به باقي نه ٿو بچي. ملا ۽
 مولوي چاپلوس ۽ رياءَ ۾ قاتل، وڏيرا ۽ زميندار ظالمر ۽ بدڪردار
 پير ۽ فقير مڪار ۽ عيار رهجي ٿا وڃن.

رزق ۾ برڪت نه ٿي رهي. ماڻهوءَ جي پاندي پوري نه
 ٿي ٿئي. لتو آهي ته اڻو ناهي، اڻو ۽ لتو آهي ته گنڌڻ لاءِ پيسو
 ناهي. چوڌاري قرض ۽ مرض جي وبا چانيل ٿي رهي. هزارين
 انگ اگهاڙا ۽ پيٽ بکيا ماڻهو لٽي جي چاڙڪي ۽ هڪ گرا
 لاه وٽن پاڏائيندا. مطلب ته زندگي ۽ موت ۾ ڪو فرق نه ٿو رهي.
 اهڙي زماني ۾ فطرت جي ڪريمي جوش ۾ اچي ٿي.
 برڪت جي پندارن جا دروازا کلن ٿا. فيض ۽ هدايت جا سرچشما
 اٿلن ٿا. محبت ۽ انسان دوستيءَ جا واھڙ وهن لڳن ٿا. دلين جي

وٺ ۽ ڪلراني زمين کي صاف ڪرڻ جا سانباها ٿين ٿا. دلين تان
ڪٽ ڪورڻ وارا وينجھار پيدا ٿين ٿا. ماڻهن جي مثل دلين ۾
روح پيدا ڪرڻ لاءِ زماني جا مسيح جنم وٺن ٿا. وٺواند ۽ اٿاسي
ماڻهن لاءِ پرجهلو چمن ٿا. گهگهه انڌاري ۾ مٿيادار مرڪي ڏيئا
بي ڀرڻ ٿا. ڀات اونداهيءَ ۾ روشنيءَ جا مينار چمڪن ٿا. اهي
ليون جي برف جون ڇيڙون بنجي چڪيون هيون، اهي سچ جي
سچ جي تابش ۽ گرميءَ تي رجڻ شروع ڪن ٿيون. ڪم سواد ۽
سالح ماڻهن جي ضمير ۾ جنبش پيدا ٿئي ٿي. بي عمل ۽ بيڪارن
۽ حسن اخلاق جي تحريڪ ڪم ڪرڻ شروع ڪري ٿي. آياڻن
۽ ويڳاڻن ماڻهن جي دلين ۾ علم ۽ بصيرت جا ڪرڻا روشني
لهلائڻ شروع ڪن ٿا. ماڻهن ۾ ميٺ ۽ محبت، قرب ۽ مريادا
جا آثار پيدا ٿين ٿا. عمر ۽ رزق ۾ برڪت پيدا ٿئي ٿي. سارو
ملڪ چمنستان بنجي وڃي ٿو. آبادي ۽ خوشحاليءَ جو دور اچي
ٿو. مندائتن مينهن جي وس ٿئي ٿي. پٿر دل ماڻهن جون دليون
پهچي پون ٿيون، ۽ ماڻهن ۾ سوچ ۽ ويچار جون نيون لهرون
ڦاٿن ٿيون.

منهنجين ڳالهين تي ويساهه ڪرڻ وارا پيشڪ ٿورا هوندا.
هڪڙا مذهبي ماڻهو، ان قسم جي ڳالهين کي مبالغه آرائي تصور
ڪندا. ٻيا زماني ساز ماڻهو هنن حقيقتن کي افسانه طرازي سمجهندا. انهن
کي شال الله هدايت ڪري، کين الله جي ڪتاب ۾ سوچڻ ۽
سمجهڻ، پرکڻ ۽ پروڙڻ جا هزارين نمونا موجود آهن، پر جي اهي
غور ۽ فڪر سان الله جي ڪتاب کي اٿلائين ۽ ان جي آيتن
۽ هدايتن ۾ فڪر ڪن، ته پوءِ منهنجو پيش ڪيل نظريو هوند
سندن دل تي نقش ٿي وڃي.

الله جي آخري ڪتاب ۾ آيل آهي:

اللہ الذي يرسل الرياح فتثير سحابا، فيبسطه في السماء كيف
يشاء ويجعله كسفا. فتري الورق يخرج من خلاله، فان الاحساب به-
من يشاء من عباده. اذا هم يستشرون.

”يعني اهو خدا ئي ته آهي ته جو هوائن کي موڪلي ٿو . هوائون ڪڪرن جو انتظام ڪري کين پنهنجين جاين تائين اٿارين ٿيون. جهڙيءَ طرح ان جي مرضيءَ انتظام ڪري ڇڏي آهي. ڪڪر آسمان ۾ پکڙجن ٿا، پوءِ تون ڏسين ٿو ته انهن مان مينهن وسڻ شروع ٿو ٿئي. (جنهن کان) ساري زمين سرسبز ۽ آباد ٿي وڃي ٿي. (اهو به ڏسين ٿو) ته جڏهن سندس پانها، مينهن جي مانڊاڻ کان نااميد ۽ نراس ٿي وڃن ٿا، تڏهن مٿن مهر مينهن وسائي ٿو. (تون اهو به ڏسين ٿو). پوءِ هو وري ڏاڍا خوب ٿين ٿا، سندن چهره پهڪن ٿا ۽ هو خوشين ۾ چڻ ماڻن ٿا نه ٿا!“

سوال آهي ته ڇا الله جي ڪتاب جون هي ٻه چار آيتون ڪافي ناهن!

مون من جي دنيا ۽ تن جي دنيا لاءِ، ظاهري ڌرتي ۽ روحاني ڌرتيءَ جا مثال ڏنا آهن. اهي مثال ان ڪري ڏنا آهن، جو حق تعاليٰ جا سمجهائيل مثال به عام فہم ۽ قدرتي مظاهرن مان چونڊيل ٿين ٿا. خداوند پنهنجن پانهن جي سادہ دلِيءَ کي اڳي رکي، ڌرتيءَ تي ٿيندڙ تبديلين کي ئي مثال طور پيش ڪري ٿو. جيئن ٿوري سمجهه وارا انهن کي ڏسي ۽ پرکي به سگهن ۽ پروڙ به سگهن.

پنهنجي هدايت کي بيان ڪندي، حق تعاليٰ اهڙن طبيعِي ۽ غير فطري واقعن ۽ حادثن کي پيش نه ٿو ڪري، جنهن کي سادہ دل ماڻهو نه سمجهي سگهن، بلڪ اهي عالم ۽ علائق سمجهي سگهن، جي انهن علمن جا اڪابر هجن، انهن فنن ۾ پڙهجن. ان ماحول جي عڪاسي کي سمجهي سگهن، جنهن کي علم ماڻهو نه سمجهي ٿا سگهن ۽ نه ڪرڻ چاڻي ٿا سگهن.

خداوند اهڙا سولا ۽ سهنجا، سهڻا ۽ اثرائتا مثال ٿو پيش ڪري، جن کي هڪ جهوپڙيءَ ۾ رهندڙ جهانگي ۽ رصدگاه ستارن کي مطالع ڪندڙ علم نجوم جو ماهر به هڪجهڙا سمجهي

ٺا مڱهن. خدا جي دليل ۽ آيت ڪي فيلسوف ۽ ان ڄاڻ پئي اڪر
 نه ٿا سمجهي مڱهن ته پوءِ چئبو ته خدا جي حڪمت رڳو خاص
 عالمن، فاضلن، حڪيمن ۽ فيلسوفن لاءِ آهي. ان ۾ عام اڀوجھ
 ۽ سادن ماڻهن جو ڪو واسطو ناهي.

سوچڻ جو هڪڙو ٻيو انداز به آهي. ظاهر آهي ته اسان
 سڀ انسان آهيون. سڀني ڪي روح ۽ عقل ڏنا ويا آهن. اسان سڀ
 زمين تي گذاريون ٿا. زمين مان پيدا ٿيا آهيون، زمين ۾ ئي
 پورباسون. زمين ئي اسان لاءِ ماءُ پيءُ به آهي. رزق جو سامان
 پيدا ڪندڙ به آهي. اوڀڙ به منجهس ٿا اڀرن، موسمن جو رد و بدل
 به منجهس ٿو ٿئي، ڪڪرن جي ڪارونڀار ۽ گجگوڙون ۽ گوڙ به
 مٿس ٿا ٿين. آبادي به منجهس ٿي ٿئي. خوشحاليءَ جو سامان به
 سندس پيٽ ۾ آهي.

هڪ منظر تي ئي ٿورو شور ڪري ڏسڻ گهرجي. اسان
 آسمان ۾ پيدا ٿيل ڪنهن ڪڪر کي ڏٺو آهي؟ - مينهن جي مانڊاڻ
 ۾ زندگيءَ جي حسين صورت کي ڏٺو آهي؟ اميد ۽ نراسائيءَ
 جي نمائين نگاهن سان، مينهن جي مانڊاڻ ۽ ڪڪرن جي ڪارونڀار،
 اپ ڪارڙيندڙ گجگوڙ ۽ ڪنوڻ جي تجلين کي ڏٺو آهي؟ ڇا ان
 منظر کي ڏسندي، اسان پنهنجي ان اميد کي نه ڳوليو آهي، جنهن
 مان اسان جي جسم جي زندگيءَ جا واسطا قائم ٿيل آهن؟
 ان ڳالهه لاءِ خدا جي ڪتاب ۾ آيل آهي:

ومن آياته ان بر بكم البرق خوفاً وطمعاً.
 فرمايل آهي ته ”ان جي قدرت جي وڏي ۾ وڏي هڪ
 نشاني هيءَ آهي ته جڏهن زمين اڃاري ٿي ٿي، ڏڪر ۽ خشڪ
 ساليءَ جا آثار هر طرف پکڙجي وڃن ٿا، تڏهن هو آسمان تي مينهن
 جي مانڊاڻ واريون علامتون ٿو پيدا ڪري، ۽ تون ان منظر کي
 اميد ۽ خوف جي نظرن سان نهارين ٿو.“

اها به سوچڻ جي ڳالهه آهي ته جڏهن اوهان جي اڃاري،
 غير آباد ۽ بر پٽ بئيل بيقرار ٿرتي، پاڻيءَ جي بوند لاءِ تڙپي ٿي،
 ٿرتيءَ جو هڪ هڪ ذرو، رطوبت ۽ آلاڻ، ريج ۽ سيرابيءَ لاءِ


دانهون ٿو ڪري، ٿرتي پنهنجي بي اختيار گردش ڪندي، جن سج جي آڙاه جي اصل گود ۾ ڪرڻ تي ٿي اچي. ٿرتيءَ جي پيداوار جا سڀ ساٿ ۽ سينگار پنهنجي فطرت کان مليل حسن ۽ جمال کان محروم رهجي ٿا وڃن. ڇا اهو اوهان ڏٺو آهي ته ڪيئن نه پکي پنهنجن آڪيون ۾، چوڀايو مال پنهنجن وٿائن ۾، جهنگلي جانورن پيلن ۽ برپٽن تي، ٿاريون پنهنجن وٿن ۾، انسان پنهنجن کيٽن ۽ باغن، پنين ۽ ٻارن ۾ هروقت اداس ۽ نمائون، آسائون ۽ انتظار ڀريون اڪيون ڪڍي، پيا آسمان جي گرم ۽ خشڪ ڀولار ۾ ڪنهن ڪڪريءَ کي گوليندا آهن!

اوهان ان حال ۾ اهو به ڏٺو آهي ته حق تعاليٰ جي محبت ۽ ربوبيت، پالڻهار جي مامتا ۽ رب جي رحمت جوش ۾ اچي ٿي. نتيجو اهو ٿو نڪري جو نراسيءَ کان پوءِ آس جو، نامراديءَ کان پوءِ مراد جو ۽ موت کان پوءِ نئين حياتيءَ جو ساز سامان ٿرتيءَ ڏانهن اماڻيو وڃي ٿو. خود خداوند ٻڌائي ٿو:

ويتزل من السماء ماءً فيحيي به الارض بعد موتها، ان نبي ذالك لا آيات لقوم يعقاون.

مطلب آهي ته ”پالڻهار جي پالنا واري مهير ۽ رحمت کي ڏسو، جڏهن اوهان آسمان ڏانهن آس ۽ نراس جي نگاهن سان ٽڪيندا رهندا آهيو، ۽ ساري ٿرتيءَ تي موت جو راڪاس گهمي ويندو آهي، تڏهن هو آسمان کان پاڻي وسائي ٿو ۽ نتيجو اهو ٿو ٿئي ته ٿرتيءَ تي موت کان پوءِ وري حياتيءَ جا ماٺ سينگار ٿين ٿا. بيشڪ رب جي قدرت جي ان نموني ۾ عقل ۽ فڪر وارن لاءِ وڏيون نشانيون رکيل آهن.“

اٿي اچي سمجهڻ جڳائي ته جا رب جي مهر، انسانن، حيوانن ۽ سڀني ساهوارن جي ظاهري پالنا ۽ پرورش لاءِ رزق جو اهڙي نموني ۾ انتظام ڪري ٿي، سا انسان جي روح ۽ ان جي اخلاقي زندگيءَ، رهبريءَ ۽ رهنمائيءَ لاءِ ڪجهه نه ڪندي هوندي ڇا؟ اهو پالڻهار، جنهن جي مهر ۽ رحمت، ٿوڻ ۽ پياڻان ٿرتيءَ



روضي مبارڪ جي ڀر ۾ ڏاکڻ طرف، قنڀيم قبرستان جو منظر. سامهون ڦاٽيم مسجد شريف جو هڪ محراب نظر اچي رهيو آهي.

ان جي رهواسين جي دانهن ۽ آهن کي مٿي مٿس مينهن جا
بدل ڪري ٿي، ما روح جي ڌرتيءَ جي آڇ ۽ اسات لاءِ ڪو
نظام نه ڪندي ڇا؟

اهو پالڻهار جنهن جي مهر ۽ رحمت، ڌرتيءَ جي مٿيءَ ۽
مٿيءَ تان پيدا ٿيل ماهوارن ۽ اوڀڙن جي اسات ۽ آڇ کي
محسوس ڪري، وٺن ۽ نارين کي ساوا ويس پهرائي ٿي، وٺن
کي ماون ۽ چهچ پنن ۽ مختلف قسم جي خوشبودار گلن کان
وانجهي ڏسڻ پسند ٿي ڪري، ما مهر ۽ رحمت، انسانن جي روح
جي ڪيتيءَ ۽ گلن ڦلن جي ويرانيءَ ۽ برباديءَ کي برداشت ڪري
سگهي ٿي ڇا؟

بيشڪ اهوئي پالڻهار آهي، جو جسم لاءِ پالنا جو سامان پيدا
ڪري ٿو ۽ اهوئي آهي جو روح لاءِ به خوراڪ جو سامان
پاڻي ٿو. اها حقيقت موسيٰ عليه السلام، فرعون جي هڪ سوال
جي جواب ۾ ورجائي آهي.

فرعون پڇا ڪئي ته من ربڪما يا موسيٰ؟-

يعني: ”موسيٰ تنهنجو پالڻهار ڪير آهي اي موسيٰ؟“ تڏهن
موسيٰ عليه السلام ورائيو:

ربنا الذي اعطي نكل شيء، خلق نه شهر هدي!

يعني: ”اسان جو پالڻهار اهو آهي جنهن موجودات جي
هر شيءَ کي ان حال ۽ صلاحيت آهر، خاقت بخشي، ان کان پوءِ
کيس صحيح ۽ فطري طريقي تي هلڻ لاءِ هدايت ڪئي. جيئن
پنهنجي پيدائش جي مقصد کي پهچي سگهي.“- اهو هين جو
پالڻهار، ڌرتيءَ جي مٿيءَ ۾ وڌڻ ويجهڻ ۽ پالنا جي قوت رکي.
پوءِ ان تي مينهن جا مانڊاڻ منڊي، منجهائس اوڀڙ ۽ اناج جا
خزانا ڪڍي، انسانن ۽ ٻين جاندارن جي حوالي ڪيائين.
ان طرح پيدائش ۽ پيدائش جي مقصد جي هدايت جو سامان
پيدا ڪيائين.

اتي اچي اهو مسئلو خود بخود حل ٿي ٿو ته، پالڻهار

ڌرتيءَ جي آباديءَ لاءِ ايترو سامان پيدا ڪيو آهي ته ڇا انسانن جي جسم ۽ روح جي مقصد ۽ پالنا لاءِ ڪو ثمر ۽ سامان نه ڪيو هوندائين ڇا؟

اهو پالڻهار ۽ خلقڻهار، جنهن ڌرتيءَ جي اڃ ۽ اسات لاءِ توڙي انسانن جي پرورش ۽ پالنا لاءِ هزارين وسيلا پيدا ڪيا آهن، تيئن روح جي ريج ۽ آباديءَ لاءِ به ڪئين املهه ماڻڪ ۽ مٿيادار مرڪن، مصلح ۽ پيشوا پيدا ڪندو آيو آهي.

جيئن جسم جي پالنا لاءِ، آسمان تي ڪڪرن جي ڪارونپار ٿي ٿئي، بادلن جون گوڙيون ۽ گجڪارون ٿيون ٿين، وڏڙا مينهن ٿا وڙن، تل ترايون پلر مان ٿيون ڀرجن، بلڪل اهڙيءَ طرح سان، روح جي ولايت تي به ڪڪرن جي ڪارونپار ٿي ٿئي، ان تي به وڏڙا مينهن ٿا وڙن، نصيبن کي سڌير ڪندڙ هيرون ٿيون گهلن، ان روح جي ڌرتيءَ مان به اويڙ ٿا اڀرن.

روح جي ڌرتيءَ جو مثال هوبهو ظاهري ڌرتيءَ وانگر آهي. هن ڌرتيءَ تي به انسان اڃ ۽ اسات محسوس ڪري ٿو. هتي به گونج سڙي وڃن ٿا، اويڙ ڀري وڃن ٿا، پاڻيءَ جي بوند لاءِ تڙپ پيدا ٿي ٿئي، وڻن جا پن چڻن ٿا، ٺاريون سڪن ٿيون، گل قل مرجھائجي وڃن ٿا، رنگ به رنگي پکي پکن آسائتا نين ڪڍي روحاني مانڊاڻ لاءِ مٿي نهارين ٿا، روح جي ڌرتيءَ جو ذرو ذرو ڀاڏائي پڪاري ٿو ته اي پالڻهار! هن ڌرتيءَ تي به ڪا مهر ڪئي وڃي، هن ڌرتيءَ تي به محبت ۽ مهر جي ڪڪرن جون اوڙڪون اچن گهرجن. هن ڌرتيءَ تي به اڪونڊري آب جون ڌارائون وسڻ گهرجن. هن ڌرتيءَ تي به فيض ۽ هدايت جا چشما ڦٽڻ گهرجن. هن ڌرتيءَ تي به نيڪيءَ ۽ عمل جي ڪيتي مرهاڻ مان واسجن گهرجي. هت به محبت جي ڦلواڙي شاداب ۽ آباد ٿيڻ گهرجي.

اهڙي دور ۾ سچ سچ ته انسان جي روح جي ڌرتيءَ، آهن ۽ دانھون ڪري ٿي، ڀاڏائي ۽ پڪاري ٿي، رڙي ۽ روئي ٿي.

ان جي جواب ۾ چيو ويو آهي:

وهوالذي يرسل الرياح بشرأين يديه رحمة، حتي اذا اقلت محابا
الا مقنه البلديت فانزلنا به الماء فاخرجناه من كل الشرات كذالك
خرج الموتى لعلكم تذكرون!

يعني ”اهو پالٿهار ٿي ته آهي جو مينهن جي مانڊاڻ کان
پڻ ۾ هوائن کي هلائي ٿو، جي مهر جي مينهن ۽ ان جي
مانڊاڻ منڊجڻ جون خوشخبريون ۽ واڌايون ڏين ٿيون. تان جو
مناسب ۽ ضروري وقت تي، هو ڳرن ڪڪرن کي چرپر ۾ آڻي
و. (۽ پوءِ اهوئي پالٿهار آهي جو چوي ٿو ته) پوءِ امين انهن
ٽي اهڙن شهرن تي وڃي پکيڙيون ٿا، جي اصل ۾ پڙ پانگ ۽
مينگ ٿي چڪا آهن، ۽ حياتيءَ جي اميات ۽ اڃ کان اڃايد
هي. پوءِ مٿس مينهن جو مانڊاڻ پاڻ وسائي ٿو، جنهن ڪري،
ترتيءَ جي ڪيفيت موت ۽ غيرآباديءَ مان بدلجي، حياتيءَ ۽
آباديءَ سان هر ڪنار تي پوي ٿي. ان طرح سان قسمن قسمن
وڃڻ اڀرن ٿا، جنهن مان مخلوق پنهنجو رزق حاصل ڪري ٿي.
اهڙيءَ طرح اسان مٿن کي پهر جيئرو ڪيون ٿا. هي جو ڪجهه
۾ چيو ويو آهي اها اصل ۾ هڪ هدايت آهي، جيئن اوهان
عقلمندي ۽ دانشمندي حاصل ڪري سگهو.“ هي آهي ظاهري ترتيءَ
۽ روح جي ترتيءَ ۽ آباديءَ ۽ خوشحاليءَ لاءِ قادر ڪريم
پاران قدرت جو انتظام.

سنڌ جي تاريخ شاهد آهي ته ۱۱ صدي هجري، سنڌ ۾
هنگامه خيز خلفشار جي صدي آهي. ڪلهوڙن جي جليل القدر
حاجڪم ميان نورمحمد، ڏاڍي تدبير ۽ حوصلي سان، اندروني ۽
بيروني هنگامن ۽ فتنن جو مقابلو ڪيو. ان دور جو وڏو محشر خيز
قتو نادرشاهه جي ڪاهه هئي، جنهن سنڌ جي زرخيز ۽ خوشحال
سرزمين کي هڪ طرف براد ڪيو ته ٻئي طرف سنڌ جي امن ۽
ايمان ۽ ڪلهوڙن جي انتظام ۽ استحڪام کي جهوري وڌو
ڪروڙن جي سالانه چٽيءَ ڀرڻ کان پوءِ وڃي سنڌ جي نادر شاهه

مان جند چٽي. نادر شاه جي خونچڪان داستان ۽ سنڌ جي برباديءَ جي بيان تي تاريخ جا ورق اڄ به شاهد آهن.

اهڙي پر آشوب ۽ هنگامه خيز دور ۾ حضرت سلطان الاولياءَ خواجہ محمد زمان قدس سره جي ذات بابرڪات، سنڌ جي مٿان رحمت الاهيءَ جو ڪڪر بنجي آئي. هن عالم آب و گل ۾ سندن ظهور رمضان المبارڪ جي ۲۱ تاريخ سن ۱۱۲۵ھ (۱۷۱۳ع) ۾ ٿيو. سندن ظهور ولايت سان، سنڌ جي ٺوٺ زمين تي معرفت جا اويڙ ايريا ۽ وڻ ٽڻ واسجي ويا. سندن روحاني برڪتن سان نه فقط روحاني زمين تي فيض ۽ هدايت جي پالوت ٿي، پر ان سان گڏ ظاهري ۽ مادي خوشحاليءَ جو پڻ آغاز ٿيو. تصوف ۽ اخلاق جي مرڪزي حيثيت لواري شريف کي حاصل ٿي ۽ اها پاڪ سرزمين مرجع خلائق بنجي وئي.

سندن وجود باوجود جي برڪت ۽ دعا سان، ميان غلام شاه عباسيءَ جو دور سنڌ جي تاريخ ۾ بيمثال ثابت ٿيو، جنهن لاءِ محققن چيو آهي ته ”ميان صاحب جو دور سنڌ جي آزاديءَ ۽ خودمختاريءَ، خوشحاليءَ ۽ خوشخبريءَ جو اهو دور هو جو سنڌ جي تاريخ ۾ پهريون ڀيرو آيو.“

حضرت خواجہ قدس سره جن ۱۴۶ ورهين جي عمر مبارڪ جا هئا ته ميان غلام شاه ۱۱۷۱ھ ۾ تخت نشين ٿيو. ميان نور محمد ڪلهوڙي، وڏي جدوجهد ۽ جاڪوڙ سان، سنڌ ۾ ڪلهوڙن جي آزاد حڪومت قائم ڪئي، ۽ نادر شاه جهڙي ظالم ۽ سفاڪ جي خونين چنبن کان سنڌ کي آزادي ڏياري. ميان نور محمد جو دور سنڌ جي عوام لاءِ خوشحاليءَ جو دور هو، جنهن کي اڳتي هلي ميان غلام شاه تڪميل تي پهچايو ۽ سنڌ جي آزاد حڪومت قائم ڪئي.

ميان صاحب جي وفات کان پوءِ ڀڳ متعلق اختلاف پيدا ٿيو. اگرچہ ميان محمد مراد وڏو فرزند هو ۽ سنڌ جي تخت جو اصولي طور تي وارث هو، پر عوام جي راءِ، درويش صفت ۽

پدار مغز صاحبزادي ميان غلامشاه تي اتفاق ڪيو. ميان غلامشاه وقت جي اهل الله بزرگن جو معتقد هو ۽ سندس والده ماجده لطيف نائين جي معتقد ۽ مريدپاڻي هئي. بزرگن ۽ درويشن جي عقيدت ۽ دعا طلبيءَ جو نتيجو اهو نڪتو جو ميان محمد مراد کي ريتي، ميان غلامشاه کي تخت نشين ڪيو ويو. ميان عطر خان به ميان غلامشاه جي مقابلي ۾ بغاوت ڪئي، پر ڪامياب نه ٿيو. مورخن جي راءِ آهي ته ميان غلام شاه، مساوات، انصاف، رحمدليءَ ۽ سياسي قابليت سان نه فقط سنڌ جي عوام کي خوشحال بنايو پر ان سان گڏ سنڌ جي سرحدن کي به وڌائي وسيع ڪري، ان سنڌ جو بنياد مستحڪم ڪيائين، جا شاه لطيف جي تمنا ۽ تصور واري سنڌ هئي.

ان سلسلي ۾ لس پيام رياست، قلات رياست، ڪڇ ۽ ڀڄ رياست، جيسلمير جا والي ۽ ٻيا راجائون سندس ڏن ڀرو ٿيا. ٻئي طرف ميان غلامشاه سبزلڪوٽ نائين سنڌ جون سرحدون وڌايون. ميان غلامشاه وسيع سنڌ کي بن بنيادن تي مضبوط ڪيو.

انه اهو پورو خطو سنڌ ۾ آندائين، جتي سندس بزرگ شاه لطيف رح پير گهمائي چڪو هو.

ته سنڌ جي وسعت جي حد اها بنايائين جتي سنڌي ٻولي ڳالهائي ۽ سمجهي ويندي هئي.

سنڌ جي مشهور محقق مولانا وفائي ان متعلق فرمايو آهي:

”شاه صاحب سنڌ جي بچاءَ لاءِ پنهنجي شاعريءَ سان

جنهن جو بنياد رکڻ گهريو ٿي، تنهن کي سندس هڪ

معتقد حاڪم ڪماليت تي پهچائي دم ڪيو. سنڌ ۾ ميان

غلام شاه جو دور هڪ سونهري دور ٿي گذريو آهي.

سنڌ ڏاڍي مائي ۽ ماڃي هئي ۽ ڌارين جي غلاميءَ

واري توڪي کان آجي هئي.“

(شاه جي رسالي جو مطالعو ص ۱۴)

ان سلسلي ۾ سلطان الاولياءَ مان ميان غلام شاه جي

نيازمندانه تعلقات کي به عالمن ۽ محققن بيان ڪندي واضح ڪرڻ
آهي ته ميان صاحب، حضرت سلطان الاولياء سان حد کان وڌيڪ
عقيدت رکندو هو.

محقق لکن ٿا ته حضرت سلطان الاولياء حد کان وڌيڪ
مستغني هوندا هئا. ڪڏهن به وقت جي بادشاهن سان پيچ
پاتائون. باوجود ان جي جو وڻن نه زرعي زمين هوندي هئي ۽
ڪو وڻن کي جاگيرون هونديون هيون ۽ نه ڪي مريدن تي
ڏن پٽ ۽ لوازم پڌل هوندا هئا، تاهم استغنا ۽ توڪل تي
قائم رهندا آيا. سندن ان سلسلي ۾ ارشاد هو ته ”اسين انهن پيرن
برشدن مان نه آهيون، جي مريدن جي درن تان ڏن پٽ اڳاڙي
ڏکا ڇڏائيندا وٺن. اسان تي واجب آهي ته مريدن جي باطني
۽ روحاني تربيت ڪيون ۽ کين ظاهري معاش ۾ به توجهه
امداد سان ياد ڪيون.“

چنانچہ ميان غلام شاه پاران، جيئن سنڌ جي ٻين پيرن
۽ بزرگن کي جاگيرون عطا ٿيون، تيئن کين به ميان غلام شاه
ڪلهوڙي آزيون نيزاريون ڪري جاگيرون آچيون، جي پاڻ هرگز
قبول نه ڪيائون. ان متعلق فرمائيندا هئا.

”جو ماڻهو زماني جي حاڪم سان دوستي رکي ٿو، تنهن
کي توڻ جي تنگي نه ٿي ٿئي. ڀلا اهو ماڻهو جو حاڪم جي
حاڪم سان نينهن لائي ٿو، سو ڪيئن محتاجي ۽ ڀر مبتلا ٿيندو؟
بلڪ اهڙو ماڻهو خود شهنشاھ آهي ۽ ميان غلام شاه جهڙا
سهسين حاڪم سندس گولا ۽ غلام آهن.“ (۸۵)

ميان غلام شاه جي آزين ۽ نيزارين هوندي به پاڻ سندس
ڪابو آڇ قبول نه ڪيائون، جنهن کان ميان صاحب ڏاڍو متاثر ٿيو.
ميان غلام شاه حضرت خواجہ سلطان الاولياء جي
برگزیده صفات کان ايترو ته متاثر ٿيو جو سندن زيارت جي لاءِ
آمادگي ظاهر ڪيائين. اوج ۽ اقبال، دولت ۽ عزت سندس همڪار
هئا ۽ وقت جا پير ۽ مرشد سندس دربار جا مصاحب بنجي چڪا

53070

هئا، ان ڪري سندس ڪنهن ۾ به اک نه ٻڌندي هئي. منڏ جي عالمن ۽ پيران طريقت کي زمينن، لوازم، وظيفن، انعامن اڪرامن ۽ جاگيرن سان نوازي پاڻ کي مقبول بنائي چڪو هو، پر سلطان الاولياء متعلق سندس اها آرزو ۽ تمنا ڪڏهن به شرمندہ تعبير نه ٿي. نه پاڻ سندس جاگيرون قبول ڪيائون ۽ نه ڪو سندس دربار جا سلامي ٿيا.

هڪ ڀيري ميان غلام شاه سندن خدمت ۾ درخواست موڪلي ته:

”قبلا سائين، اسين وقت جا بادشاه، ملڪ ۽ رعايا جي ڪاروبار ۾ ايترا ته قاتل آهيون، جو اهڙي فراغت نصيب ٿي نه ٿي ٿي جو اچي اوهان جي دست بوسي ڪري سگهون ۽ اوهان کان دعا طلب ٿيون. ان صورت ۾ اگر قدم رنج فرمائي هڪڙي اچي مون کي پنهنجي زيارت فيض بشارت کان مستفيد فرمايو ته تاحيات ممنون ڪرم ۽ احسانمند رهندس.“

حضرت سلطان الاولياء قدس سره ان درخواست جي جواب ۾ فرمايو:

”اسان فقيرن کي مسافريءَ جون دقتون ۽ مشڪلاتون برداشت ڪرڻ نهايت ڏکي ڳالهه نظر ٿي اچي. اسين هت پنهنجن فقيرانه ڪڪن ۾ اوهان جي حق ۾ رب پاڪ جي درگاه ۾ دعا طلب آهيون. والسلام.“

ميان صاحب، ان جواب کان ڏاڍو متاثر ٿيو ۽ حيرت جي درياءَ ۾ غرق ٿي ويو.

محققن لکيو آهي ته ڪجهه وقت کان پوءِ ميان غلام شاه دوباره حضرت سلطان الاولياء جي خدمت ۾ عريضو موڪليو ته: ”جي اوهان جي ذات بابرڪات جي زيارت نصيب نه ٿي ٿي ته پوءِ استدعا آهي ته پنهنجو ڪو مصاحب ۽ درويش موڪليو، جيئن ان جي صحبت ڪري سگهجي.“

حضرت سلطان الاولياء قدس سره جن ان استدعا کي قبوليت جو شرف ڏيندي، پنهنجي لاءِ ڪلهوڙي مرید حاجي محمد کي اجازت ڏني ته هو ڀلي وڃي میان صاحب سان ملاقات ڪري. ان سان گڏ کيس هدايت ڪيائون ته میان غلام شاه کي سوال پڇندو، جي جوابن سمیت توکي اڳيئي سمجهائي ٿا ڇڏيون.

۱- میان غلام شاه جي تمنا اها آهي ته ڪڇ ملڪ جي جاڙيچم قوم سان شادي ڪري. ان خيال سان هو ڪڇ ڏانهن سفر ڪرڻ جو ارادو ڪري چڪو آهي. توکان پڇندو ته ”منهنجي اها تمنا برصواب ٿيندي يا نه؟“

تون جواب ۾ ٻڌائجانس ته ”اسين نه آهيون جوتشي ۽ برهمن، نه آهيون نجومسي ۽ ڪاهين، جو پوڻيون پٽي، انگ اکر ٺاهي، ويهي اهڙن سوالن جا جواب تيار ڪريون.“

۲- میان غلام شاه جي اها به تمنا آهي ته اسان کي جاگيرن جي آڇ ڪري. ان متعلق توکي چوندو: ”اسان جي اها به تمنا آهي ته حضرت سلطان الاولياء جن کي ڪن جاگيرن جا پروانا پيش ڪيون.“ تون جواب ۾ چئجانءِ: ”رزاڪ مطلق اسان فقيرن جي حال کان آگاه آهي، ان رب پاڪ اسان جي رزق جو اڳيئي انتظام ڪري ڇڏيو آهي. اسان جي گذر لاءِ ڪافي سامان پيو آهي، پر جيڪڏهن ان قسم جي محتاجي محسوس ڪيسون ته پوءِ سرڪاري نوڪري ڪرڻ ۽ جاگيرن وٺڻ کان به ڪين گسنداسون.“

۳- میان غلام شاه، ملاقات کان پوءِ موڪلائڻ وقت، توکي ڪجهه ڪپڙا لٽا ۽ نقد پيسا آڻيندو، سي موٽائڻ نه گهرجن، هي ڀلي قبول ڪجانءِ، اهو هديءَ طور قبول ڪرڻ مباح ٿيندو. انڪار ڪرڻ جي صورت ۾ مبدا ائين محسوس ڪري ته فقراء به دولتمندن وانگر هديا قبول نه ٿا ڪن ۽ استغنا ۽ تکبر جو مظاهرو ڪري، مخلصانه پيشڪش کي رد ٿا ڪن. پيشڪ بنا ڪنهن شرعي وجهه جي کيس اسان متعلق ڪنهن به شڪ شبهي ۾ مبتلا ڪرڻ نه گهرجي.“

حضرت سلطان الاولياء قدس سره جي باطني بصيرت ۽ ڪشف حقيقت جو اهو باڪمال مثال آهي ته ميان غلام شاه جي سندن پوڪيل مرید حاجي محمد ڪلهوڙي سان لهائي گفتگو ٿي، جا حضرت خواجہ قدس سره اڳ ۾ ئي فقير حاجي محمد ڪلهوڙي کي سمجهائي ڇڏي هئي. ظاهر آهي ته ميان غلام شاه سندن پوڪيل فقير جي صحبت ۽ رهاڻ مان ڏاڍو محفوظ ٿيو. سندن دلي رغبت ۽ روحاني عقيدت وٽر وڌي وڻ ٿي وئي. ان کان پوءِ بيان صاحب ڪيترا عريضا حضرت خواجہ قدس سره جي بارگاه ۾ لکندو رهيو ۽ مریدانہ معتقدانہ خيالات جو اظهار ڪندو آيو. بيان غلام شاه جا ڪيئي اهڙا عريضا اڄ تائين موجوده سجاده نشين حضرت پير گل حسن صاحب صديقي مدظلہ العالی وٽ موجود آهن. مثلاً هڪ عريضي ۾ پنهنجي صحت لاءِ ۽ پٽي ۾ اولاد جي صالح ٿيڻ لاءِ دعا طلبيءَ جا عريضا لکيا اٿس ۽ ڪن ۾ پنهنجي تصور تي عجز ۽ معذرت جو اظهار ڪيو اٿس.

ان سلسلي ۾ محققن هڪ ٻيو واقعو به قلمبند ڪيو آهي، جنهن ۾ وري به جاگيرن جي آڇ ۽ حضرت خواجہ قدس سره جن جي انڪار جو ذڪر موجود آهي.

تصديق ٿيل روايت آهي ته ميان غلام شاه ڪجهه زماني کان پوءِ پنهنجي مک وزير ديوان گڏو مل جي پاءُ ديوان خانچند کي حضرت خواجہ قدس سره جن جي خدمت عاليه ۾ لواري شريف جي جاگير جي پرواني سان ڏياري موڪليو. حضرت خواجہ قدس سره جن وري به ميان غلام شاه جي آڇ ۽ پيشڪش کي قبول نه ڪيو ۽ فرمايائون: ”جاگير جي وسيع ايراضيءَ جي آباديءَ لاءِ بچ، پاڻ، پراءِ ۽ کائي وغيره لاءِ جو خرچ ٿيندو، اهو ڪير ٿريندو؟“ ديوان خانچند عرض گذاريو ته ”قبلا سائين! اهو سارو خرچ پڪو هن غلام جي ذمي آهي، اهو ڪم ڪار مان ڪندس، حضرت جن فقط آڇ کي قبول ڪرڻ فرمائين.“

حضرت خواجہ قدس سره آخري راءِ جو اظهار ڪندي فرمايو:

”اسين فقير ماڻهو، اهڙن خفن مان ڇا ڄاڻون. اهڙا خفا مون نه کڻنداسون.“

بهرحال، ديوان خانچند ناميد ٿي، واپس وريو ۽ ساري واڃي ميان صاحب کي پيش ڪيائين.

هنن تاريخي واقعن مان ثابت ٿو ٿئي ته ميان غلام شاه جي حضرت خواجہ قدس سره ڏانهن ڪيڏي نه مخلصانه عقيدت هئي. ان نيازمندهانه عقيدت جي ڪري ۽ حضرت خواجہ قدس سره جي توجهات خصوصي ۽ جي پالوت، سنڌ جي آزاد حڪومت کي نه فقط سرسبز ۽ آباد رکيو، پر آزاد به رکيو.

ان دور متعلق حضرت شاه لطيف جو هيٺيون بيت ته مشهور آهي:

مند ٿي منڊل وڃنا، ڪئي اوهيڙن اوڪ،

چاچر ٿي چنن ۾، مينهون چرن سوڪ،

سرهيون ٿيون سنگهاريون، پويو پائڻ طوق،

ميها، چيڙ، ڦنگيون، جت سوا ٿين ٿوڪ،

لاهن مٿان لوڪ، ڏولائي جا ڏينهڙا.

سنڌ جي مشهور محقق مولانا وفائي لکيو آهي ته:

”ميان غلام شاه جي زماني ۾ اهو پهريون شعر هن ريت

ٻڙهيو ويو ٿي. ”لٽا مٿان لوڪ، ڏولائي جا ڏينهڙا.“

هي آهي سلطان الاولياء حضرت خواجہ محمد زمان قدس

جن جي برڪت ۽ سعادت واري دور جي سنڌ.

—

مترجم: مولانا غلام مصطفيٰ قاسمي

”گلشن الاولياء“ ۾ حضرت سلطان الاولياء

متعلق روايتون

(نقل ۱) نصرپور جي قاضي عبدالرحمان پنهنجي ڪنهن عزيز قاضيءَ کان روايت ڪئي، جيڪو مخدوم صاحب (خواجہ لواري وارن) جو مريد هو ته حضرت مخدوم صاحب (خواجہ محمد زمان) جن جو اهو دستور هوندو هو ته مريدن جي کاڌي لاءِ پشن تي اناج خريد ڪري رکندا هئا ۽ اٽڪل روءِ ٽيهه چاليهه خرار آن هڪ ئي وقت خريد ڪندا هئا ۽ ساري رقم اناج واريءَ ڪوٺيءَ مان ڪڍي هڪ ئي وقت ادا ڪندا هئا، ان جي ڪنهن کي به سٺو ڪانه هوندي هئي. هڪ ڀيري قديم دستور موجب اناج خريد ڪرايو هئائون ۽ جڏهن ان جا مالڪ پشن وٺڻ لاءِ حاضر ٿيا ته پاڻ پانڊي ۾ ويا. قاضي به سندن پويان ويو. ڇا ڏسي ته ان جو فرش ڪڪڙن جي ڇهنن مان ڪرڙيل آهي ۽ اتي ته ڪجهه به نه هو. تڏهن عرض ڪيائين ته حضرت (خواجہ صاحب!) هي ڪهڙو راز آهي، هتي ته ڪجهه به موجود نه آهي، اوهين ايڏي رقم ڪٿان آڻيندا آهيو؟ خواجہ صاحب فرمايو ته اهو راز اڄ تو تي ڪوليان ٿو، پر توکي ڪپي ته ڪنهن مان به ظاهر نه ڪجان. پوءِ فرمائون ته اسان کي حق سبحانه جي درگاه مان تقيرن جي خرچ لاءِ روزانو هڪ لک رپيا مقرر آهي، اسان انهن لاءِ رڳو رب کي پسند ڪيو آهي، تڏهن ايتري مخلوق هر طرف کان ۽ هر طريقي جي مشائخن کان هتي اچي گڏ ٿي آهي.

(نقل ۲) قاضي عبدالرحمان (نصرپوري) پنهنجي ڪنهن مائٽ قاضيءَ کان روايت ڪئي ته هڪ وقت مخدوم صاحب (خواجہ محمد زمان) جي درويشن مان هڪ درويش کي توحيد جي حالت ڏسڻ ۾ آئي. مخدوم (خواجہ) صاحب جي خدمت ۾ اچي چيائين ته ”آءُ خدا آهيان.“ مخدوم خواجہ صاحب کيس فرمايو ته تون پنهنجو پاڻ کي ته خدا سڏين ٿو، جڏهن توکي پيا به خدا چون ته پوءِ تنهنجي دعوا سچي چئبي. ان فقير چيو ته پيو ڪو مون کي خدا چئي يا نه چئي، آءُ خدا آهيان. خواجہ صاحب ان درويش کي ان جي پانڊي ۾ کڻي بند ڪرايو. اٽڪل ۱۲ ڀير پانڊي ۾ بند هو. جڏهن خواجہ صاحب جي توجه مان ان جي حالت منڍري، تڏهن کيس ٻاهر ڪڍيائون.

(نقل ۳) ابراهيم فقير سويدي کان روايت آهي ته جڏهن حضرت مخدوم صاحب (خواجہ محمد زمان) جو مريد ٿيس ۽ سندن خدمت ۾ عرض ڪيم ته سائين! هاڻي ڇا ڪريان؟ پاڻ فرمايائون ته توکي ڪپڙا اٿندڙ جي روش اختيار ڪرڻ گهرجي، مطلب ته جلدي اچ وڃ ڪرا!

(نقل ۴) ڳالهه ٿا ڪن ته حضرت خواجہ صاحب جي ڪوٽ جي ڀر ۾ هڪ هندو مڪئيءَ جي ڀوڪ ڀوڪي هئي. هڪ رات سندس ڀوڪ ۾ گدڙ (پيلڻ لاءِ) آيا ۽ هندو ساري رات سجاڳ رهي شور ڪري گدڙن کي هڪلي رهيو هو. صبح جو حضرت مخدوم خواجہ صاحب مريدن کي فرمايو ته ”دوستو! ڏسو ته هن هندو جنهن مڪئيءَ جي ڀوڪ ڀوڪي آهي، ساري رات گدڙن جي ڊپ کان ننڊ نه ڪئي آهي. اوهان خدا جا طالب آهيو، ساري رات ستا پيا آهيو، اهو ڪهڙو انصاف آهي؟“

(بشڪريم ماهنامه ”الرحيم“، حيدرآباد سنڌ.)



شيخ عبدالرحيم گرهوڙي

هيءُ صاحب اصل گرهوڙ جو ويٺل هو، جو ٿرپارڪر ضلعي ۾ هڪ ڳوٺ آهي. ظاهري علم، فقه ۽ حديث ۾ بي نظير هو. شاعر پڻ هو، سنڌي ٻوليءَ ۾ ججهوئي ڪلام چيو اٿس. فقه ۽ تصرف تي ڪيترائي ڪتاب لکيا هئائين، جي مدد خان افغان جي ڪاهن وقت جا لڏپلاڻ ٿي هئي، تنهن ۾ گم ٿي ويا. سندن ڪي تصنيفون اڃا موجود آهن، جهڙوڪ ”فتح الفضل“، جنهن ۾ حضرت [خواجہ سلطان الاولياءِ قدس سره] جن جا ملفوظات جمع ٿيل آهن. حضرت جن جي سنڌي بيتن جي عربي شرح ۽ ”ادبيات مشوي“، جنهن جو مضمون حضرت جن جي مداح آهي. شيخ عبدالرحيم ننڍپڻ کان وٺي مناظري ۽ مباحثي جو ڪوڏيو هوندو هو ۽ انهن ۾ ٻين سڀني کي شه ڏيڻي ويندو هو. هميشه اها آرزو هوندي هيس ته ڪافرن سان غزا ڪري شهيد ٿيان. اوائل ۾ حضرت جن جي توهين ڪندو هو، ۽ سندن مريدن تي خدا ڪندو هو. هڪ لڳا وات ويندي هڪ درويش گڏيس، جو حضرت جن جي زيارت لاءِ لواري سنبريل هو. درويش ڪي ٿوري ڪري چيائين ته ”پنهنجي پير کان منهنجي پاران پڇج ته معراج خاص پيغمبر صلعم لاءِ هئي يا ٻين لاءِ به؟“ درويش کانئس موڪلائي اٿي هليو. جڏهن لواريءَ پهتو، تڏهن حضرت جن جي صحبت ۾ اهڙو ته لاءِ ٿي ويو، جو شيخ عبدالرحيم جو نياپو ڏيڻ وسري ويس. آخر جڏهن موٽي وڃڻ جو سعيو ڪيائين، تڏهن حضرت جن کيس پائمرادو فرمايو ته ”فلائي توکي اسان لاءِ ڪهڙو

سنيھو ڏٺو هو؟“ درويش واٽڙو ٿي ويو، ۽ پيغام ساري پيش ڪيائين. حضرت جن جواب ڏنو ته ”شيخ عبدالرحيم کي ڇڻج ته بغداد جي هڪ خليفي لاءِ هڪ پل اڏائي ويٺي هئي، جا اڄ ڏينهن تائين قائم آهي. اگرچ اها خاص انهن لاءِ جوڙائي ويئي هئي، تڏهن به جو چاهي سو اڄ تائين ان مٿان لنگهي سگهي ٿو. ساڳيءَ ريت حضرت محمد صلعم پڻ معراج جي وسيلي هن جهان کان هن جهان تائين گوبا هڪ پل ٺهرائي. اها ڪا ڪڏهن ٻهڻ جي آهي؟ البت ان تان لنگهڻ جو حق ۽ شان پيغمبر صلعم کي ئي هو، پر سلطان پٺيان سندس لشڪر به لنگهي سگهي ٿو. انهيءَ ڪالھ ۾ ته پاڻ سلطان جو فخر آهي.“

درويش وڃي رقعو رسايو. شيخ عبدالرحيم جي اکين تان اندازيون لهي ويون. ان ڏٺي حضرت جن جي پريت جو پيچ پٽجي ويس. پوءِ بحث مباحثا ختم ڪري، وڃي حضرت جي پيش پيو، ۽ سندن عنايت سان وڃي عرشين لڳو. بار بار چونڊو هو ته ”مون کي ڏاڍو فخر هوندو هو ته مون جهڙو عالم ملڪن ۾ گوليو لپندو، پر جڏهن حضرت جن جي روبرو ٿيس، تڏهن سڀ وڃا وسري ويا. سندن اڳيان پاڻ کي اهڙو تهچ سمجهندو هوس، جهڙو جاهل ڪنهن فاضل اڳيان.“ ۽ پڻ چونڊو هو ته ”جنهن هڪواريءَ حضرت جن جو توجهه حاصل ڪيو، سو سڄيءَ سنڌ جي مشائخن کان مٿي ٿيو.“

حضرت جن جي وصال کان پوءِ شيخ عبدالرحيم ڪجهه وقت حضرت خواجه گل محمد جي خدمت ۾ رهيو. آخر وڃي پنهنجي ڳوٺ گرهوڙ ۾ گذارڻ لڳو. اتي ڳچ ڏينهن خلوت ۾ صرف ڪيائين. بلڪل ٿورو کائيندو هو ۽ ٽئين ٽئين ڏينهن مسهل وٺي معدو خالي ڪندو هو. سارو ڏينهن ۽ رات هڪ تڏي ٽڪر تي کٽو اويو پيو هوندو هو. نهايت ضعيف ٿي ويو، بنهه هڏن جي مٿ وڃي بچيو. نيٺ هڪ ڏينهن خلوت مان نڪري، تڙ ڪري، نئون وڳو پهري، دهلاريءَ کي سڏي چيائين ته ”وڃي ڍنڍورو ڏي ته جو ماڻهو اڄ اچي منهنجي بيعت ڪندو، تنهن کي سڀاڻ دوزخ

جي باهه کان بچائڻ جو ذمہ آءِ پاڻ تي کڻڻ لاءِ تيار آهيان.“
 اڪثر چوندو هو ته ”مون کي پنهنجي سر شيخيءَ مشائخيءَ جي
 گنا تمنا ڪانهي صرف الاهي امر جي متابعت ڪري ماڻهن
 کي حضرت جن جي طريقي ۾ داخل ٿو ڪريان.“

روايت آهي ته جڏهن مير بجارخان ٽالپر ڪلهوڙن جي
 ڪلور سببان انهن مان مقابلي جي ست مٿي، تڏهن وڃي شيخ
 عبدالرحيم کان دعا گهريائين. شيخ صاحب فرمايو ته ”اوهان جي
 پوي هن شرط تي منحصر آهي ته ديندارن جي پرگهور ۽ بي دينن
 بي پائيماليءَ جي اهو شرط بجا آندو ته اوهان جي صاحبي پشت
 پشت هلي ايندي.“ مير بجارخان اهو شرط قبول ڪيو ۽ آخر ٽالپرن
 جي فتح ٿي.

گرهوڙ کان ٽيهه ڪوهه پري ٿر ۾ هڪ بتخانو هو، جتي
 ۾ قسم جون پڇڙايون ٿينديون هيون. شيخ عبدالرحيم جي آرزو
 هوندي هئي ته بتخاني کي نابود ڪريان. هڪ دفعو لواريءَ ڏي
 ٿي ويو ته وات تي ڪن دوستن کان خبر پيس ته بتخانو اڳي
 مان به اتر ٿي ويو آهي. هاڻ پاڻ جهلي نه سگهيو. يارن کي
 يائين ته ”هلو ته هلي بتخانو ڊاهي ناس ڪريون.“ هڪ دوست
 جي لواريءَ روانو ڪري، ان هٿان حضرت خواجہ گل محمد کي
 پيشون نياپو موڪليائين:

جه ڪن ٽوپايا ڪوڏ مان، تهه کي ڪچاڙو،

ماڻس ستاڙو، پشم نالو ڪين ڪي.

حضرت جن هيءُ نياپو مٿي نهايت افسوس ظاهر ڪيو.

شيخ عبدالرحيم غازين جو ڪٿڪ سنڀرائي وڃي بتخاني

مان ڪڙڪيو. اول بت پرستن کي اسلام جي دعوت ڏنائين، جا

قبول نه ڪئي. پوءِ غازين وٺي هلان ڪئي، ۽ ڪن ۾

پنهنجو پيچي پور ڪيائون. شيخ عبدالرحيم پاڻ نڪو هلايو هٿيار

نڪا ڪيائين هاڪارن ”اياڪ نعبد“ ۽ ”اياڪ نستعين“ جا

مچائي ڏنائين. پوءِ ته بت پرستن مٿس ترارين ۽ ڀالن جو

وسڪارو ڪيو، مگر عجب جو هن جي بدن مان قزو رت جو به نه
 نڪتو. آخر زخمن وگهي دم ڏنائين. سندس لاش ڪٿائي اچي
 گرهوڙ ۾ دفن ڪيائون. هيءُ حادثو سن ۱۱۹۲ هجري (۱۷۷۸ع
 ۾ ٿيو. ان وقت شيخ صاحب جي عمر چاليهه ورهيه هئي.
 (”لواريءَ جا لال“ تان ورتل)



”خلق جو عالم افضل آهي امر جي عالم کان، ڇاڪ
 ته ظهور ان مان ئي حاصل ٿئي ٿو.“
 — سلطان الاولياء

شيخ احمد بن محمد صديق السندي

عرف

قاضي احمد دمائي

تعلقي مڪرنڊ جو شهر ”قاضي احمد“ هن بزرگ جي نالي پويان سڏجي ٿو، ڇاڪاڻ جو قاضي احمد صاحب هن ماڳ کي وسايو ۽ اتي ئي سندس مزار آهي. قاضي صاحب پنهنجي وقت جو عالم ۽ عارف هو. خواجه محمد زمان رح (اول) لواري واري جو مريد ۽ خليفو، ۽ نقشبندي طريقي جي مبلغن ۽ علمبردارن مان هو. سنڌ توڙي هند ۾ ڪائمس گهڻا بزرگ فيضياب ٿيا، انهيءَ ڪري هن برصغير ۾ نقشبندي طريقي جي تاريخ ۾ قاضي صاحب جو ڪردار بيان آهي، ۽ انهيءَ لحاظ مان ڪن مصنفن هن سلسلي جي بزرگن بابت لکندي قاضي صاحب جي سوانح ۽ خدمت کي پڻ بيان ڪيو آهي. (۱) جيئن ته سنڌ اندر طريقت ۽ تصوف جي تاريخ ۾ قاضي صاحب جن جو تذڪرو پڻ اهميت رکي ٿو، انهيءَ ڪري اسان هيٺ سندس سوانح جي ڪن خاص پهلوئن تي روشني وجهون ٿا، جن بابت هن وقت تائين خاطر خواه معلومات ميسر ٿي نه سگهي آهي. (۲)

قاضي صاحب جي خاندان جو نسب نامو سنڌ جي ”ڪوريجن“ جي قبيلي سان ملي ٿو. سندن پهرين پري پيڙهي هن طرح آهي. (۱) قاضي احمد بن (۲) محمد صديق بن (۳) عبدالسلام بن (۴) حاجي بن (۵) محمد صالح بن (۶) صابر بن (۷) حاجي بن (۸) محمد بن (۹) محمد بن (۱۰) سلطان بن (۱۱) علاوالدين بن (۱۲) حاجي بن (۱۳) احمد بن (۱۴) شيخ المشائخ حضرت سندو.

پنهجن تحريرن ۾ قاضي صاحب پاڻ پنهنجو نالو ”احمد بن محمد صديق السندي“ ڪري لکيو آهي. (۳)

هن خاندان جي سڪونت آڳاٽي وقت کان وٺي ”ٺٽي“ جي شهر ۾ هئي، جتي شيخ المشائخ حضرت سندو، مدفون آهي جو غالباً ٽهين صدي هجريءَ جي پلارن بزرگن مان هو. سندس اولاد مان ڪي بزرگ علمي مشغلي سان سڳوهندن ۾ پڻ رهيا آهن. اتي ئي رکيل آهن، جيئن ته پارهين نمبر بزرگ حاجي بن احمد توڙي قاضي احمد جن جي والد محمد صديق جون مزارون سڳوهندن ۾ آهن.

قاضي احمد موصوف سن ۱۱۱۷ هجري (۱۷۰۵ع) ۾ (۴) ٺٽي ۾ ڄائو. اهو ميان يار محمد ڪلهوڙي جي حڪومت وارو دور هو. ابتدائي تعليم پنهنجي والد کان ورتائين، جو غالباً ان وقت سڳوهندن ۾ مدرسو هو. ثانوي ۽ اعليٰ تعليم ان دور جي مشهور عالم مخدوم عبدالواحد سيوهڻيءَ کان ورتائين (۵) ۽ فارغ التحصيل ٿي پنهنجن وڏن بزرگن جي نقش قدم تي تعليم ۽ تدريس جو مشغلو اختيار ڪيائين.

اهو معلوم نه آهي ته قاضي صاحب ڪڏهن سڳوهندن ۽ ٺٽي ۾ وارو پاسو ڇڏي اچي موجوده سوري ۽ سڪرنڊ تعلقن واري ايراضيءَ کي وسايو ٿي سگهي ٿو ته حڪومت طرفان ڪيس لاکاٽ پرڳڻي (۶) جي نظام ملي ۽ انهيءَ نئين عهدي تيسرهن پرڳڻي جي مرڪزي ايراضيءَ ڏينهن آندو. بهرحال، قاضي صاحب پاڻ ئي هن طرف ٺٽي آيو ۽ اچي ”ديهم دم“ ۾ سڪونت اختيار ڪيائين. ”ديهم دم“ هن وقت سوري تعلقي جي حد ۾ آهي. جتي قاضي صاحب جن اچي ويٺو، ان ماڳ واري مسجد موجود آهي، ۽ اڄ تائين سندن نالي سان ”ميان صاحبن جن جي مسجد“ سڏجي ٿي. (۷) قاضي صاحب جن زندگيءَ جو ڪافي عرصو ”ديهم دم“ ۾ رهيا ۽ انهيءَ ڪري ”دهائي“ سڏجڻ لڳا. زندگيءَ جي پوئين دور ۾ ”ديهم دم“ مان لڏي اچي موجوده شهر ”قاضي احمد“ (جتي سندن مزار آهي) واري ماڳ تي مقيم ٿيا. اهو ماڳ ”ميل جي پوري“ (۸) جي

ڪنڌيءَ سان هڪ آباد علائقو هو، ۽ انهيءَ ڪري ئي قاضي صاحب جن شايد اتي سڪونت اختيار ڪئي. پاڻ پنهنجي تحرير ان کي 'موضع ميل' ڪري لکيو اٿن، ۽ اتي جي آباديءَ بابت پنهنجن همعصرن مان ملان محمد احسن ۽ ملان محمد عارف ڏي پڇي هڪ خط ۾ لکيو اٿن ته "اوهان جي ڪجهه زمين محمد شاه وارن ۽ ڪجهه معارفجن (ڪوٽريجن) آباد ڪئي آهي."

قاضي صاحب جن هن 'موضع ميل' ۾ سن ۱۲۲۳ هجري (۱۸۰۸ع) ۾ وفات ڪئي. سندن مزار ۽ درگاهه جي مشهوريءَ بيان پوءِ موضع تي نالو ٿي "قاضي احمد" پڻجي ويو ۽ انهيءَ نالي سان ئي هن وقت هيءُ شهر وڌندڙ ۽ آباد آهي.

علم ۽ معرفت

ميان احمد وڏو عالم ۽ قضا جو صاحب هو، جو هو لواريءَ جي صاحب سجاده خواجه محمد زمان رح جو مريد ٿيو. ميان فيض محمد صاحب ٻڌايو ته: "خواجه محمد زمان صاحب جن جي مشهوري گهڻو اڳ ٿي چڪي هئي ۽ سندن وڏا خليفا ۽ پيا نالي ارا مريد اڳ موجود هئا؛ قاضي صاحب پوءِ لواريءَ ۾ ويو ۽ وڃي ملهه ارادت ۾ داخل ٿيو." خواجه محمد زمان رح جي سوانح ۾ جيڪي روايتون محفوظ آهن، تن مان هڪ روايت خود قاضي صاحب جي زباني قلمبند ٿيل آهي. اها روايت انهيءَ وقت جي آهي، جنهن خواجه صاحب جن جي پهرئين فرزند ۽ پوءِ پهرئين ڌيري ات ڪئي. (۹) ان مان گمان نڪري ٿو ته قاضي صاحب وڏن عفن کان پوءِ مگر ان هوندي به خواجه صاحب جن جي حياتيءَ ۾ پهرئين دور ۾ سندن مريد ٿيو. ميان فيض محمد صاحب ٻڌايو ته "قاضي صاحب جن ديهه ڊم ۾ مقيم هئا، جو حج جو ارادو ڪيائون. ان وقت حج جي واٽ لواريءَ وٽان هئي، جتان پوءِ حج ۾ وڃي، 'مڌني' بندر تان غورابن ۾ چڙهندا هئا. قاضي

صاحب لواريء ۾ خواجه صاحب جن جي زيارت ڪرڻ بعد عرض ڪيو ته حج کان موٽندي مريد ٿيڻ جو ارادو اٿم. بزرگن فرمايو ته حج به نيڪ، مريديءَ جو ارادو به نيڪ، پر اهڙو ته ٿي وڃي جو اڳيان به ته مڃائڻ! اهو ٻڌي قاضي صاحب ترسي پيو، فريضه حج اڳ پڻ ادا ڪري چڪو هو. ٽن ڏينهن بعد خواجه صاحب جن کين اجازت ڏني ۽ قاضي صاحب حج تي روانو ٿيو. حضرت خواجه محمد زمان رح جي چئن وڏن خليفن نالا معلوم ۽ مشهور آهن: يعني شيخ عبدالرحيم گرهوڙي، شيخ ابوطالب اگهي، شيخ حاجي محمد صالح ۽ حافظ هدايت الله، جيڪي خواجه صاحب جن جو خاص خادم هو، انهن وڏن خليفن کان سڀا به ڪيترائي اهل دل سندن عقيدتمندن ۾ شامل هئا، جيئن شيخ حافظ حاجي طاهر، شيخ قاضي احمد، درويش عيسيٰ دشتي، سيد محمد، سيد پير محمد، بنگو فقير، حافظ ايوب، علي محمد معذو، شيخ شعيب ڪشتي، شيخ الياس، شيخ سڌاتوره، حاجي شهيد بلو ۽ سندس ڀاءُ ابوالحسن غازي وغيره. انهن سالڪن ۽ درويهن مان گرهوڙي صاحب کان سواءِ ٻين جا حالات بلڪل مختصر طور سان معلوم آهن. مثلاً شيخ ابوطالب اصل اگهي ڪوٽ يا اگهاڻو جو هو، پر وفات سعيدپور ۾ ڪيائين. شيخ حاجي محمد صاحب ڏاهري، موجوده تعلقي موري ۾، دولت پور کان ميل کن اوڀر ۾ ڪٿڙ جو ويٺل هو؛ (۱۰) خواجه عيسيٰ دشتي، موجوده عمرڪوٽ تعلقي جي مشهور شهر 'چيلهم' لڳ ويٺل هو ۽ سندس اولاد فقير عبدالله هن وقت موجود آهي؛ بنگو فقير گوپانگ، ڊيري، ضلع نوابشاهه لڳ ويٺل هو ۽ اتي ئي سندس مزار آهي. سيد محمد لاهور جو باشندو هو. انهن بزرگن نقشبندي طريقي جي وات وٺي جي خدمت ڪئي ۽ ڪيترن ئي انسانن جي اخلاق کي سنوارڻ ۽ بلند ڪيو. موجوده معلومات جي بناء تي ائين چئي سگهجي ٿو ته انهن مڙني ۾ قاضي احمد صاحب پنهنجن مريدن ۽ معتقدن وٽ وڌيڪ دائري ذريعي نقشبندي طريقي جي فيض کي منڍ توڙي منڍ

هر گهڻو وڌايو.

خواجہ محمد زمان رح جي خليفن مان مخدوم عبدالرحيم رھوڙي، قاضي احمد صاحب ۽ سيد محمد لاهوري وقت جا عالم ۽ جن ۾ گرهوڙي صاحب کان پوءِ قاضي احمد صاحب علم ۽ عمل ۾ ٻين مڙني کان مٿيو هو. قاضي صاحب کي خواجہ محمد زمان مان خلافت ملي ۽ پوءِ پاڻ پنهنجي حلقي جو پير طريقت ٿيو. (۱۱) سندس مريدن جو دائرو وسيع هو، پر هيٺيان چار بزرگ سندس وڏا خلیفا هئا:

(۱) سيد نور محمد شاهه ڪنڊائي، ڪاهي ڪنڊيا، تعلقي

پشھري فيروز جو.

(۲) مخدوم عبدالوالي درپلي جو.

(۳) سيد حسين شاهه، رتڙه چٽڙه، ضلعي گورداسپور جو،
نهن هندستان ۾ فيض عام ڪيو، ايتريقدر جو سندس ٽي سئو
مڙ خلیفا ٿيا.

(۴) ميان عبدالڪريم کٽي، پينگهاري، تعلقي هالا جو.

انهن چئن وڏن خليفن کان سواءِ سندس ٻيا معتقد پڻ وڏي رجي وارا هئا. انهن ۾ ميان پير محمد ڏيپارجن جو ۽ قاضي صاحب هو پنهنجو فرزند ميان محمد صالح، وڏا اهل دل هئا. ميان پير محمد کي قاضي صاحب جن جي لکيل خطن جا نقل موجود آهن، جن کيس ”فضائل و کمالات دستگاه، نور بصير، راحت روي، ميان پير محمد جيو سلمه ربه“ جي عبارت سان خطاب ڪيو اٿس، ۽ ان خط ۾ ڄاڻايو اٿس ته ”ميان پير محمد منهنجي فرزند ميان محمد صالح کان به مون کي وڌيڪ پيارو آهي.“

قاضي صاحب سن ۱۲۲۳ھ (۱۸۰۸ع) ۾ وفات ڪئي ۽ موضع ميل واري سڪونت گاهه (موجوده شهر قاضي احمد) تي ئي مدفون ٿيو، جتي سندس مزار موجود آهي. قاضي صاحب جن جي ڪي آثارن مان سڀ کان اهم سندن اولاد ۽ ٻيا اهل دل افراد آهن، جي اڄ تائين پاڻ کي سندس عقيدت ۽ ارادت سان وابسته

سمجھڻ ٿا، ٻيا سندن خطن جا نقل ۽ ٻه مهرون آهن، جي سجاده نشين
 ميان فيض محمد صاحب وٽ محفوظ آهن. هڪ مهر آڏيبي جيترو
 گول آهي، جنهن جي اندر سندن سجع ”احمدالله علي نعمائه“ جي
 وچ ۾ سن ”۱۲۰۲“ (هجري) لکيل آهي، ۽ ٻي ننڍڙي چورس مهر
 آهي، جنهن جي اندر فقط سندن نالو ”احمد“ ۽ ان جي هيٺان سال
 ”۱۲۰۷“ لکيل آهي.

سندن اولاد

قاضي صاحب جو فرزند ميان محمد صالح علم ۽ معرفت جي
 صاحب هو ۽ پنهنجي والد جي وفات بعد طريقت جو سجاده نشين
 ٿيو. سندس لکيل ڪن (فارسي) خطن جا نقل موجود آهن، جي
 مان سندس تحمل ۽ تدبير جو اندازو ٿئي ٿو. پنهنجي والد جي مريد
 ميان حسين شاه (رتڙه چٽڙه، ضلعي گورداسپور واري) کي خط
 سهڻائي ڏيندي لکي ٿو:

ڪار من نيست کسي را بجدال،
 ره نمايم بخداي متعال،
 هر که پي در پسي من بشتابد،
 آنچه من يافته ام هم يابد.

ڏيپارجن جي ميان پير محمد ڏي هڪ خط ۾ پنهنجي والد
 بزرگوار بابت لکي ٿو:

احمد شهر عالم هم، صاحب عنايات و کرم،
 وصفش ننگجد در قلم، احمد محمد ذالعتاء.

ميان محمد صالح کان پوءِ سندس اولاد مان طريقت جي
 سجاده نشين جو سلسلو هن طرح هليو: کانس پوءِ اول سندس وڏو
 فرزند ميان عبدالواحد ۽ پوءِ ننڍو فرزند ميان نورالله سجاده نشين
 ٿيو. ميان نورالله کان پوءِ سندس فرزند ميان محمد شنيع ۽ کانس پوءِ
 سندس فرزند ميان محمد صادق (وڏو) ۽ ميان پير محمد سجاده نشين ٿيو.

هن بزرگن جو اولاد موجود آهي. راقم جي ملاقات ميان فيض محمد صاحب سان ٿي، جو پنهنجي والد ميان پير محمد کان پوءِ سندس سجاده نشين ٿيو.

حوالا

- (۱) مثلاً، ڏسو ”اولياي نقشبند المعروف به سیرت پاک شیر پاني“، مولف محمد امین شرقپوري، مطبوع پیکو لمیٹید، لاہور.
- (۲) قاضي صاحب جن جي درگاہ جي موجوده سجاده نشين ميان فيض محمد صاحب سان ۵ - جون ۱۹۷۱ء تي ملاقات ۽ تبادلہ خیال جو موقعو مليو، ۽ سندس صحبت ۽ قلمي ڪتاب ”بزرگان دمائي“ جي مطالعي مان قاضي صاحب جن جي سوانح بابت انهن ٽائن ۽ اهڃاڻن جي تصديق ٿي.
- (۳) پنهنجي هڪ خط ۾ لکن ٿا: ”اما بعد مي گوید بنده جان پراگنده مفتقرالي رحمة ربه الغفار احمد بن محمد صديق السندي.“
- (۴) ”اولياي نقشبند“ جي مصنف ائين لکيو آهي.
- (۵) ميان فيض محمد صاحب چيو ته اها اسان جي خانداني پڪي روايت آهي. ڪتاب ”بزرگان دمائي“ ۾ مخدوم موصوف جو هڪ خط نقل ٿيل آهي، جنهن جو عنوان ادب ۽ احترام مان هن طرح ڏنل آهي۔ ”نقل مکتوب حضرت مخدوم المخادير، سيد البلدان والاقاليم، عالم رباني، عارف سبحاني، حضرت مخدوم صاحب بوسستاني.“
- (۶) لاکاٽ وارو پرڳڻو موجوده سکرند ۽ موري تعلقن جي پاڳن تي شامل هو.
- (۷) مسجد وارو ماڳ موجوده شهر قاضي احمد کان ۵ ميل اوڀر (۽ صادق پٽيءَ جي ڳوٺ کان اڌ ميل اتر اوڀر) تي آهي.

- (۸) انهيءَ ميل واري ڏوريءَ جو پيٽ اڃا تائين قاضي احمد شهر جي اڀرندين پاسي کان ظاهر ٿيڻو آهي.
- (۹) ڪتاب ”لواريءَ جا لال“، ص ۱۱۵
- (۱۰) ڪتاب ”لواريءَ جا لال“ ۾ ”شيخ حاجي محمد صالح گهراڻي“ لکيل آهي. ٿي سگهي ٿو ته ”ڪٿائين“ کي ”گهراڻي“ ڪري لکيو ويو هجي.
- (۱۱) خود سندس مرشدن (لواريءَ جي بزرگن) بابت محفوظ روايات ۾ قاضي صاحب کي (طريقي جي شيخ) واري درجي جي لحاظ سان ”شيخ احمد قاضي“ سڏيو ويو آهي (لواريءَ جا لال، ص ۱۱۵). ٻي روايت ۾ کيس ”خواجه“ جي لقب سان ”خواجه قاضي احمد“ ڪري لکيو ويو آهي. (ايضا ص ۱۳۹).
- (بشڪريه ماهنامه ”الرحيم“، حيدرآباد، جولاءِ ۱۹۷۱ء، ص ۲۳).



”معراج جي رات، سواءِ انسانيت جي، ٻيو ڪو آخري پردو
ڪونه رهيو.“

— سلطان الاولياء

حضرت حاجي محمد صالح

قدس سره

حضرت خواجہ بزرگ قدس سره جن جي اصحابن مان هن جهڙو صاحب ڪرامت ڪو ورلي ٿيندو. جرات وارو، داناءُ ۽ رڙائڻو مڙس هو.

هڪ عزيز نقل ڪيو آهي ته ”هي درويش گج رفقن مان گڏ اvari شريف پئي آيو ته وات تي هڪ شهر جي ٻاهران ڪجهه چوڪرن راند پئي ڪئي. انهن ٻارن ۾ مير غلام علي ٽالپور به موجود هو، جو پوءِ سنڌ جو حاڪم ٿيو. ٻارن مان مير غلام علي ڏي نهاري چيائين ته هن ٻار جي قسمت قوي ٿس ۾ تي اچي، شايد ملڪ جو والي ٿئي. پر هن جي اعمال نامي ۾ ڪا به شيءِ نظر ڪانه ٿي اچي.“

سندس وڏو پٽ شيخ سيف الدين رح چونڊو هو ته ”منهنجي والد صاحب رح ڪڏهن به لاري شريف ڏي پير ڊگها نه ڪيا. چا سفر ۾ ته ڇا گهر ۾. هڪ ڏينهن مون کين عرض ڪيو ته: ”هن وقت ته ائين ڪرڻ سولو آهي، پر مرڻ بعد ڇا ڪندؤ؟“ چيائين ته ”انهيءَ وقت به ڪا تڪليف ڪانه ٿيندي. خدا تعاليٰ مون کي پناه ۾ رکندو. آءُ انهن ماڻهن مان ڪونه آهيان. جڏهن موت ايندو، تڏهن زماني وارا ڏسندا ۽ تعجب ڪندا.“ بيشڪ جڏهن شيخ رح وفات ڪئي، تڏهن ماڻهن ڏٺو ته پاڻ مراقبي ۾ هئا.

سندن گهر ۾ ڪاٺن پيشن لاءِ ڪا شيءِ موجود ڪانهي. درياھ تي مڇين جي شڪار لاءِ به ويو هو، پر اڃا تائين اتان ڪو به شڪار هٿ نه آيو اٿس. ملائڪه دنيا کي سينگاري سندس آڏو پيش ٿا ڪن ته هو انڪار ۾ مٿو ٿو ٽوٽي. جي ان دنيا کي ساڄي پاسي کان ٿا آڻين ته هو ڪاٺي ٿو نهاري. وري جي ڪاٺي پاسي کان ٿا آڻين ته هو ساڄي پاسي ڪنڌ ٿو ڦيرائي.“

شيخ صاحب جي مزار مقدس معيد پور ضلعي حيدرآباد ۾ مرجع خلائق آهي.



”مراقبي جو نمونو ٻليءَ کان سڪڻ گهرجي، جيئن ڪٺي جي پر تي جوه ماري وهندي آهي.“

— سلطان الاولياء

حضرت خواجہ ابو طالب اگھمي

قدس سره

حضرت خواجہ ابوطالب اگھمي، حضرت خواجہ بزرگ قدس سره جن جي چئن وڏن خليفن مان هڪ هئا. کين ارشاد جي اجازت پڻ مليل هئي، پر ورلي ڪنهن کي ارشاد ڏنائون. ڇوڻ ٿا ته صرف ٻن شخصن کي تلقين ڏنائون. انهن مان هڪ مير محمد مدني رح هو، جنهن جي بزرگي ۽ علميت جي شهرت ملڪن ۾ مشهور هئي.

شيخ ابوطالب رح پنهنجي شهرت کي بلڪل ناپسند ڪندو هو، مال چاري، پشم ڪتي، گذر سفر ڪندو هو. ڳالهه ڪندا آهن ته حضرت خواجہ بزرگ رح قدس سره جن جي وصال وقت حافظ هدايت الله موجود ڪونه هو، پر ڪلاڪ کن کان پوءِ اچي حاضر ٿيو. اچڻ سان شيخ ابوطالب رح کسي چيائين ته ”توڪي مٿن کي جيئري ڪرڻ جي قوت مليل آهي. همت ڪر ته پاڻ خير جو وري زنده ٿين.“ ان تي خواجہ ابوطالب رح چيو ته ”حق سبحانه جي اهاڻي مرضي آهي، نه ته خدا تعاليٰ جي فضل و ڪرم ۽ مرشد جي برڪت سان ايتري ته طاقت اٿس، جو جيڪڏهن هڪڙو توجهه ڪريان ته حضرت آدم عليه السلام کان وٺي هن مهل تائين سڀ فوت ٿيل ماڻهو زنده ٿي پون ۽ پنهنجا مٿا ڪنڀن وانگر زمين مان ٻاهر ڪري بيهن.“ هڪڙو عزيز ڳالهه ٿو ڪري ته ”هڪڙي ڏينهن حاجي محمد صالح ڪڙائي رح وٽ ويٺو هوس ته اوچتو پاڻ ڪاڻ لڳا. ان جو سبب پڇيم. مون ڏي نهاري فرمايائين ته هن وقت شيخ ابوطالب اگھمي رح جو حال پئي ڏٺو، جنهن ڪري ڪل آئي.“

حضرت شيخ سدا توره

قدس سره

شيخ سدا توره رحمت الله عليه، حضرت خواجہ بزرگ قدس سره جن جي خاص مصاحبين مان هو. تيرهن سالن جي عمر ۾ حضرت جن وٽ فيض جي طلب لاءِ آيو هو. شيخ عيسيٰ دشتي رح چونڊو هو ته سدا توره رح بادشاهه آهي. هن جا گناهه به الله تعاليٰ وٽ ثواب آهن. حضرت خواجہ بزرگ قدس سره جن جي وصال کان پوءِ حضرت شيخ رح ڏاڍو پريشان رهڻ لڳو ۽ انهيءَ پريشانيءَ جي عالم ۾ بي خبر ٿي سفر تي نڪتو. سفر ۾ حضرت خواجہ صفي الله رح (۱) کي ڏٺائون، جنهن کيس سڃاتو ۽ مڏي چيائين ته ”جيڪڏهن مون سان تورڙي صحبت ڪرين ته توکي طالبن جي ارشاد ڏيڻ جو اجازت نامون ڏيان.“ مگر شيخ رح جي دل پسند نه ڪيو ۽ سفر جاري رکيائين. انهيءَ سفر دوران

(۱) خواجہ صفي الله رح ڪابل افغانستان جو رهاڪو هو. کيس خواجہ صفي الله ڪابلي پڻ چوندا هئا. سولوي هاشم جو پوٽو ابراهيم نثوي سندس خليفو هو.

شيخ صاحب حاجي فقير الله علوي شڪارپوريءَ (۱) وٽ پهتو، پر اتي به کيس آرام نه آيو.

پنهنجي سفر جو هڪ واقعو ٻڌائيندي چوندو هو ته ”جيسلمير ۾ هڪ شخص ڏٺو، جنهن کي هندن جو لباس پيل هو ۽ واڍڪو ڪم پئي ڪيائين. مون کي ازخود سڃاڻي، سڏ ڪري پاڻ وٽ ويهاريائين. شام جو مون کي پنهنجيءَ جڳهه تي وٺي آيو. هندن وارو لباس بدلائي مسلمانن وارا ڪپڙا پاتائين. پوءِ اسان پنهنجي گڏجي نماز ادا ڪئي. آءٌ عشا جي نماز کان پوءِ سهي پوس، مگر سجاڳ هوس. ڏٺو ته ان شخص عشا کان پوءِ مراقبو ڪيو ۽ ان مراقبي ۾ صبح جي نماز تائين ويٺو رهيو. فجر جو آءٌ به اٿيس. اسان گڏجي فجر جي نماز پڙهي. هن وري اهي ڪپڙا بدلائي، اڳيون هندن وارو لباس پاتو. ڏينهن جو مون کانئس اجازت ورتي. مون کي خدا حافظ چئي، چيائين ته تنهنجي دل ۾ ئي ڳالهون آهن: هڪ ته تنهنجي دل ۾ اها ڳالهه آهي ته مون کي آرام ۽ قلبي سکون ڪٿي ملندو؟ ٻي ڳالهه ته تنهنجو خيال آهي ته آءٌ

(۱) شاهه فقير الله علوي - سندس والد جو نالو عبدالرحمان هو. سندس ولادت يارهين صديءَ جي بلڪل اوائل ۾ افغانستان جي جلال آباد علائقي ۾ ”روتاس“ نالي ڳوٺ ۾ ٿي. ظاهري علم جي تڪميل افغانستان ۽ هندستان جي مختلف علائقن ۾ ڪيائين. سلسله عالم نقشبندي ۾ سندس بيعت شيخ آدم بنوري رح جي مرید شيخ محمد سعيد رح جي خليفن شيخ محمد مسعود رح جي هٿ تي ٿيل هئي ۽ مختلف ملڪن جي سياحت کان پوءِ پاڻ ۱۱۵۰ھ ۾ شڪارپور ۾ اچي رهڻ لڳو، جتي ۳ - صفر ۱۱۹۵ھ ۾ وفات ڪيائين. عربي، فارسي ۽ پشتو ۾ شعر چوندو هو. تصوف ۾ ”مکتوبات علوي“ سندس خاص تصنيف آهي. ان کان سواءِ ٻيا به سندس ۱۷ ڪتاب لکيل آهن.

هڪ فقير آهيان، تنهنڪري مون کي شاديءَ لاءِ سڱ ڪير ڏيندو
 ٿيون ته تنهنجي دل ۾ اهو خطرو آهي ته آءٌ (هندن جي لباس
 وارو شخص) جڏهن مرنديس تڏهن مون کي لباس جي نسبت ۾
 ڪري باهم ۾ ساڙيندا. انهن ٽنهي ڳالهين جا جواب هي آهن
 لواري شريف کان سواءِ توکي ڪٿي به آرام ڪونه ملندو. تنهنجي
 مائٽن مان فلاڻيءَ، فلاڻي جي ڌيءَ مان تنهنجي شادي ٿيندي ۽ ان مان
 توکي پت ڄمندو، جو پڻ تو جهڙو صاحب ڪمال هوندو. جيڪڏهن
 مٿيون ٻئي ڳالهين حقيقت ثابت ٿين ته يقين چاڻ ته آءٌ
 مرڻ کان پوءِ باهم ۾ ڪونه سڙندس. ملائڪا ايندا، جيڪي اچي
 منهنجو جنازو دفن ڪندا ۽ هڪ ڪافر جو جنازو مسلمانن جي
 لباس ۾ منهنجي عيوض اچي ساڙيندا. پوءِ جڏهن ان جون پهريون
 ٻه ڳالهين پوريون ٿيون تڏهن يقين آهي ته ٽين ڳالهه به سچي
 ثابت ٿي هوندي.

ان سفر ۾ شيخ سڌاتوره رح هڪ صوفي قلندر کي ڏٺو
 جنهن بابت چيائين ته اسان پاڻ ۾ ڳالهايو ته ڪونه، مگر ڏٺو
 ته فنا جو صاحب هو.

سفر تان موٽڻ بعد شيخ سڌاتوره، شيخ عبدالرحيم گرهوڙي رح
 وٽ اچي ترسيو. مندرس اچڻ تي شيخ گرهوڙي رح مندرس گهڻي
 خاطرڌاري ڪئي ۽ چيائين ته ”اڄ رات حضرت رسول مقبول صلم الله
 عليه وسلم جن شيخ سڌاتوره رح جي سفارش ڪئي اٿن.“
 شيخ سڌاتوره رح فرمائيندو هو ته ”جهڙيءَ طرح ماڻهو
 مسلمان ۽ ڪافر آهن، اهڙيءَ طرح زمين به مسلمان ۽ ڪافر آهي.
 مون کي خوف هوندو هو ته تان مرڻ بعد ڪنهن ڪافر زمين
 ۾ دفن ٿيان! گڇ ڏينهن انهيءَ پریشانيءَ ۾ هوس. هڪ دفعي
 حضور پاڪ صلم الله عليه وسلم جن مون کي مسلمان زمين ڏيکاري،
 ۽ اها جاءِ پڻ ڏيکاريائون، جتي مون کي دفن ٿيڻو هو.“

آخر عمر ۾ شيخ رح تي اهڙيءَ حادثات نازل ٿيندي هئي
 جو اکيون ڳاڙهيون ٿي ويهنديون هيس. ۱۰۰ آواز ڪڍڻ

ندو هو. پاڻ چوندا هئا ته ”شيخ گرهوڙي رح مون کي چيو ته منهنجو حال وري توتي ايندو. هن وقت اهو حال وارد آهي. شيخ جوان هو ۽ آءٌ پيرن آهيان، جنهن کري اهو بار کڻي سگهان. پر آخر ۾ پنهنجي مرشد ڪريم جي همت ۽ برڪت ان انهيءَ حال مان نڪري آيو آهيان.“

سندن وفات ۱۲۴۶ ھ مطابق ۱۸۳۰ع ۾ ٿي. سندن مقبرو انهيءَ هن (ننڍي) جان محمد ضلع ٿرپارڪر کان ۳ ميل اتر طرف) تي آهي. سڃاڻ ڪين ڏيکاري وڃي هئي. پاڻ چوندا هئا ته ”جنهن به شخص کي منهنجي پاڙي ۾ دفن ڪيو ويو، تنهن کي آءٌ جناب سرور الم صله الله عليه وسلم جن وٽ پهچائي ايندس ۽ پوءِ شفاعت ڪرڻ سندن ڪم آهي.“

”ڪامل نڪي مري ٿو ۽ نڪي فنا ٿئي ٿو.“ [يعني
سلس قلب، چاڪاڻ ته سندس ظاهر ٻين وانگر ئي آهي.]
— سلطان الاولياء

—۵۸۵—

”سنڌ جي تصوف هتي جي هندن کي به بدلائي ڇڏي
 لطيف ۽ سچن، شاه شهيد ۽ سلطان الاولياء جي هندو مريدن
 اهڙا به مريد هئا، جي نماز ۽ روزي جا پابند، ذڪر ۽ فقير
 جا پابند، تلاوت قرآن ڪريم ۽ دلائل الخيرات جا پابند هئا، جي
 کي وفات کان پوءِ قبرن ۾ پوريو ويو. ان انفراديت متعلق نامو
 جرمن مستشرق ڊاڪٽر انيمري شمل پڻ تعجب جو اظهار ڪيو
 ته ساري اسلامي دنيا ۾ اهو فقط ”سنڌ“ ۾ ئي دستور نظر آيو
 غير مسلم مريد، سنڌ جي بزرگن ۽ مرشدن جي پيرانديءَ
 پورن آهن. ايران ۽ ٻين ملڪن ۾ ائين نه آهي.“

غ - م - گ

—۵۸۵—

حضرت سلطان الاولياء
جن جي

۲۰۶ ساله عرس مبارڪ
جي

تقريب سعيد جي ڪارگذاري

مڙيا مٽي مچ

سلطان الاولياء خواجه محمد زمان قدس سره جن جي ۲۰۶ ساله عرس مبارڪ جي تقريب سعيد ۽ پهرين سنڌي ادبي ڪانفرنس جي ڪارگذاري

سنڌ جي عظيم شاعر، عارف ۽ روحاني بزرگ سلطان الاولياء خواجه محمد زمان قدس سره جن جي ۲۰۶ ساله عرس مبارڪ جي تقريب، دستور موجب، هن پيري پڻ ۴- ذوالقعد ۱۳۹۴ هـ مطابق ۱۹- نومبر ۱۹۷۴ع تي، لواري شريف ۾، نهايت عقيدت ۽ احتفاء سان منعقد ٿي، هن پروقار ۽ روح پرور تقريب جي هن دفعي اها خصوصيت رهي، جو پهريون دفعو، وڏي پيماني تي، ”سنڌي ادبي ڪانفرنس“ جو اهم ڪيو ويو هو، جنهن ۾ سنڌ جي برڪ ۽ نامور عالمن ۽ اديبن، شاعرن ۽ دانشورن شرڪت ڪري، سنڌي ۽ سنڌي جي هن باڪمال شاعر ۽ عارف کي تقريرن ۽ شعرن وسيلي عقيدت جو خراج پيش ڪيو. دراصل سنڌي ادبي ڪانفرنس جي منعقد ڪرڻ جو محرڪ سنڌ جو نامور عالم ۽ فاضل جناب مولانا غلام محمد گرامي صاحب، ايڊيٽر ”مهراڻ“ رسالو، سنڌي ادبي بورڊ حيدرآباد هو، جنهن صاحب حضرت سلطان الاولياء جن جي عظيم علمي ۽ روحاني قدر و منزلت جي اڀتار ڪرڻ لاءِ منتظمين کي آماده ڪيو ۽ ان سان گڏ پاڻ پنهنجن دوست اديبن ۽ شاعرن سان لواري شريف ۾ اچي هڪ ادبي روايت جو بنياد وڌو، جيئن ئي جناب گرامي صاحب طرفان اها نيڪ صلاح ڏني ويئي، درگاه عالميه لواري شريف جو خادم خاص محترم آخوند محمد صالح صاحب،

ڪانفرنس جي انتظامي ڪمن کي سهڻي انداز سان منهن ڏيڻ ۾ جنبي ويو. اوقاف ڪاتي جي صوبائي وزير جناب عبداللہ بلوچ صاحب پڻ عرس شريف جي تقريبات جي افتتاح لاءِ اچڻ جي رضامندي ظاهر ڪئي ۽ مقررہ وقت تي، پنهنجي ڪاتي جي اعليٰ عملدارن سان گڏ منزل انداز ٿيو.

حيدرآباد مان جناب مولانا گرامي صاحب سان گڏ سنڌ جي نامور شاعرن ۽ اديبن - محترم سيد نجف علي شاه ڪمتر نقوي، سيد منظور نقوي، شمشيرالحيدري، نياز همايوني، ۽ تاجل بيوم، تي شامل قافلو روانو ٿيو. مسٽر مظهر علي جتوئي، نواب مظفر خان لغاري، سولا بخش چانڊيو ۽ سندس شاگرد ساڻي ۽ ٻيا دوست پڻ هم سفر هئا.

صبح ۱۰ بجي لواري شريف ۾ پهچڻ تي، عرس شريف جا انتظام مڪمل ٿي چڪا هئا. افتتاحي تقريب لاءِ هڪ وڏو پنڊال قائم ڪيو ويو هو، جتي هزارها ماڻهن جي نشستن جو انتظام هو. هزارن جي تعداد ۾ درگاه عالم جا مريد ۽ معتقد زيارت سان مشرف ٿي رهيا هئا ۽ چوڌر طرف نهايت ئي وقار ۽ سچائي، عقيدت ۽ احترام جو منظر ڏسڻ ۾ پئي آيو. پروگرام موجب افتتاحي تقريب جو وقت جيئن قريب آيو، سنڌ جو وزير اوقاف جناب عبداللہ بلوچ لواري شريف پهتو. وزير موصوف کي ادر پناه ڏيڻ لاءِ پنڊال کان رستي تائين رنگبرنگي بئنون، پيپلس پارٽي جي جهنڊن ۽ دلي دروازن سان رستو سجايو ويو هو.

افتتاحي تقريب

وزير موصوف کي جلوس جي شڪل ۾ پنڊال ۾ آندو ويو. جي معزز شهرين ۽ مريدن گڏن جي هارن سان سندس پليڪار ڪئي. محترم ميان فيض محمد صاحب (حضرت سلطان الاواباء جن جي خليفي قاضي احمد دم شريف جو سجاده نشين ۽ جماعت

لواري شريف جو موجوده صدر)، محترم مير خدا بخش خان ٽالپر،
 آخوند محمد صالح، حسين دادا، محترم ڌڻي بخش سومرو چيف
 ٽيڪسٽيٽر اوقاف سنڌ ۽ ٻين مکيه ۽ اهم شخصيتن سان گڏ وزير
 صاحب اسٽيج تي تشريف فرما ٿيو. پنڊال ۾ هزارن جي تعداد
 ۾ سر ۽ متعلقين موجود هئا، جيڪي ڪراچي ۽ سميت سنڌ
 جي مختلف حصن مان اچي سهڙيا هئا.

افتتاحي تقريب جي ڪاروائيءَ جي آغاز کان اڳ حضرت
 سلطان الاولياء جا روح پرور سنڌي بيت ۽ آن جا منظوم اردو
 ترجمو ماڻيڪ تان پيش ڪيا پئي ويا، جن سان هن پروقار تقريب
 ۾ نهايت شگفتي ۽ دلگداز ڪيفيت پئي پيدا ٿي. سسر نقاش،
 ڪاروائيءَ جي آغاز جو اعلان ڪيو. ڪلام پاڪ جي تلاوت
 سان تقريب شروع ٿي.

آن کان پوءِ جماعت طرفان، استقبالي ڪميٽيءَ جي ڪنوينر
 محترم آخوند محمد صالح، مهمان خصوصيءَ جي خدمت ۾ سپاسنامو
 پيش ڪندي چيو:

”حضرات! هي درگاه فلڪ پائگاه برصغير ۾ حضرات لواري
 شريف جي فيوضات باطنيه جو مرڪز ۽ طريقه عالم
 نقشبنديه مجدديه جو منبع رهندي آئي آهي. لواري شريف
 جي هن سلسله عالمي جو پٺڀرڻ بزرگ ۽ سرچشمه اول
 سلطان الاولياء حضرت خواجه محمدالزمان قدم سره آهي.
 سندن باطني ڪمالات ۽ روحاني فيوضات جي ڪثرت ۽
 منفعت جي سلسلي ۾ سنڌ جون مستند ۽ معتبر تاريخون
 شاهد آهن. تحفه الڪرام ۾ سندن ذڪر مبارڪ ڏاڍي
 عقيدت سان ڪيو ويو آهي...“

آخوند صاحب، حضرت جن جي سیرت مبارڪ تي روشني
 ڏندي ٻڌايو:

”حضرات! حضرت سلطان الاولياء جن جي خصوصي ڪمالات
 ۾ اتباع شريعت، زهد، تقويٰ ۽ پرهيزگاريءَ کي سڀني

محققن ۽ مورخن بيان ڪيو آهي. پاڻ علوم شرعيه ۽ معارف طريقت عاليم جا جامع هئا. سندن عظمت ۽ شهرت سنڌ ۽ سنڌ کان ٻاهر ڏوراهن ڏيهن تائين پهتي. سندن مريدن ۽ معتقدن جو سلسلو سنڌ ۽ سنڌ کان ٻاهر ڪڇ، ڀڄ، گجرات، مارواڙ، ڪاٺياواڙ، جيسلمير، جوڌپور، پنجاب، بلوچستان، عرب ۽ آفريڪا تائين وسيع هو. هزارها خوشنصيب ۽ صاحب دل عالمن ۽ صالحن سندن صحبت عاليم مان استفادو ڪيو، جن جا نالا تاريخن ۾ موجود آهن. سندن بزرگانم عظمت ۽ فيوضات جي پالوت ايترو ته وڌيڪ شهرت حاصل ڪئي جو سنڌ جي عظيم سدا حيات صوفي شاعر حضرت شاه عبداللطيف ڀٽائي رحم به ٺواري شريف ۾ اچي ساڻن ملاقات ڪئي....”

آخوند صاحب جي سپاسنامي کان پوءِ درگاه عاليم جي خانداني سريند ۽ ٺر پارڪر جي نامور شخصيت الحاج مير خدا بخش خان ڏاڍير (سابق ايم - بي - اي) مختصر تقرير ڪندي فرمايو: ”... هيءَ درگاه صدين کان وٺي رشد و هدايت جو سرچشمو رهندي آئي آهي ۽ هن درگاه جو فيض سنڌ هند بلڪ عرب ۽ عجم تائين پهتل آهي. هزارها بلڪ لکها بندگن خدا هتان شريعت ۽ طريقت جو علم حاصل ڪري چڪا آهن. اوهان صاحبن کي هت صاف نظر ايندو ته هت ڪنهن به غير شرعي عمل جو وجود نه آهي. نماز، دعا ۽ تلاوت کان سواءِ ٻي ڪا به غير شرعي خرافات هت نظر نه ايندي، وغيره....”

آن کان پوءِ مهمان خصوصي، محترم عبدالله بلوچ، وزير اوقاف حڪومت سنڌ ورائي ۽ جي تقرير ڪندي فرمايو: ”دوستو! مون کي ڏاڍي خوشي ٿي آهي جو آءٌ اوهان دوستن ۽ ساٿين سان اڄ هتي مليس ۽ هتان جي حالتن جو جائزو ورتو. ان طرح ٻيون به ڪيتريون ئي

حقيقتون ٻڌيون اٿم، مون کي انهن سڀني ڳالهين متعلق گهڻي خوشي حاصل ٿي آهي.

”... اوهان کي معلوم آهي ته اسان جي ملڪ ۾ قاديانيت جو مسئلو نهايت پراڻو ۽ پيچيدو مسئلو هو، جنهن کي نهايت دانشمنديءَ سان حل ڪيو ويو آهي. عوام جي چونڊيل حڪومت ان مسئلي کي منصفانه نموني سان هميشه لاءِ رفع دفع ڪري ڇڏيو آهي. اها اسلام، پاڪستان ۽ عوام جي خدمت هئي، جا موجوده عوامي حڪومت سرانجام ڏني آهي. عوام دشمن ۽ رجعت پسند مخالف جماعتون اگر سمجهن ٿيون ته اهڙي نموني سان، آهستي آهستي، بين فرقن کي پڻ اڳايت ۾ آڻڻ جي ناپاڪ سازش ۾ ڪاميابي حاصل ٿيندي ته اها انهن جي عظيم غلطي آهي، اجائي خوشفهمي آهي، پُل آهي ۽ اجائي پروڀڱندا آهي موجوده عوامي حڪومت ڪنهن به اهڙي فٽني يا سازش کي هرگز ڪامياب ٿيڻ نه ڏيندي ۽ انهن جي حربن ۽ ناپاڪ ارادن کي مڪمل طور ڪچلڻ لاءِ هر وقت خبردار آهي. آءٌ اوهان کي يقين ڏيارڻ چاهيان ٿو ته قائد عوام جي قيادت ۾ موجوده عوامي حڪومت دوران، ملڪ ۽ قوم خلاف اهڙي هر حرڪت کي دٻايو ويندو ۽ ان جو خاتمو آندو ويندو...“

وزير موصوف جي حقيقت پسندانہ تقرير سامعين کي گهڻو تاثر ڪيو.

آخر ۾، آخوند محمد صالح صاحب، شڪريه ادا ٿي طور مختصر تقرير ڪئي ۽ افتتاحي تقريب پوري ٿي، جنهن کي ڪراچي اليويزن ۽ ريڊيو پاڪستان حيدرآباد طرفان آيل ٽيمن ڪور ڪيو. منجهند جي مانيءَ تي وزير موصوف کان علاوه سمورا همان اديب، شاعر، صحافي، مريد، متعلقين ۽ عام مڙس به مل هئا.

ان کان پوءِ وزير موصوف، حضرت سلطان الاولياءِ قدس سره جن جي زيارت لاءِ درگاه عالمي تي پهتو. جماعت نواري شريف جو صدر ميان فيض محمد صاحب، امٽقاليه ڪميٽيءَ جو ڪنوينر آخوند محمد صالح، حسين دادا، مير خدا بخش خان ٽالپر، مسٽر ڌڻي بخش سومرو، نقاش ۽ ٻيا ڪافي ماڻهو مائٽس گڏ هئا. زيارت کان پوءِ وزير موصوف درگاه مان واپس مسافرخاني، لنگر خانو، مسجد شريف، بيمر خاني وغيره جو تفصيلي معائنو ڪيو ۽ سپاهنامي پيش ڪيل ٺهڻ جي سلسلي ۾ مسٽر ڌڻي بخش سومري ناظم اعليٰ اوقاف سنڌ مان صلاح مشورو ڪري، جماعت کي يقين ڏياريو ته حڪومت طرفان تقاضائن جي پورائيءَ لاءِ جلد نوس قدم کڻڻ جي ڪوشش ڪئي ويندي. ان کان پوءِ وزير صاحب روانو ٿيو، جنهن تي معززين جي وڏي تعداد رخصت ڪيو.

عرس مبارڪ جون تقريبات

عرس مبارڪ جي دستوري تقريبات جي شروعات، درگاه واري وسيع عيدگاه ميدان تي، منجهند جو اڍائي بجي ٿي، ظهري جي نماز سان ٿي. جماعت جي وڏي تعداد نماز ادا ڪئي، جنهن جي امامت معلم تحفظ ختم نبوت سنڌ جي ناظم اعليٰ مولوي حافظ عزيز الرحمان ڪئي. نماز کان پوءِ مهيني نمازين ۾ قرآن شريف جا يارا تقسيم ڪيا ويا ۽ تسبيحون ٻڻ ورهائون ويون. اندازاً پنج هزار نمازين طرفان قرآن شريف جو ختمو ڏنو ويو ۽ ”صدق الله واري دعا بخشي وڃي. ان موقعي تي ٻه قصيدا ۽ هڪ دعا شريف ٻڻ پڙهيا ويا. ساڳئي وقت تبرڪ طور مٺاڻ ورهائيو ويو. ان طرح دستوري تقريبات جي ختم ٿيڻ کان پوءِ سڄي جماعت درگاه شريف تي پهچي زيارت ڪئي ۽ لنگر خانو تي لنگر تقسيم ڪيو ويو.

اديبن ۽ شاعرن جي روضي تي حاضري

شام جو ۵ بجه ڌاري، سمورن آيل اديبن، شاعرن، دانشورن ۽ ٻاهرين مهمانن کي مڪان شريف جي زيارت لاءِ درگاه عالمي تي آندو ويو، جتي نهايت ئي عقيدت ۽ احترام سان حاضري ڏني وئي ۽ دعا گهري وئي. درگاه عالمي تي عجيب ڪيف ۽ سرور جو عالم هو. نذرانم عقيدت پيش ڪندڙ صحبن تي هڪ روح پرور ۽ دلگداز ڪيفيت طاري هئي. ٻاهرين اديبن ۽ شاعرن (جن مان ڪيترا پهريون دفعو حاضر ٿيا هئا)، سنڌ جي هن عظيم روحاني بزرگ ۽ صوفي شاعر جي حضور ۾ نهايت مسرت ۽ سرور محسوس ڪري رهيا هئا. اديبن ۽ شاعرن، درگاه شريف مان واپست ۾ سڀني اهم مٿامن ۽ تبرڪات جو معائنو ڪيو. انهن اها جاءِ پڻ ڏني، جنهن لاءِ چيو ٿي ويو ته هتي شاعرن جي سرتاج لاکشي لال، ڀٽائي گهٽت عليه الرحمٰت ۽ حضرت سلطان الاولياءِ خواجہ محمد زمان قدس سره جي درميان ملاقات ۽ صحبت ٿي هئي. ان طرح مسجد شريف، سنگرخاني، قبرستان ۽ ٻين تاريخي هنڌن کي ڏسي واقفيت حاصل ڪئي وئي. اديبن ۽ شاعرن جي انهيءَ حاضري دوران مير خدا بخش خان ڊاڪٽر صاحب، آخوند محمد صالح صاحب، نقاش ۽ ٻين دوستن رفاقت ڪئي.

سنڌي ادبي ڪانفرنس

رات جي مانيءَ کان پوءِ، ساڳئي پندال ۾ هڪ عظيم الشان ”سنڌي ادبي ڪانفرنس“ منعقد ٿي، جنهن جي صدارت مولانا غلام محمد ٿراسي صاحب ڪئي. هن ڪانفرنس ۾ سنڌ جي مختلف حصن مان آيل برک اديبن ۽ شاعرن پنهنجن مضمونن ۽ ڪلامن وسيلي سنڌ جي عظيم روحاني بزرگ ۽ صوفي شاعر حضرت سلطان الاولياءِ قدس سره جن کي عقيدت جو خراج پيش ڪيو. ڪانفرنس جي

سامعين ۾ هزارن جي تعداد ۾ درگاه جا مريد، متعلقين ۽ عام ماڻهو شامل هئا، جن نهايت ئي وقار ۽ سنجيدگيءَ سان ڪانفرنس کي ٻڌو ۽ ڪامياب بنايو.

تقريباً ۸ بجي مسٽر شمشيرالبيحدري اسٽيج سيڪريٽريءَ جي حيثيت ۾، ڪانفرنس جي ڪارروائيءَ جي شروعات ڪئي. ڪانفرنس جي صدر محترم مولانا غلام محمد ”گرامي“ ۽ مهمان خصوصي مير خدا بخش خان ڏاڍر ۽ ٻين شاعرن ۽ اديبن جي اسٽيج تي ويهڻ کان پوءِ تلاوت ڪلام پاڪ سان ابتدا ڪئي ويئي، جيڪا درگاه شريف جي پيش امام مولوي الله بخش ڪئي.

ڪانفرنس ۾ اول مشاعرو ٿيو، جنهن ۾ تقريباً ويهارو کن چونڊ مٿس ۽ ٻاهرين شاعرن حصو ورتو. ان طرح ڪيترائي مضمون پڻ پڙهيا ويا. اديبن ۽ شاعرن پنهنجي خراج عقيدت ۾ حضرت سلطان الاولياءَ جي سوانح ۽ سيرت، ڪلام ۽ پيغام کي پرپور محوري سان جانر ڪرڻ جي ڪوشش ڪئي، ۽ سامعين انهن کي دل لڳائي ڏانهن ڏٺو.

آخر ۾ ڪانفرنس جي صدر گرامي صاحب پنهنجي عالمان ۽ فاضلانم صدارتي تقرير ۾ جيڪي ٺڪتا پيش ڪيا، تن تي ٻڌي مارو پندار عام تن ڪوشش ٿي ويو. گرامي صاحب جي تقرير کي ايترو ته پسند ڪيو ويو، جو سندس مٿس سٺ سٺي لفظ لفظ تي، ڏاڏ ۽ تحسن جي ورڪا ٿيندي رهي. گرامي صاحب پنهنجي دستور موجب نه صرف سامعين کي فن خطابت مان لطف اندوز ڪيو، پر ان مان گڏ تصوف جي تشريح ۽ حضرت سلطان الاولياءَ جن جي سيرت ۽ ڪردار، پيغام ۽ ڪلام متعلق ڪيترن ئي نون ۽ اهم ٺڪتن تي بيان ڪري سامعين کي مستفيض ڪيو.

مشاعري جي محفل ۾ پڻ گرامي صاحب پنهنجي ڪلام مان سامعين کي خوب متار ڪيو. گرامي صاحب حقيقت محمديه جي عنوان سان جيڪي ڪلاسڪي انداز ۾ بيت پڙهيا، تن ۾ تصوف جي اهم ٺڪتن جي ايتار هئي. سامعين طرفان گرامي صاحب

ڪلام بيحد پسند ڪيو ويو، ۽ ان کي ٻار ٻار ٻڌڻ جي
 نانا ڪئي وئي.

ماڳي وقت شمشيرالحيدري، نياز همايونجي، تاجل بيوس، سيد
 منظور نقوي ۽ نقاش جي ڪلام کي بيحد پسند ڪيو ويو ۽
 ٻو طرف داد جي ورڪا ٿيندي پئي رهي. ان طرح خير محمد عباسي،
 اله جڙئي ”عاجز“، امان الله فقير، محمد هاشم ٽالپر ”خادم“،
 مير محمد پيرزادي، اله بخش ”اداسي“ شاهنواز ”شائق“، غلام حسين
 ”شيدب“، مولوي عبدالڪريم ”عبد“ سيتائسي، پروفيسر شاهد
 ڪبرآبادي ۽ پروفيسر فياض ”ڪاوش“ طرفان پڻ نذرانم عقيدت
 طور ڪلام پڙهيا ويا ۽ پسند ڪيا ويا.

رات جو دير تائين ڪانفرنس هلندي رهي. مشاعري کان
 پوءِ مضمون پڙهيا ويا، جن ۾ محمد سومار شيخ، محمد صديق ”مرهم“
 ملاح، محمد هاشم ٽالپر ”خادم“ ۽ حڪيم غلام محمد شاهه لکوي
 حصو ورتو. ان طرح محترم سيد نجف علي شاه ”ڪمتر“ نقوي
 (شاهه صاحب پاڻ سامعين ۾ موجود هو) جو علمي ۽ ادبي مقالو
 بيان عبدالڪريم ٽالپر پڙهي ٻڌايو.

ان وچ ۾ آل پاڪستان اسٽوڊنٽس فيڊريشن (رجسٽرڊ)
 ميرپورخاص جي صدر مسٽر غلام حسين مغل ”شيدب“ طرفان سامعين
 کي اها خوشخبري ٻڌائي وئي ته ايندڙ ۱۰ - ڊسمبر تي، ڊسٽرڪٽ
 ڪائونسل هال ميرپورخاص ۾ وڏي پيماني تي ”جشن سلطان الاولياء“
 منعقد ڪرڻ جا انتظام جاري آهن، جنهن جي صدارت مير خدا بخش خان
 ٽالپر ڪندو. مسٽر غلام حسين، سامعين کي، ان ۾ شرڪت لاءِ
 عام ڪوٺ ڏني.

آخر ۾ ڪانفرنس جي مهمان خصوصي مير خدا بخش خان
 ٽالپر پنهنجي مختصر تقرير ۾ هن عظيم الشان ادبي ڪانفرنس جي
 انعقاد تي مسرت جو اظهار ڪيو ۽ ان جي ڪاميابيءَ لاءِ آيل
 ننڍي اديبن ۽ شاعرن کي مبارڪباد پيش ڪئي.

ان دنجو استبداد ڪيئيءَ جي ڪنوينر آخوند محمد صاحب
 صاحب جي نڪرڻ لاءِ سال ڪانفرنس پوري ٿي.
 اهڙي نموني سال ۲۰۶۰ سالم عرس شريف جون تقريبات
 سنڌي ادي ڪانفرنس خير خوبيءَ سان اختتام پذير ٿيا.



”سڀ کان سواءِ ايمان ڪو نورو ماڻهو.“

— سلطان الاوليا

سڀا سنامو

بخدست: عاليجناب عبدالله خان بلوچ صاحب،
وزير اوقاف، حڪومت سنڌ.

السلام عليكم ورحمة الله وبركاته

جناب فضيلت مهاب بلوچ صاحب ۽ سامعين ڪرام!
الله تعاليٰ جي حمد ۽ خاتم النبيين و سيد المرسلين تي هي انداز
سلواه و سلام کان پوءِ عرض ٿو ڪريان ته هن تقريبن سعيد جي
انعقاد ۽ مقصد جي باري ۾ ڪجهه حقيقتون پيش ڪريان.
حضرات! هيءَ درگاه فلڪ پائگاه برصغير ۾ حضرات لواري
شريف جي فيوضات باطنيه جو مرڪز ۽ طريقه عالمي نقشبنديءَ مجدديه
جو منبع رهندي آئي آهي. لواري شريف جي هن سلسلهء عالميه
جو پهريون بزرگ ۽ سرچشمهء اول سلطان الاولياء حضرت خواجہ
محمد زمان قدس سره آهي. سندن باطني ڪمالات ۽ روحاني فيوضات
جي ڪثرت ۽ منفعت جي سلسلي ۾ سنڌ جون مستند ۽ معتبر
تريخون شاهد آهن. تحفة الڪرام ۾ سندن ذڪر مبارڪ ڏاڍي
عظمت سان ڪيو ويو آهي.

حضرت سلطان الاولياء جن جي ولادت ۲۱ - رمضان ۱۱۲۵ھ
مطابق ۱۷۱۳ع لواري شريف ۾ ٿي، ۽ سندن وفات ۴ - ذوالقعد
۱۱۸۵ھ مطابق ۱۷۷۴ع ۾ لواري شريف ۾ ٿي سندن عمر مبارڪ
سال هئي.

حضرت سلطان الاولياء جن جي خصوصي ڪمالات ۾ اتباع
بيعت، زهد، تقويٰ ۽ پرهيزگاريءَ کي سڀني محققن ۽ مورخن بيان
ڪيو آهي. پاڻ علوم شرعيه ۽ معارف طريقه عالميه جا جامع هئا. سندن

عظمت ۽ شهرت سنڌ ۽ سنڌ کان ٻاهر ڏورانهن ڏيهن تائين پهتو
 سندن مريدن ۽ معتقدن جو سلسلو سنڌ ۽ سنڌ کان ٻاهر ڪڇ، ڀر
 گجرات، مارواڙ، ڪاٺياواڙ، جيسلمير، جوڌپور، پنجاب، بلوچستان
 عرب ۽ آفريقا تائين وسيع رهيو. هزارها خوشنصيب ۽ صاحب دل عال
 ۽ صالحن سندن صحبت عاليه مان استفادو ڪيو، جن جا تاريخن
 تاريخن ۾ موجود آهن. سندن بزرگانم عظمت، فيوضات جي پالو
 ايترو ته وڌيڪ شهرت حاصل ڪئي، جو سنڌ جي عظيم سدا حيا
 صوفي شاعر حضرت شاه عبداللطيف ڀٽائي رح به لواري شريف
 اچي ساڻن ملاقات ڪئي. سندن ملاقات جو تفصيل ڪتابن ۾ موج
 آهي، ۽ اها تاريخي جڳهه به درگاه شريف ۾ محفوظ آهي. لطيف
 ساڻن سندن ذات يا برڪات ۽ فيوضات باطنيم کان ڏاڍو متاثر
 ۽ ان ملاقات کان پوءِ فرمايائون.

”سي مون ڏٺا ماءُ، جنين ڏٺو پرينءَ ڪسي،

تئين منڍي ڪا، ڪري نه سگهان ڳالهڙي.“

ان طرح لواري شريف جي برڪت ۽ عظمت متعلق فقير
 ايترو چوڻ اميد ته ڪافي ٿيندو ته برصغير پاڪ و هند جي مشر
 بزرگ غوث الحق حضرت ذڪريا رحمة الله عليه جي سوانح ۾ آ
 آهي ته پاڻ حج جي سفر ۾ جڏهن هن سرزمين تي پهتا، تڏهن
 فرمايائون ته - ”مون کي هت هڪ مرد حق آگاه جي خوش
 اچي رهي آهي، جنهن جي فيض ۽ برڪت کان جڳ واسبا.“
 واقعو حضرت سلطان الاولياء جن جي ولادت کان پوڻا ڇهه سو
 اڳ جو آهي.

حضرت سلطان الاولياء جي خلفاء ۾ حضرت مخدوم عبدالرح
 گرهوڙوي صاحب رحمه الله عليه جو اسم شريف سر فهرست آهي
 جنهن لاءِ تاريخن ۾ آيل آهي ته ان دور ۾ سنڌ ۽ هند جي
 مڇني عالمن ۾ وڏو عالم تسليم ڪيو ويو. حضرت گرهوڙوي صاحب
 شرع ۽ طريقت جو جامع هو ۽ حضرت سلطان الاولياء جي ”اين
 سنڌي“ جو جامع ۽ شارح هو. پاڻ اها شرح عربي زبان ۾ لکيائون.

ان جو سنڌي ترجمو مرحوم شمس العلماء ڊاڪٽر دائود پوٽي ۱۹۳۹ع ۾ ڪيو. ”ايات سنڌي“ پنهنجي ادبي ۽ اخلاقي، روحاني ۽ فني لحاظ کان سنڌي ادب ۾ وڏو مقام پيدا ڪيو آهي. سندن پيا وڏا خليفنا شيخ ابوطالب اگهي، شيخ حاجي محمد صالح کڙائي ۽ حافظ هدايت الله مشهور آهن. انهن بزرگن ۽ خليفن مان قاضي احمد رحم پنهنجي دور جو صاحب فتويٰ بزرگ هو. سندن درگاه اڄ به قاضي احمد شهر ۾ موجود آهي. سندن ذات بابرڪات جي نسبت ڪري لواري شريف جو سنڌ جي قديم تاريخي مرڪزن ۾ شمار ٿئي ٿو. لواري شريف جي علمي مرڪز جو ذڪر خود برٽن ٿي ڪيو آهي.

حضرت سلطان الاولياء جي عظيم ۽ برڪت ڀري چيز آهي ايات آهن، جي ”ايات سنڌي“ جي نالي سان مشهور آهن، جن جو تعداد ۸۴ آهي. سنڌ جي عالمن ۽ محققن انهن ۸۴ بيتن کي سنڌ جي ڪلاسيڪي ادب جو قابل فخر ذخيرو قرار ڏنو آهي. سندن حالات ۽ سوانح متعلق ”لواريءَ جا لال“ ڪتاب کي پڻ ڏسڻ گهرجي، جو سنڌ جي مشهور محقق ۽ شاه جي رسالي جي شارح ڊاڪٽر گربخشاڻيءَ جو تاليف ڪيل آهي.

حضرت سلطان الاولياء جن جي ذريات طيبه ۽ سلسله اولاد آمجاد ۾ هي بزرگان دين ۽ مسند نشين مشهور آهن.

(۱) حضرت خواجه گل محمد محبوب الصمد (ولادت ۱۱۷۷ هـ - وفات ۲۷ ربيع الآخر ۱۲۱۸ هـ)

(۲) حضرت غوث عالم خواجه محمد زمان ثاني رح (ولادت رمضان ۱۱۹۹ هـ - وفات ۱۷ صفر ۱۲۴۷ هـ)

(۳) حضرت خواجه محمد حسن مهاجر مدني (ولادت ۵ - محرم ۱۲۳۵ هـ - وفات ۷ صفر ۱۲۹۸ هـ)

(۴) حضرت خواجه محمد سعيد مهاجر مڪي (ولادت ماه رمضان ۱۲۶۴ هـ - وفات ۲ محرم ۱۳۲۴ هـ)

(۵) حضرت خواجه احمد زمان (ولادت ۱۶ ذوالحج ۱۲۹۷ هـ - وفات ۱ رجب ۱۳۵۷ هـ)

هن وقت هن درگاه فلڪ پائگاه جا سجده نشين حضرت قبله پير گل حسن صديقي دام برڪاته آهن، جن جي توجهات خصوصي سان هي علمي، ديني ۽ روحاني مرڪز طريقت ۽ تصوف جي خدمت ڪري رهيو آهي.

هن سعيد موقعي تي، فضيلت مآب جناب بلوچ صاحب، وزير اوقاف، حڪومت سنڌ، جن جي خدمت ۾ چند گذارشون ڪرڻ مناسب سمجهان ٿو.

(۱) عرض آهي ته درگاه شريف سان وابسته تقريباً ساڍا چار هزار ايڪڙ زرعي زمينون آهن، جي محڪم اوقاف جي سنڀال ۾ آهن. اهي زمينون ٽنڊي جان محمد جي ٽالپرن ۽ ٻين مريدن درگاه شريف جي خدمت لاءِ وقف ڪيون هيون، جن جي سالانه پيدائش لکها روپيا ٿئي ٿي. وقف ڪندڙ صاحبن جي دستاويزن ۾ اها حقيقت موجود آهي ته ان وقف جي ساري پيدائش درگاه شريف ۽ ان سان متعلقه امور تي خرچ ڪرڻي آهي. ان هوندي به وقف جي پيدائش جو اڌ به پورو صرف ٿو ڪيو وڃي. اسان جي امتدعا آهي ته وقف جي ڪافي رقم درگاه شريف جي خدمت لاءِ صرف ڪئي وڃي.

(۲) عرض آهي ته ۱۹۶۴ع جي سخت طوفانن ۽ برساتن ڪري درگاه شريف سان وابسته جاين، عيدگاه، مسافر خانو ۽ ڀتيم خانو کي سخت نقصان پهتو آهي، بلڪ ڏکين جاڻيون مسمار ٿي چڪيون آهن. انهن جي مرامت ۽ از سر نو تعمير لاءِ عملي قدم کنيا وڃن.

(۳) عرض آهي ته درگاه شريف سان وابسته مذهبي ۽ خيراتي ادارن ۾ لنگرخاني، ڀتيم خاني ۽ سال ۾ منعقد ٿيندڙ تقريبن ٽي ڪافي خرچ اچي ٿو. موجوده مهانگائيءَ کي پيش نظر رکندي، ۽ پن آمدنيءَ جي زياده پيدائش موجب، گرانٽ کي وڌائي پيو ڪيو وڃي.

آخر ۾ آءٌ اوهان سڀني ڪرم فرما بزرگن، دوستن، عالمن، اديبن، شاعرن ۽ خاص طرح سان فضيلت مآب جناب عبدالله بلوچ صاحب وزير اوقاف حڪومت سنڌ جو نهايت شڪر گذار آهيان،

اوهان صاحب پنهنجو قيمتي وقت سڙائي، تڪليف وٺي، هن
 دراز مقام تي تشریف فرما ٿي، هن تقريب سعيد ۾ شرڪت
 ڪري، اسان جي حوصله افزائي ڪئي آهي. ان سلسلي ۾ آءُ
 جي مشهور دانشور ۽ محقق جناب مولانا گرامي صاحب جو
 بيجد مشڪور آهيان، جنهن جي پر خلوص تعاون ۽ محبت سان
 ٻي ڪانفرنس جو اتمام ڪيو ويو آهي. انشاء الله اڳتي به هن
 جون ادبي ڪانفرنسون منعقد ڪندا رهنداسون. — والسلام

نيازمند

آخوند محمد صالح

خادم، درگاه عالم لواري شريف سنڌ

*

”خطرو (جيڪو انسان جي دل ۾ ايندو آهي) سو ايمان
 جي خلاف ناهي، بلڪ ان جو ڪمال آهي.“

— سلطان الاولياء

افتتاحي تقرير

از

جناب عبداللہ بلوچ

وزير اوقاف، سماجي بهبود ۽ محنت،

حکومت سنڌ

عزيز دوستو! اڄ مون کي ڏاڍي خوشي ٿي آهي جو
 اوهان دوستن ۽ ساٿين سان اڄ هتي مليس ۽ هتان جي حالتن
 جائزو ورتو. نه فقط ايترو، پر هتي جي ضرورتن ۽ گهرجن متعلق
 جي پيغامن ۾ بيان ڪيون ويون آهن. پڻ ڪافي معلوما
 حاصل ٿي. ان طرح پيون به ڪيتريون ئي حقيقتون پڙه،
 کي انهن سڀني ڳالهين متعلق تمام گهڻي خوشي ٿي آهي.
 جيستائين حضرت خواجہ محمد زمان جن جو تعلق آهي،
 لاءِ سڀني کي مڃڻو پوندو ته سندن شخصيت نهايت عظيم هئي
 ان طرح هن درگاه جو شمار سنڌ جي ممتاز گادين ۾ ڪيو وڃي
 اسان جي قائد جناب ذوالفقار علي ڀٽي ملڪ جي محنت ڪ
 ۽ مظاهرو عوام جي خوشحاليءَ لاءِ جدوجهد شروع ڪئي. عوام
 پنهنجي قائد جو ڀرپور ساٿ ڏنو، مڪمل تعاون ڪيو
 ٻانهن ٻيلي ٿي بيٺو، جنهن جي نتيجي ۾ عوامي حڪومت برپا ٿي
 جيڪا عوام جي پنهنجي حڪومت آهي ۽ عوام جي چونڊيل نمائندن
 جي حڪومت آهي. عوام پنهنجي جنهن محبوب ۽ هر دلچسپ
 قائد جا هٿ مضبوط ڪيا، اهو قائد پاڪستان ۾ توڙي دنيا
 اسلام جو عظيم خدمتگذار آهي. اسان جي مٿان اهو واضح ٿي
 چڪو آهي ته قائد عوام اسلام جو حد کان وڌيڪ عقيدتمند آهي

۽ مڃيندڙ آهي. ان جو هڪ ننڍڙو مثال ڏيڻ مناسب ٿيندو ته پاڻ پنهنجن دورن ۾ جتي به وڃن ٿا، ته ان علائقي ۾ جن به اوليائن ۽ ولين، بزرگن ۽ الله وارن جا جيڪي آستانا آهن، تن تي حاضري ڀرڻ ۽ زيارت ڪرڻ پنهنجو عين فرض سمجهن ٿا. اهو سندن اسلامي محبت ۽ خدمت جو چٽو نشان آهي.

اوهان کي ياد هوندو ته قائد عوام، آمريت جي خلاف جڏهن ملڪ ڪير عوامي تحريڪ شروع ڪئي، تڏهن عوام دشمن جماعتن ۽ رجعت پسند پارٽين، قائد عوام جي انقلابي قيادت کان گهٻرائي ڪئي هيا. عوامي تحريڪ کي نقصان رسائڻ ۽ ناڪام ڪرڻ لاءِ هر طرح جون سازشون ڪيون ويون، شوڪت اسلام جا جلوس ڪڍيا ويا ۽ ڪفر جون فتوائون ڏنيون ويون. باوجود مخالف جماعتن جي انهن حربن جي، عوام جي اڪثريت قائد عوام جي انقلابي قيادت ۽ پاڪستان پيپلس پارٽيءَ جي منشور تي اعتماد ڪيو پنهنجي محبوب رهڻا جي سچائيءَ ۽ خلوص تي مڪمل يقين رکيو. نتيجي ۾ عوام جي ڪاميابي ٿي، جيڪي طاقت جا اصل سرچشمو آهن. اوهان ڏسو ويٺا ته موجوده عوامي حڪومت اسلام ۽ مسلمانن جي جيڪا خدمت ڪئي آهي، سا گذريل ۲۵ سالن ۾ به ٿي نه سگهي هئي. اوهان جي آڏو تجربو موجود آهي. مخالف جماعتن، عوامي حڪومت کي ناڪام ڪرڻ لاءِ ڪيئي سازشون ڪيون، جيئن عوام ۾ خوشحالي نه اچي، باوجود ان جي عوامي قوت اڳيان آهي. منجهان به سگهيون ۽ ڪاميابي عوام جي ٿي، ڇاڪاڻ ته قائد عوام حق تي هو، سندس سموري ڪوشش عوام لاءِ ئي هئي. قائد عوام طرفان ايوب آمريت خلاف جدوجهد جو آغاز ڪيو ويو، جنهن ۾ اوهان پڻ پور ساٿ ڏنو، گويا عوام دشمن حڪومت خلاف اوهان محاذ قائم ڪيو. اوهان کي گهرجي ته اڄ به قائد عوام جو ساٿ جاري رکيو، هن جا هٿ مضبوط ڪيو، ڇاڪاڻ ته مضبوط حڪومت ئي عوام جا مسئلا حل ڪري ملڪ ۾ خوشحالي آڻي سگهندي آهي.

آءَ اوهان کي عرض ڪندس ته اسان وٽ فقط قائد عوام ئي زنده باد آهي. پاڪستان زنده باد آهي ۽ سمورا مسلمان زنده باد آهن. اسان وٽ ڪو شينهن آهي، يا خان آهي، يا قائد آهي ته فقط جناب ذوالفقار علي ڀٽو آهي. اسان سڀيئي هن جا سپاهي آهيون ۽ سندس هر حڪم تي لڀڪ چونداسين. سندس هر حڪم مڃينداسين. سندس هر حڪم جي پوئواري ڪنداسين. سندس هر فيصلو کي قبول ڪنداسين. ڇاڪاڻ ته اسان جي قائد جو هر فيصلو صحيح آهي، ملڪ جي پلائي وٺان آهي، قوم جي مفاد ۾ آهي، عوام جي پلائيءَ ۽ بهبوديءَ لاءِ آهي. وزارتون عارضي شيون آهن. اڄ آءُ آهيان، سڀا ئي پيو ايندو، مگر اسان سڀ پنهنجي قائد جي حڪم کي مڃون ٿا ۽ سندس پاليسين جي آڃيان ڪريون ٿا.

جيستائين هن درگاه جي آمدنيءَ جو تعلق آهي، ته مون کي معلوم آهي ته آمدني زياده آهي ۽ ان جي مقابلي ۾ درگاه جي خدمت وغيره جي سلسلي ۾ پئسو گهٽ استعمال ڪيو ٿو وڃي، اها حقيقت صحيح آهي. اوهان کي خبر هوندي ته اسان اڃا خود ڪنيل نه ٿيا آهيون. اوقاف کاتي جو ايترو سارو اسٽاف آهي، آفيسون آهن، اسٽاف کي پگهارون ڏجن ٿيون. ان طرح پيا به ڪيترائي خرچ آهن. ان هوندي به، جيئن ئي حالتون بهتر ٿيون، اها ڪوشش ڪئي ويندي، ته هن درگاه جي آمدنيءَ جي سموري رقم، هتي ئي خرچ ڪئي وڃي. آءُ ان ڏس ۾ چيف اڊمنسٽريٽر اوقاف سنڌ جيڪو هتي موجود آهي، کي هدايت ڪريان ٿو. پيو ته عيدگاه، يتيم خانو، لنگر خانو، مسجد ۽ ٻين وابسته عمارتن جي ازسرنو تعمير ۽ مرامت جو جيستائين تعلق آهي ته آءُ اڄ انهن جو معائنو ڪري رهيو آهيان، ۽ پنهنجي کاتي کي هدايت ڪندس ته ان سلسلي ۾ جائزو وٺي هڪ تفصيلي رپورٽ تيار ڪري مون کي ڏين، جيئن ان تي عمل ڪيو وڃي. انشاءِ الله آءُ جڏهن ٻئي دفعي هتي ايندس، تڏهن عملي ڪم ڏسي مطمئن ٿيندس.

دوستو!

اوهان کي معلوم آهي ته اسان جي ملڪ ۾ قاديانين جو مسئلو نهايت پراڻو ۽ پيچيدو مسئلو هو. انهيءَ نوي سالن جي آڳاٽي اختلافي مسئلي کي نهايت حڪمت عمليءَ ۽ دانشمنديءَ سان، سازش ۽ رڪاوٽن جي باوجود، نهايت سهڻي نموني ۾ حل ڪيو ويو آهي. عوام جي چونڊيل نمائندن ٽن مهينن جي قليل مدت ۾ ان مسئلي جو منصفانه حل پيدا ڪري ورتو ۽ اهو مسئلو هميشه لاءِ رفع دفع ڪري ڇڏيو. اها اسلام ۽ پاڪستان جي خدمت هئي، عوام جي خدمت هئي ۽ عالم اسلام جي خدمت هئي. پوري اسلامي دنيا انهيءَ تاريخي فيصلي جي آجيان ڪئي آهي ۽ قائد عوام جي تدبير کي ساراهيو آهي. عوام دشمن ۽ رجعت پسند مخالف جماعتون اگر سمجهن ٿيون ته اهڙي نموني سان، آهستي آهستي، ٻين فرقن کي پڻ اقليت ۾ آڻڻ جي ناپاڪ سازش ۾ ڪاميابي حاصل ٿيندي، ته اها انهن جي عظيم غلطي آهي، اجاڻي خوشفهمي آهي، ڀل آهي ۽ اجاڻي پروڀنگندا آهي. موجوده عوامي حڪومت ڪنهن به اهڙي فتني يا سازش کي هرگز ڪامياب ٿيڻ نه ڏيندي ۽ انهن جي حربن ۽ ناپاڪ ارادن کي مڪمل طور ڪچلڻ لاءِ هر وقت خبردار آهي. آءٌ اوهان کي يقين ڏيارڻ چاهيان ٿو ته قائد عوام جي قيادت ۾، موجوده عوامي حڪومت دوران، ملڪ ۽ قوم خلاف اهڙي هر حرڪت کي دٻايو ويندو ۽ ان جو خاتمو آندو ويندو.

آخر ۾ آءٌ اوهان کي اپيل ڪندس ته اتحاد ۽ تعاون کي برقرار رکيو، حڪومت جي ڪمن ۾ تعاون ڪريو ۽ حڪومت جي فيصلن جي پٺڀرائي ڪريو، جيئن عوام جي خوشحاليءَ جا سڀ پروگرام عمل ۾ اچي سگهن. عوام خوشحال ٿيندو ته ملڪ ۽ قوم جي نه صرف صحيح خدمت ٿي سگهندي، پر ملڪي سالميت پڻ ان سان وابسته آهي. الله تعاليٰ ۲۵ سالن کان پوءِ اسان کي ملڪ ۽ قوم جي خدمت لاءِ مستحڪم ۽ پائدار عوامي حڪومت

قائم ڪرڻ جو موقعو عطا ڪيو آهي، ان نعمت جي اهميت کي ڪڏهن به نظرانداز نه ڪجي. قائد عوام جي ولولہ انگيز ۽ انقلابي قيادت کي دنيا تسليم ڪري چڪي آهي. اوهان پنهنجي محبوب ۽ هردلعزيز قائد جناب ذوالفقار علي ڀٽي جي پاليسين ۽ خدمتن جو قدر ڪري، سندس هٿ مضبوط ڪريو. قائد عوام، عوام جي بهتريءَ ۽ بهبوديءَ لاءِ عظيم ڪارناما سرانجام ڏنا آهن. اوهان تي پڻ فرض عائد ٿو ٿئي ته اوهان پنهنجي قائد جي مدد ڪريو، جيئن اسان جو ملڪ خوشحال ٿئي.

آخر ۾ آءٌ جماعت لواري شريف ۽ منتظمين جو نهايت شڪرگذار آهيان، جن مون کي حضرت خواجه سلطان الاولياءِ رحمتي زمان قدس سره جن جي روضي مبارڪ جي زيارت ڪرڻ ۽ اوهان سان ملڻ جو موقعو فراهم ڪيو آهي. اجازت، خدا حافظ.

”فقير آهو آهي، جنهن ۾ فقيرن جي خاصيت هجي ۽ نه آهو جو سندن رسم تي هلي.“

— سلطان الاولياء


جناب مير خدا بخش خان نالپر جي ڪيل تقرير

جناب بلوچ صاحب وزير اوقاف حڪومت سنڌ، جناب
مولانا گرامي صاحب ۽ سامعين حضرات!
السلام عليكم:

سڀ کان اول آءٌ مڃي صاحبين جو شڪرگذار آهيان، جو
اوهان تڪليف وٺي حضرت سلطان الاولياء جن جي هن تقريب
بعيد تي اچي اسان جي حوصلم افزائي ڪئي آهي.
حضرات! هيءَ درگاه صدين کان وٺي رشد و هدايت جو
سرچشمو رهندي آئي آهي، ۽ هن درگاه جو فيض سنڌ هند بلڪ
عرب ۽ عجم تائين پهتل آهي. هزارها بلڪ لکها بندگان خدا
هتان شريعت ۽ طريقت جو علم ۽ فيض حاصل ڪري چڪا
آهن. اوهان صاحبين کي اهو صاف نظر ايندو ته هت ڪنهن به
غير شرعي عمل جو وجود نه آهي. نماز، دعا ۽ تلاوت کان سواءِ
ڪي ڪابه غير شرعي خرافات هت نظر نه ايندي. هتي جي سلسلم
طريقت ۾ راڳ ۽ سرود جي سخت منع آهي. ٻين ميلن، ملاڪڙن،
پرسن ۽ تڙين ۾ اوهان کي حد کان وڌيڪ انتشار، راڳ ۽
سرود جون محفلون ۽ گوڙ شور نظر ايندو، پر ان جي برعڪس
هتي صدين کان وٺي روحاني ۽ اخلاقي رهاڻ ۽ ذڪر فڪر کان
سواءِ ٻي ڪابه چيز نه آهي. گهڻو وقت اڳ ڪن حلقن طرفان،
اتني اختلاف جي بنياد تي، اعتراض ڪيا ويا هئا ۽ حد کان
وڌيڪ غير قانوني ۽ غير اسلامي حرڪتون ڪيون ويون هيون.
اسلام، جيڪو اخلاق، روحانيت ۽ وسيع النظريءَ جي تعليم ڏئي ٿو،

تنهن جي هر حڪم جي انحرافي ڪئي ويئي. هن درگاه سان
تعلق رکندڙ مريدن ۽ معتقدن کي سخت پریشان ڪيو ويو. وقت
جي حڪومت وٽ الزام تراشيءَ کان ڪم ورتو ويو. بيحد غلط تهمتون
لڳايون ويون. حالانڪ اوهين پاڻ ڏسي چڪا آهيو ته هت درگا
۽ مسجد کان سواءِ ٻي ڪا به چيز ناهي. جتي ساز سرود ۽ ميلي
ملاڪڙي جي منع هجي، جتي رڳو قرآن پاڪ جي تلاوت، ذڪر
فڪر، ختمي درود، عبادت رياضت تي زور ڏنل هجي، اتي ڪنهن
غير شرعي ڪم جي ڪٿي تي گنجائش پيدا ٿئي. تازو اسان جو
پير بادشاهه، موجوده سجاده نشين حضرت خواجہ گل حسن صاحب
۽ مان عمره جي ادائگي ڪري آيا آهيون. هونءَ به صدين کان
وٺي حضرت سلطان الاولياءَ جي عرس مبارڪ جون تقريبن ٽينديون
آيون آهن، جن جو تاريخ ۽ ڪتابن ۾ ذڪر موجود آهي. اوهان
کي ڪتابن ۾ ڪٿي به ڪنهن غير شرعي عمل جو ذڪر نه
ملندو. هيءَ درگاه تشبدي طريقي عالم جو وڏو مرڪز رهندي
آئي آهي. ان سلسلي جو وڏو عالم ۽ وقت جو جيد صاحب طريقت
مخدوم عبدالرحيم گرهوڙي به هن درگاه کان فيضاب ۽ وابستہ
آهي. ان طرح قاضي احمد عليم الرحمت جهڙو صاحب شريعت ۽
صاحب فتويٰ عالم ۽ فقيه به سلطان الاولياءَ جو نوازيل آهي.
عرض فقط هيءُ آهي ته هن درگاه متعلق جي به بهتان هنيا ويا
آهن، سي سراسر غلط آهن. مان آخر ۾ اوهان سڀني جو شڪرگذار
آهيان خاص طرح سان جناب بلوچ صاحب وزير اوقاف حڪومت
سنڌ ۽ سنڌ جي مشهور عالم ۽ دانشور مولانا گرامي صاحب
جو بيحد مشڪور آهيان، جن هن تقريب سعيد ۾ شرڪت ڪري
امان جي حوصلم افزائي ڪئي آهي. مهر باني -





پراڻي لواري شريف ۾ حضرت سلطان الاولياء جن جي واند ماجد حضرت خواجہ حاجي عبداللطيف رح عرف ”پير تڙي بادشاه“ جي آخري آرامگاه جو منظر.

سندي ادبي ڪانفرنس ۾ ڪيل صدارتي تقرير

از:-

مولانا غلام محمد گرامي

- نحمدہ و نصلي اللہ رسولہ الڪريم - السلام عليڪم
معزز حضرات! مسرت جو مقام آهي جو اڄ سلطان الاولياء
حضرت خواجہ محمد زمان قدس سرہ جن جي مبارڪ فيوضات ۽
پاڪيزه حالات کان ڪافي مستفيض ٿيا آهيون. انشاءالله آئندہ بہ
استادو ڪندا رهنداسون.

تصوف جي فلسفي ۾ ۽ تصوف جي تاريخ ۾ هزارين متقدمين
صوفيائي ڪرام ۽ هزارها متاخرين بزرگان دين گذريا آهن، جن جي
تصنيفات ۽ تعليمات کي وڏو مقام حاصل ٿي چڪو آهي. ان سلسلي
۾ سلطان الاولياء جي ذات والصفات ۽ سندن ڪلام ۽ ملفوظات جو
درجو بلند آهي. سندن ذات ۽ شخصيت، ڪلام ۽ ملفوظات، عمل
۽ ڪردار ۾ هڪ عجيب ۽ ندرت آميز ڪشش موجود آهي.

اوهان وڏا خوش نصيب آهيو، جو سلطان الاولياء جهڙي
عظيم هستيءَ سان وابسته آهيو، جنهن جي عارفانه مسلڪ ۽ روحاني
شرب، ذکر ۽ فڪر، تعليم ۽ حڪمت، بزرگي ۽ برڪت جو
سڀ پوري انسان ذات لاءِ زهر ۽ رهنما آهي. سندن پيغام انسان کي
حقيقت کي آهي، ۽ هم کي آهي.

مون عاجز جيڪو پنهنجي معمولي ۽ ناقص خيال آهر ٿورو
شيو مطالعو ڪيو آهي، ان موجب ظاهر ٿو ڪريان ته حضرت
سلطان الاولياء جي ملفوظات ۽ ارشادات جي ڏسڻ کان پوءِ يا انهن
جي باطني ۽ روحاني ڪمالات کان مستفيد ٿيڻ کان پوءِ، يا سندن

دینی ۽ علمی مقام کان فیوضات حاصل ڪرڻ کان پوءِ، هر ماڻهو مون وانگر حيران آهي ۽ ان جي حيرانگي بلڪل بجا آهي: ڇو ته -
بسيار خوبان ديدهام، اما تو چيزي ديگري !

— اڄوڪي تقريب سعيد ان قسم جي ناهي، جو تصوف ۽ طريقت جي ڪنهن اهر مقام ۽ مسئلي جي سمجهڻ ۽ پروڙڻ لاءِ ڪنهن طول طويل بحث جو آغاز ڪجي، تاهم ايترو عرض ڪرڻ ضروري آهي ته تصوف ۽ ان جي مقصد، نصب العین ۽ طريقه ڪار ڪي سمجهڻ ۽ ان جي عميق ۽ درقيق عارفانه مسئلن کي پروڙڻ لاءِ ڪجهه لازمي مباديات کي ضرور بيان ڪرڻ گهرجي.

اڄ ڪلهه پيدا ٿيل موجوده مادي دور جي حالات ۽ مقتضيات کي مدنظر رکي، يا اهل اسلام جي عملي ۽ اخلاقي زوال کي اڳيان رکي، يا غلط ڪار صوفين ۽ جوڙن جو ڳڻن جي غلط ۽ بي بنياد خيالات ۽ تصورات کي اڳيان رکي، يا تصوف متعلق پيدا ٿيل غلط معلومات ۽ لغو خيالات کي اڳيان رکي، اهو فرض ٿو عائد ٿئي ته هن قسم جي پاڪيزه مجلسن ۾، شريڪ ٿيڻ جي سلسلي ۾، انهيءَ فن شريف کي پنهنجي علمي استعداد ۽ روحاني صلاحيت اهر مطالعو ڪرڻ گهرجي، ڇاڪاڻ ته هن دور جي مادي ماحول ۽ ان جي پيدا ڪيل حال جي اصلاح تصوف سان ٿي نٿي سگهي ٿي.

بزرگو: اها حقيقت آهي ته ظاهر جي علم جو دارومدار محض عقل ۽ منطق تي، دليل ۽ ثبوت، استدلال ۽ قال تي رهي ٿو، پر جڏهن ته انسان رڳو ”مجموعه عقل“ ناهي، انسان ”مجموعه عقل و وجدان“ به آهي. انسان کي عقل به آهي ۽ وجدان به آهي، ۽ ”وجدان“ عقل کان مٿانهون آهي. ان جي مقابلي ۾ جڏهن ته عقل جا پير ڪان جا آهن، تڏهن انسان تي فرض آهي ته هو ”حقيقت ڪل“ جي تلاش ڪري، ۽ حق شناسيءَ جي راهه جي جدوجهد ڪري، ڪجهه سگهي، سمجهي، پروڙي ۽ ڄاڻي. ”ماسو جزئي مال ته پوڄارا پر ٿين“ کي هنئين سان هنداڻي.

مان عقل ۽ استدلال متعلق عرض ڪري رهو هوس، جيئن
بيءَ فرمايو آهي:

پاڻي استدلاليان چوڀين بود،

پاڻي چوڀين سخت بي تمڪين بود.

يعني عقل جا پير ڪاٺ جا ٿين ٿا ۽ ڪاٺ جي پيرن
ان ڪڏهن به پنڌ ڪري نه سگهيو. لهاذا ان جي مقابلي ۾
وجودان” جي جا حيثيت آهي، سا معراج وانگر روح القدس جي
ان تي اثر واري آهي. ان حقيقت کي اهل دل ۽ عارف سمجهي
پروڙي سگهن ٿا.

حضرات: ان مختصر تمهيد کان پوءِ حضرت سلطان الاولياء
ي ”انفرادي ڪمال“ متعلق ڪجهه مختصر عرض ڪندس. اوهان
پني کي خبر آهي ته پاڻ نقشبندي ۽ مجددي هئا. سيرت نگار
الن به کين نقشبندي ۽ مجددي لکيو آهي. پر ان ڳالهه ۾
هو فرق رهجي وڃي ٿو ته حضرت مجدد رح جي طريقي سان تعلق
ڪڻ ۽ سندن سلسلي سان وابستگيءَ جي هوندي، وڏي ۾ وڏو فرض
نصبي آهي ”وحدت الشهود“ سان وابسته رهڻ. (البتہ چند نقشبندي
مستثنى سمجهڻ گهرجن) ۽ ان جي مقابلي ۾ اوائلي صوفين جو
عقيدو وحدت الوجود وارو آهي، ۽ سلطان الاولياء به نه فقط
وحدت الوجود جو قائل آهي، پر ان سان گڏ ان عقيدو جو ماهر
به آهي ۽ شارح به آهي. دوستو: مسلمان صوفين ۾ يا تصوف جي
لسفي جي تاريخ ۾ وحدت الوجود“ جو نظريو ڪيئن ۽ ڪهڙي
ماني ۾ شروع ٿي ٿو، ۽ ان جي ارتقا ڪيئن ٿي آهي، ۽ اڄ
ان جي حيثيت ڇا آهي، اهو هڪ وڏو ۽ بحث طلب موضوع آهي،
جنهن کي تفصيل سان بيان ڪرڻ جي هتي گنجائش نه ٿو سمجهان.
ان جو تفصيلي مطالعو انشاءالله منهنجي هڪ ٽئين تاليف مان ملندو،
جا زير طبع آهي. حضرات! اها هڪ تاريخي حقيقت آهي ته حضرت
مجدد اهو پهريون بزرگ شخص آهي، جنهن ”وحدت الوجود“ تي
سخت تنقيد ڪئي، ۽ ان مان پيدا ٿيل ڪن غلط ڪار صوفين جي

عقيدن جي اصلاح ڪئي.

ان سلسلي ۾ حضرت مجدد رح هن نظريه جي مشهور شارح شيخ ابن العربيءَ جي نظرين ۽ دليلن جو به رد ڪيو آهي، ۽ ان مسئلي کي حد کان وڌيڪ پرجوش انداز ۾ بيان ڪري، زياده مدلل ۽ مستحڪم ڪري، علمي دنيا کي ڪافي متاثر ڪيو آهي. لهاذا عالمي دنيا ۾ حضرت مجدد رح جي شهرت، وحدت الشهود جي ڪري آهي، ۽ عالم اسلام ۾ مڪتوبات شريف ۾ آيل آهي بحث وڏو علمي معيار رس ٿا. پر اوهان اهو ٻڌي حيران ٿيندا ته حضرت سلطان الاولياءَ نقشبندي ۽ مجددي شوندي به ”وحدت الوجود“ کي ”وحدت الشهود“ تي ترجيح ڏين ٿا. حيرت جو مقام هي به آهي ته نقشبندي حضرات جي حالات ۾، سلطان الاولياءَ کي صريحتاً عالم نقشبنديه مجدديه جو تڪميل ڪندڙ تسليم ڪيو ويو آهي. آءٌ اها حقيقت اوهان جي اڳيان پيش ڪرڻ ٿو گهران ۽ پنهنجن دوستن ۽ مڪان شريف سان وابسته احبابن کان اهو سوال به پڇندو آهيان ته ”صريحتاً عالم نقشبنديه مجدديه“ جي تڪميل جو آخر مطلب ڪهڙو آهي؟

دوستو ۽ بزرگو: منهنجي ناچيز خيال ۾ ”تڪميل“ جو مفهوم هي آهي ته حضرت مجدد رح ”وحدت الشهود“ جو قائل رهيو، ۽ سلطان الاولياءَ ”وحدت الوجود“ جو شارح ۽ ترجمان ٿيو. تاريخي طور اها حقيقت به تسليم ٿيل آهي ته شاه ولي الله مسدٺ دهلوي، جيڪو حضرت مجدد کان پوءِ مجدد مڃيو ويو آهي، سو به ”وحدت الوجود“ جو قائل ۽ مبلغ هو. جنهن جو هم عصر علامه معين ٺٽوي پڻ هو، جيڪو (حضرت سلطان الاولياءَ جي ظاهري مرشد ابوالمساڪين جو مرشد پائي هو. پئي بزرگ حضرت ابوالقاسم نقشبنديءَ جا مريد هئا. مجدد چا کي چئجي، اهو به هڪ وڏو مسئلو آهي، آءٌ هينئر ان بحث ۾ پوڻ نه ٿو گهران.

حضرات: شاه ولي الله بيان ڪيو آهي ته وحدت الوجود حق ۽ درست آهي، فقط لفظن ۽ عبارتت جي منطقي ۽ لغوي تعبير ۾

مريخ جي ڪري ظاهري اختلاف آهي. ورنه وحدت الوجود ئي نيت ثابت آهي، جنهن کي ”وحدت الشهود“ جي دٻين سان رد ڪري نه ٿو سگهجي!

حضرات: حضرت سلطان الاولياء، حقيقت ۾ شاه ولي الله جي ڪيل لنظي ۽ منطقي تعبير ۽ تشريح جي درستيءَ کي اڃا به نيڪ صحت ۽ صداقت جي تڪميل تي پهچايو آهي. سندن پهر بار ابيات ۽ انهن جي فقير عبدالرحيم گروهڙوي پاران ڪيل تشريح عادل شاهد آهن. سلطان الاولياء جو ”وحدت الوجود“ جي نيد ڪرڻ ۽ مخدوم گروهڙوي جي پاران ان جي تشريح ۽ تائيد ڪرڻ سند آهي. سند به اهڙي جو ڪوبه سندن سامهون دم هڻي ٿو سگهي!

دوستو ۽ بزرگو: اهو اشارو جو ڪتابن ۾ اچي ٿو ته حضرت لطان الاولياء جي والد ماجد حاجي عبداللطيف رح ڪي، هڪ شبندي مجددِي بزرگ اها بشارت ڏيئي ڇڏي هئي ته توهان جو جيڪو فرزند پيدا ٿيندو، سو طريقه عالمي نقشبنديءَ جي ”تجديد“ ڪندو ۽ ”تڪميل“ به ڪندو. ان موجب مان ائين چوڻ ۾ يقين بجانب آهيان ته ”تجديد“ به اهائي آهي، ۽ تڪميل به اهائي آهي، جو سلطان الاولياء ”وحدت الشهود“ تي ”وحدت الوجود“ کي صحيح به ڏني ۽ وحدت الوجود کي ثابت به ڪيائون. چنانچ اهو هڪ وڪمال هو، ٻئي ڪنهن به نقشبنديءَ جي حالات ۾ نظر نه اچي. البته ڪي به ٿي مثال مان ٿا، جن کي مستثنِي قرار ڏئي گهرجي، جن کي تصوف جي ڪتابن ۾ ايتري شهرت به سبب نه ٿي آهي.

حضرات: نقشبندي ٿيڻ جي معنيٰ ئي آهي وحدت الشهود لازمي طرح سان قائل رهڻ. ڪو نقشبندي هجي ۽ وحدت الشهود قائل نه هجي، اها ناممڪن ڳالهه آهي. يا اهو اهڙو مباح الضدين آهي، جنهن جي تطبيق ڪرڻ کان اسان قاصر آهيون. حال حضرت سلطان الاولياء جو اهو انفرادي ڪمال آهي جو پاڻ

وحدت الوجود جي تائيد ۽ تصديق به ڪيائون ۽ ان جي تجديد
تڪميل به ڪيائون .

حضرت سلطان الاولياء پنهنجي گوهر بار ڪلام ۾ منظر
کي وحدت الوجود جي علامت طور پڻ بيان ڪيو آهي. پنهنجي هن
نهایت آبدار ۽ بليغ بيت ۾ فرمائين ٿا:
مرتيون ست ڪپاهه
تي ترتيب تباهه .

ان ۾ فرمائين ٿا ته ست ۽ ڪپاهه مڙشي ساڳي حقيقت آهن
ست ئي ڪپاهه آهي، ۽ ڪپاهه اصل آهي، جنهن مان ست جا
ٿو. ان طرح اصل وجود، باري تعاليٰ جو آهي، باقي سڀ ڪپاهه
ان جي صفات ۽ ظلال آهن، جن کي جدا ڪري نه ٿو سگهجن
منصور دراصل پنهنجي وجود ۽ ذات جي نفی ڪري، حق ته
جي وجود جو اثبات ڪيو آهي. اهو بلڪل غلط آهي ته منظر
”انا الحق“ چئي، پنهنجي انا ۽ وجود جو اظهار ۽ اثبات
ڪيو آهي. ان ڪري فرمائين ٿا ته ٻي سمجهي ۽ جي
”منصور کي نه ماريو .

ٻئي هنڌ فرمائين ٿا :

سیت پچار برینءَ جي، سیت هوت حضور،
ملڪ مڙشي منصور، کهي کها ڪيترا؟

حضرات: سلطان الاولياء جي نظريه توحيد متعلق ڪيل
۽ تڪميل متعلق ٻه چار لفظ عرض رکندس .

حضرت سلطان الاولياء نهایت عارفانه انداز سان الاهيات
وحدت الوجود جو مسئلو حل ڪيو آهي. سندن ارشادات مان
آهي الله جو واجب الوجود هجڻ، ۽ غير الله جو معدوم هجڻ.
تحقيق جو لب لباب اهو آهي ته واجب الوجود پنهنجي ذات
لحاظ سان بي مثال آهي. جهڙيءَ طرح الله تعاليٰ جي ذات ۽
جو ڪو ٻيو مثال نه آهي، تهڙيءَ طرح واجب الوجود جي
۽ مظاهر جو وجود به غير ناهي، اهي به هڪ حقيقت ”عين“

گرچہ فی نفسہ ذات ئی واجب الوجود آهي، یا ائين چئجي ته وجود
لفظ جو اطلاق فقط ذات باري تعاليٰ تي آهي، ماسوا الله جو ڪو
وجود حسي آهي ئي ڪونه. اگر ”غير“ جي ”وجود“ کي به
تسليم ڪيو ويو ته پوءِ ان حالت ۾ بن وجودن ”الله ۽ غير الله“
کي تسليم ڪرڻو پوندو. هڪ واجب الوجود ”حق تعاليٰ“ ۽ ٻيو
واجب الوجود ”غير الله!“ — اهو اجتماع تضدين آهي ۽ اجتماع الضدين
محال ۽ قطعاً ناممڪن آهي. ”وجود“ بس هڪ آهي، باقي جو ڪجهه
به آهي، اهو هست نما وجود آهي، جنهن کي ”ظلي ۽ اضافي“
چئي سگهجي ٿو. جيئن آئيني ۾ نظر ايندڙ تصوير ۽ ان جي
نقل و حرڪت، ”عين“ جو عڪس آهي، پر ”عين“ ناهي، تيئن
تصوير جي خود حيثيت به غير حقيقي ۽ اضافي آهي. ناظر ۽ منظر
۾ وڏو فرق ظاهري ۽ بعد معنوي موجود آهي.

دوستو: عارفن جي تحقيق اها به آهي ته هڪ ذات آهي
۽ ٻي صفت آهي. ذات بي مثال آهي، پر صفات لاءِ مختلف مظاهر
آهن. هيءَ ڪائنات به حق تعاليٰ جي صفات جو مظهر آهي. ان
کان پوءِ هن ڪائنات جي تڪوين، تدريج ۽ ارتقا جي مختلف
مرحلن ۾، مختلف صفتن، مختلف مظاهرن جي صورت پئي اختيار
ڪئي آهي. لهاذا جيئن الله جي ذات کان سواءِ، صفات کي ڪا
مستقل ۽ علحده حيثيت حاصل ناهي، ۽ نه ڪو صفت جو ذات
کان سواءِ ڪو وجود ئي آهي، بلڪل ان طرح سان، الله جي ذات
سان سندس صفات ۽ مظاهر عينيت ۽ وراثيت جي سلسلي ۾ پيوسته
۽ جڪڙيل آهن ۽ اهي اتصال جي بي ڪيف ربط سان گويا ذات
جو ”عين“ آهن ۽ ذات جو غير نه آهن. لهاذا صفات ۽ مظاهر
جي احاطي ۽ اجتماعي دائري ۾ نه ”غيريت“ آهي ۽ نه ڪا
”عدميت“ آهي، پر اها ”عدميت ۽ لاغيريت“ کين تڏهن ملي
آهي، جڏهن اول صفات کي ذات ۾ مضمحل تصور ڪيو وڃي ۽
صفات ۽ مظاهر کي ذات جو ”غير“ نه سمجهيو وڃي.

”واجب الوجود“ جو وجود حق آهي، پر ”وجود نما غير“

يعني ڪائنات محض اضافي ۽ اعتباري آهي.

سلطان الاولياء، الاهيات جي مک مسئلي 'وجود' کي حل ڪندي، ان کي ڪافر ۽ مشرڪ قرار ڏنو آهي، جو ذات ۽ ان جي مظاهر جي بي ڪيف اتصال ۽ بي قياس ربط ۽ تعلق کي نه سمجهندي رڳو ذات کي عين، ۽ ان جي صفات کي غير تو تسليم ڪري. اهڙي ڏوئي پسند کي سلطان الاولياء موحده نه، پر مشرڪ تو مڏي، ڇا لاءِ ته مشرڪ اهو آهي جو 'ڪل' ۽ 'جز'، 'اصل' ۽ 'فرع'، 'وجود' ۽ 'ظل'، 'واجب' ۽ 'عدم'، ۽ 'آب' ۽ 'حاب'، 'لهر' ۽ 'بحر'، 'هست' ۽ 'نست' جي لطيف فرق ۽ اتصال، هر آهنگي ۽ انفصال، اتحاد ۽ تضاد کي نه تو سمجهي سگهي.

دوستو: وحدت الوجود جو مسئلو نهايت باريڪ ۽ ناقابل فهم چيو ويو آهي. سولن ۽ مادن لفظن ۾ هن طرح چئي سگهجي ٿو ته حق تعاليٰ جي ذات اگر 'ڪل' آهي ته ڪائنات ۽ ان جا مظاهر 'جز' آهن. ذات 'اصل' آهي - ۽ مظاهر 'فرع' آهن. ذات اگر وجود آهي ته ڪائنات ۽ مظاهر ان جو 'ظل' آهن. ذات واجب آهي ته ڪائنات عدم آهي. ذات باريڪي ته صفات لهر آهي. ذات هست آهي ته باقي غير نست آهي. ان طرح ذات ۽ مظاهر ۾ فرق به آهي ته اتصال به آهي، هر آهنگي به آهي ته انفصال به آهي، اتحاد به آهي ته تضاد به آهي. ان متعلق ئي سلطان الاولياء فرمايو آهي.

نڪين اوڏو اک ڪسي، نڪين نظران ڏور،

وچان ان وهلور، جئن ڏٺوئي ان ڏيٺ ۾.

'ان ڏيٺ' جو مفهوم آهي 'مظاهر ۽ صفات' جو جز هجڻ،

فرع هجڻ، ظل هجڻ، عدم هجڻ ۽ نست هجڻ! جنهن سان ڪل، اصل، وجود ۽ واجب جو بي ڪيف اتصال به آهي ۽ انفصال به آهي. هر آهنگي به آهي ۽ بيرنگي به آهي. اتحاد به آهي ته تضاد به آهي. 'عينيت' به آهي ته 'غيريت' به آهي.

اگر سلطان الاولياء جي ان هڪ بيت کي عميق نگاه سان

مدنظر رکيو ويو ته پوءِ ڪوبه ابهام نه رهندو ۽ وحدت الوجود

جو حڪمت آفرين فڪر سمجھ ۾ اچي ويندو.

سلطان الاولياء جي هيءَ به تحقيق آهي ته هيءَ سموري
 ڪائنات 'سايبسي وجود' آهي. ان سان گڏ سلطان الاولياء
 جو اهو به اشارو آهي ته نه فقط هي عالم، پر ٻيو عالم به پنهنجي
 حيثيت ۽ تخليق، وجود ۽ مظهر جي لحاظ کان التباس تي قائم آهي.
 ان مان اگرچہ هڪڪي عالم حقائق، عالم معاني، ۽ عالم ماکوت
 سڏجي ٿو، ۽ ٻئي کي عالم ناسوت سڏجي ٿو يا جهان موجود
 ڪونجي ٿو، پر ائين چوڻ سان ڪوبه فرق نه ٿو پيدا ٿئي. جهان
 موجودات به اصل ۾ عدم آهي، پر وجود نما لاشي آهي، شئي جي
 صورت ۾ لوجود آهي، پر وجود جي اوت ۽ لباس ۾ 'هست'
 آهي. هت اسان جي هن مادي نظر سان مظاهر ۽ صفات جي مختلف
 صورتن ۾ جو التباس ۽ اشتباه نظر اچي ٿو، اهو محض ظني ۽
 حسي آهي، نظري ۽ ظاهري آهي، ورنه جر ۽ ڦوٽو، بحر ۽ لهر،
 سڌ ۽ پڙاڏو هڪ آهن. انهن جي تشڪيل ۽ تڪوين جي ظاهري
 صورت ۾ ڪجهه فرق به آهي ۽ تنوع به آهي. اسان جي مادي نگاه
 ان فرق ۽ تنوع کي به حقيقي تصور ڪري، ٻئي اضافي ۽ اعتباري
 عالم کي به وجود تي سمجهي. ورنه فقط ذات ئي آهي. ان جي
 برعڪس مظاهر جو ڪو وجود ناهي، سڌ آهي، پڙاڏي جو وجود
 ناهي، ديوار آهي، ان جو پاڇو ناهي. بحر ئي آهي، لهر ڪجهه
 نه آهي!

سلطان الاولياء جي تشبيه آهي ته "عارف ڏسي ٿو ته جنهن
 کي بقاء هست سڏيو وڃي ٿو، اها تمام فنا ۽ نيست آهي، وجود
 واجب جو آهي.

دوستو: فرمائن ٿا: بيشڪ اهي رموز ۽ حقائق، ڪمزور
 ڪورين، اندر جي انڌن ۽ ظاهر پرست ماڻهن کي سمجھ ۾ نه
 اچي سگهن. انهن جي دل مرده آهي، اهي جيرا جنازا ۽ بي شعور
 جوانن وانگر آهن. انهن جي زندگي بي مقصد ۽ بي روح آهي.
 هنن جي فھر جو تصور آهي، جو منجهن حقائق کي سمجھڻ ۾

عاجزي پيدا ٿي ٿي. جيئن ٿيڻو، پنهنجي ٿيڻاڻ جي ڪري، هڪ
کي ٻي ٿو ٿسي، اهڙيءَ طرح استدلال، منطقي، فلسفي ۽ عقل مادي
ذات ۽ مظاهر جي اتصال ۽ انفصال کي سمجهڻ کان قاصر رهجي
ٿو وڃي.

دوستو: اهو ياد رکڻ گهرجي ته وحدت الوجود متعلق
ناقصن ۽ مبتدي حضرات، ظاهرين علماء ۽ نمائشي صوفياءَ ڪرا
اڳيان ڪلام ۽ بحث ڪرڻ کان منع ڪئي وئي آهي، ڇا لا
ته اڄڪلهه جي پڙهيل ڪڙهيل طبقي جو علمي ۽ فڪري معيار
۽ استعداد ايترو پختو ۽ سنجيدو ناهي، ان ڪري ممڪن آهي
انهن جي ڪم علمي ۽ ڪم فهمي ۽ جي ڪري، ڪو غلط خيال
۽ رايو پيدا ٿي پوي. خود 'وحدت الوجود' جي شارح شيخ ابن عربي
پڻ فرمايو آهي ته "ظاهرين عالمن ۽ بي ذوق عام ماڻهن کي
'وحدت الوجود' متعلق منهنجن خيالن کي پڙهڻ جي اجازت ناهي
اهو دقيق ۽ مشڪل مسئلو، منهنجي ان شاگرد کان پڙهيو وڃي
جنهن مون کان روبرو سڳيو هجي."

دوستو: ان سلسلي ۾ اهو بدائش مناسب ٿو سمجهان ته سر
کان اول علامه صدرالدين قونوي آهي، جنهن وحدت الوجود جي
فلسفو خود شيخ ابن عربيءَ کان پڙهيو ۽ ان کانپوءِ، لانا رومي
آهي، جنهن قونويءَ کان حاصل ڪيو. چنانچھ، قونوي کي نظر
وحدت الوجود جي گويا شرح آهي. پر آءٌ ائين چون ٿو، پڻ
حق بجانب ٿو سمجهان ته سلطان الاولياءَ جا ۸۴ بيت تصوف
وحدت الوجود جي دريا ٻي ڪنار کي، چڻ هڪ پيالي ۾ سمائڻ
چڪا آهن. ڪاش! اڄڪلهه جا عقلي ۽ نقلي صوفي، سلطان الاولياءَ
جي انهن ۸۴ بيتن کي پڙهي ۽ پروڙي سگهن.

حضرات: علمي ۽ دقيق انداز بيان کي نظرانداز ڪري
سوي ۽ صاف سنڌيءَ ۾ عرض ٿو ڪريان ته - پوريءَ ڪائنات
جو سرچشمه اول، پوريءَ ڪائنات جو منبع اول، پوريءَ ڪائنات
جو تخيل اول، پوريءَ ڪائنات جو محرڪ اول، اها حقيقت ڪير

آهي، جنهن کي وحدت الوجود جي حقيقت موجب، واجب الوجود چيو وڃي ٿو، ”واجب الوجود“ ”وحدہ لا شريك“ آهي ۽ وجود فقط حق تعاليٰ جي صفت آهي، جو لا شريك ۽ لامثال آهي. نه هن جو ڪو ٻيو مثال ۽ شريك آهي ۽ نه هي ڪنهن ٻئي وجود جو مثال ۽ شريك آهي. ان ڪري ڪنهن ٻي شئي کي ”وجود“ جي صفت سان تعبير ڪرڻ شرڪ ڪرڻ جي برابر آهي. هائو يا نه؟ جڏهن ”وجود“ حق تعاليٰ جي صفت مطلق آهي، ان ڪري ته پنهنجي ٿو ته ڪنهن به ٻيءَ شئي کي ”وجود“ ڪري مڃڻ غلط آهي، ڇو ته ان صورت ۾ حق تعاليٰ جو ”وجود“ لا شريك نه رهندو. ڇاڪاڻ ته ان جي هڪ صفت ”وجود“ کي مڃيندي، ان جي غير کي به ”وجود“ ڪوٺي، شرڪ پيدا ڪيو ۽ حق تعاليٰ جي هڪ صفت جي موجودگي ”غير“ ۾ تسليم ڪئي وئي. ان طرح حق تعاليٰ جي هڪڙي صفت جي موجودگيءَ جو وجود غير ۾ مڃڻ پوندو، جڏهن ته ”وجود“ فقط حق تعاليٰ جو آهي. تڏهن ته چيو ويو آهي ته ان کان سواءِ باقي ٻيو ڪجهه به ناهي. لاموجود في الدارين الاهو“. جڏهن پنهنجن جهانن ۾ حق تعاليٰ جي وجود کان سواءِ، ٻئي ڪنهن جي وجود کي مطلقاً تسليم ٿي نه ڪيو ويو ته پوءِ باقي ڇا بچو؟ باقي ٻي ڪهڙي شئي موجود آهي، جنهن جي هوندي ”وحدت الشهود“ جو مفهوم پيدا ڪري سگهجي.

پيو ته وحدت الشهود پنهنجيءَ جاءِ تي ڪثرت پسند آهي، ۽ ان جي مقابلي ۾ وحدت الوجود هم ڏير، انسان گير ۽ وحدت پسند آهي جو پوري ڪائنات کي صفات الاهيم جو مظهر ٿو مڃي.

بزرگ: حقيقت اها آهي ته پوري ڪائنات صفات الاهيم جو مظهر آهي. پوريءَ ڪائنات جو منبع حق تعاليٰ جي ذات آهي. پوريءَ ڪائنات حق تعاليٰ جي صفات ۽ مظهرن جي آئينه دار آهي. درياءُ هڪ آهي، جو قطن ۽ لهرن جي صفتن ۾ ورهايل آهي. ان طرح انسان، هڪ آهي، جو ذاتين، قبيلن، مذهبن ۽ مٿن، هيالن ۽ عقيدن، عادتن ۽ رواجن، بلڪ صورتن ۽ شڪلين جي

ڪثرت ۾ ورهايل آهي.

وحدت الوجود کي سمجهڻ سان پوري انسان ذات کي سمجهڻي
هڪڙي مرڪزي گڏ ڪري سگهجي ٿو، پر ٻئي طرف وحدت الشهور
جي مڃڻ سان ڪثرت الاشياءَ ۽ انهن جي باهمي تضاد، تصادم
انتشار ۽ ڪشمڪش کي به هڪ حقيقت ڪري مڃڻو پوي ٿو
پوري ڪائنات کي وحدت جي بندر ان ڪثرت جي رنگ ۾ ٽوڙي
مروڙي، ڏسي ۽ فساد، باهمي عناد ۽ اختلاف جي لاءِ راه همو
ڪرڻي پوي ٿي. ان طرح سان پوري انسان ذات لاءِ امن ۽ امان
اتحاد ۽ محبت جو دائرو تنگ ڪرڻو ٿو پوي.

اڃا به ان متعلق هڪڙو عرض آهي ته حقيقت ۽ ان جي
ماهيت هڪ آهي، پر ان جا نالا مختلف آهن، حقيقت هر هندي
پنهنجي پنهنجي رنگ ۾ موجود آهي ۽ پنهنجي پنهنجي حيثيت سان
ان جو وجود آهي. وحدت الوجود جو مفهوم آهي سڀني حقيقتن
مداقتن، يعني سڀني مذهبن، سڀني دينن، سڀني مٿن، سڀني فرقن
سڀني هدايتن ۽ پيغامن جي حقيقت پسندانہ قدرن ۽ روح پرور
ايمان افروز معيارن جو حسين اجتماع.

سامعين ڪرام: حقيقت ته اها آهي ته هر انسان جي لاءِ
الله تعاليٰ جي الوهيت، ۽ ان جا مظاهر، ۽ آثار، هڪجهڙا آهن
وحدت الوجود جو عقيدو پوري دنيا ئي انسانيت کي برادريءَ
برابريءَ جي هڪڙي وسيع دائري ۾ آڻي سگهي ٿو. اسان کي اهو
اميد آهي ته اهو ڏينهن ضرور ايندو، جڏهن انسان ذات، ٿڙي ٿاڙي
مذهبي ۽ ڌرمي، سماجي ۽ تهذيبي، توڙي ٻين مصنوعي نظرين
انهن جي اختلافن تان ڌڪا کائي، پنهنجا مٿا ڦاڙائي، اچي وحدت الوجود
جي نظريه تي بيهندي ۽ تسليم ڪندي، اها ئي قوميت ڪا
بين الاقواميت ڏانهن راه آهي، اتي پهچي انسان سوچي سگهندو
انسان ۽ ڪائنات، حق تعاليٰ جا مظاهر ۽ آثار آهن، حيات، انسان
۽ ڪائنات حق تعاليٰ جي ذات سان وابسته آهن. سڀني جو مرڪز ۽ منبع

رجع ۽ مربي هڪ آهي. اهو ئي آهي حضرت سلطان الاولياء جي روح آفرين ڪلام جو پيغام، جيڪو سندن ۸۴ بيتن ۾ مختلف طريقن سان، معنيٰ آفرين ۽ وجدانگيز انداز ۾ قري ٿو، جنهن جي جديد نقطه نظر سان، اڄوڪي جديد انسان لاءِ، شرح لکڻ جي ڏي ضرورت آهي.

بزرگو: منهنجو اهو عقيدو آهي ته مخدوم فقير عبدالرحيم گرهوڙي رح پنهنجي دور جو وڏو فقيه ۽ عالم هو، جنهن ۸۴ بيتن جي شرح، قديم دور جي صوفيانہ نظريات جي ماتحت لکي. پيشڪ اڄ کان ٻه صديون کن اڳ، اهو ڪم وڏو تصور ڪيو ويو هو، وحدت الاديان ۽ وحدت انسانيت عام جي مسئلن تي ڪجهه به لکيو ويو آهي. ڇا لاءِ ته مخدوم گرهوڙي پاڻ خود اهڙي دور جي پيداوار هو، جنهن ۾ تصوف فقط اهڙن مسئلن تائين محدود هو. حالانڪ هن بين الاقوامي ڪشمڪش ۽ مادي نظريات جي تحت پيدا ٿيل تصادم واري دور ۾ پوري انسان ذات کي وحدت، صلح، امن ۽ خير جي دعوت ڏيڻ جي سخت ضرورت آهي، ان ڪري وحدت الوجود جي اهڙي شرح تيار ڪرڻي آهي، جيڪا هن دور جي انسان جي اضافي ۽ مصنوعي مشڪلاتن، نظريات ڪشمڪش، استبداد ۽ استحصال وارين شيطاني قوتن کان بچائي سگهي ۽ انسان ذات کي تشدد ۽ ظلم مان مقابلي ڪرڻ لاءِ، اجتماعي انداز تي منظم ڪري سگهي. پوري انسانيت عام کي، سڀني تفرقه سازين ۽ اختلافي سازش کان آزاد ڪري سگهي. باهمي عناد ۽ فساد جي عالمگير باه تي ٿڌو چنڊو هڻي سگهي ۽ انسان ذات کي محبت ۽ اخوت جي مرڪز تي جمع ڪري سگهي.

دوستو: ان سلسلي ۾ سلطان الاولياء جي شخصيت ۽ ڪلام مان جي رهنمائي ڪن ٿا، ۽ پوري انسانيت عام جي رهبريءَ لاءِ ڪافي آهن.

سامعين ڪرام:- مان اوهان کي نهايت دردمندانہ انداز

۾ ٻڌائي رهيو آهيان ته حضرت سلطان الاولياء جي فيض ۽ برڪت جو واسطو رڳو لواري شريف جي مقدس زمين سان ناهي، نه ڪو فقط مڌئي، ڪڇ ڀڄ ۽ ٺٽي تائين محدود سمجهڻ گهرجي. ان فيض جي وابستگي، رڳو عرب ۽ آفريقا جي معتقدن سان ناهي، ان جي وابستگي رڳو گجرات ۽ جيسلمير، پنجاب ۽ بهاولپور، مارواڙ ۽ راجستان سان نه آهي. پر سلطان الاولياء جو فڪر ۽ برڪت ڀريو پيغام پوري انسان ذات لاءِ آهي، هم گير آهي ۽ عالمگير آهي. لهندا حضرت سلطان الاولياء جي انهيءَ عظيم پيغام کي دنياڻي انسانيت جي ڪنڊڪڙج تائين پهچائڻ لاءِ، عام طرح سان سنڌ جا باشندا ۽ بالخصوص درگاه لواري شريف جا مريد ٻڌل آهن. اهو سلطان الاولياء جو فيض فقط سنڌ ۽ هند، عرب ۽ آفريڪا تائين محدود نه رکيو، اهو عالم انسانيت لاءِ پيغام آهي، محبت جو پيغام آهي، امن جو پيغام آهي، اخوت جو پيغام آهي، دوستيءَ ۽ ياريءَ جو پيغام آهي، خيرخواهيءَ ۽ همدرديءَ جو پيغام آهي، تسلي ۽ تسڪين جو پيغام آهي، سجروح ۽ زخميل انسانيت جي زخمن لاءِ دعا ۽ شفا جو پيغام آهي، ايمان ۽ سلامتيءَ جو پيغام آهي، صداقت ۽ ديانت جو پيغام آهي.

دوستو ۽ بزرگو: مان نهايت پراميد آهيان، ۽ اهو محسوس ڪري رهيو آهيان ته اهو ڏينهن ضرور ايندو جو هيءَ سرزمين سنڌ حضرت سلطان الاولياء جو پيغام پوريءَ انسان ذات تائين پهچائيندي. انشاءالله ان قسم جو انتظام ٿيندو، بزرگان ڪرام جو توجهه ۽ روحاني تصرف حرڪت ۾ اچي چڪو آهي. بزرگو: حضرت سلطان الاولياء ان سلسلي ۾ سنڌ کي دعا ۽ ڪئي آهي. فرمائين ٿا:

پرت چڏ پرڏيهم جي، ساڻيهم ڪر سنڀال،

لکن سنڌي لال، سچڻ مفت وڃائين.

[هن بيت ۾ سنڌ کي لکن سنڌي لال چيو اٿن.]

(تقرير اچا اتي مس پهتي ته ان وقت سامعين ڪرام مال)

ڪي چئي آئي، جنهن ۾ گرامي صاحب کان سوال پڇيو ويو ته بيت جي شرح، موجوده دور جي تقاضائن آهر اگر ٿي سگهي پوءِ اها مهرباني ڪري بيان ڪئي وڃي. ان بيت ۾ پرڏيهه جي ڀرت ۽ ماڻهه جي سنڀال، لکن مندي لال ۽ ان کي مفت ڇڏڻ کان منع ڪرڻ، ڪهڙي حال ۽ خيال کان چيو ويو آهي. ان جو مفهوم ڪهڙو آهي. ان چئيءَ جو جواب ڏيندي گرامي صاحب تقرير ڪي جاري رکندي چيو: مرتب)

حضرات: هڪ دوست کان مٿئين بيت جي شرح لاءِ چئي هتي آهي. معاف ڪندا، ان دوست کي جواب ڏيندي گذارش ٿو ڪيان ته منهنجا بزرگو، تصوف جي نقطه نظر سان، مٿئين بيت جا ڪيئي روحاني ۽ فڪري مقامات بيان ڪري سگهجن ٿا. سوال بي نوعيت کي اڳيان رکي عرض ڪندس ته توهان ٿوري وقت لاءِ تصوف جي دنيا مان ٻاهر نڪري، هن بين الاقوامي ڪشمڪش واري دور ۾، هن سادي دنيا ۾ اچو، ۽ قومن جي زوال ۽ ڪمال جي سمورن مادي اسبابن کي مطالعو ڪيو. استبداد ۽ استحصال جي چڪيءَ ۾ پيڙيل ڪمزور ۽ هيٺين قومن جي آڀڙاءِ غلاميءَ کي ملاحظه ڪريو ۽ پوءِ سلطان الاولياءَ جي دعا جي لفظن تي غور ڪيو. لکن جي لال اها سنڌ آهي. سلطان الاولياءَ ان جي مقابلي ۾ ٻاهرئين پرڏيهه کي پسند نه ٿو ڪري ۽ تنبيهه ٿو فرمائي ته ”ڀرت ڇڏ پرڏيهه جي“، ان ڪري، بيوقوف نه ٿي، احمق نه ٿي. موجوده دور جي غلط ۽ فريب ڏيندڙ نظريات ۾ نه قاس. غلط ڪارن جي اجائي سڃاڻي پروڀيگندا ۾ نه اچ. پنهنجي اصليت کي نه وسار، پنهنجي حقيقت کي فراموش نه ڪر. پنهنجي مٿيءَ کي نه مٽاءِ، جنهن ۾ تنهنجن ابن ڏاڏن، استادن ۽ وڏڙن جون هڏيون پوريل آهن. جا سرزمين تاريخ کان اڳ واري زماني کان وٺي، علم ۽ ڪمال جو سرچشمو رهندي آئي آهي. جا ’سنڌ‘ انسان ذات جو پهريون تهذيبي ۽ تمدني گهر رهندي آئي آهي. جنهن جو شاندار ماضي تاريخ جي هزارن سالن تي حاوي آهي.

جنهن جا آثار انسان ذات جي مثالي ڪردار جي علامت بنجي چڪا آهن. اها سنڌ جا ايمان ڪان، انسانيت، اخوت، محبت رواداري، مساوات، انسان دوستي، حب الوطني، تهذيب ۽ بلندگي جو مرڪز رهندي آئي آهي. جنهن ۾ سڀ کان اول اسلام آيو ۽ کيس باب الاسلام سڏيو ويو. جنهن جي ڪنڊ ڪڙڇ ۽ روحانيت ۽ اخلاق جا پيغام پهچائيندڙ ستا پيا آهن.

جنهن ۾ صحابه ڪرام جي آمد ثابت آهي. جنهن ۾ صحابه ڪرام مدفون آهن. ان کي نه وسارا! ان جي مقابلي ۾ پرڏيهه جي ڀرت چڙي ڏي.

دوستو: سلطان الاولياء جو اهو بيت علامتي رنگ ۾ آهي جنهن جو روح، تاريخ جي هر دور سان وابسته آهي. سلطان الاولياء جو اهو زندگي بخش پيغام آهي، جنهن کي سمجهڻ ۽ پروڙڻ جي اڄڪلهه سخت ضرورت آهي. سندن ۸۴ بيتن مان اهو هڪ بيت لک ٿو لهي. ان جو ڪو مثال يا مت ثاني آهي ئي ڪون! ان سنڌ کي انسان ذات لاءِ عظيم پيغام رسائڻو آهي. حق ۽ صداقت جو نياپو رسائڻو آهي. پوري عالم لاءِ، امن ۽ ايمان جو نظام قائم ڪرڻو آهي. ان ڪري اوهان تي فرض آهي ته اول اوهان پاڻ ان پيغام تي عمل ڪيو ۽ ان کان پوءِ دنيا جي ڏورانهن ڏيهن تائين رسايو.

دوستو: في الحال ان بيت متعلق ايترو چئي سگهجي ٿو. بهرحال جنهن چئي لکي سوال ڪيو آهي، سو مطمئن ٿيو؟ (ان جو جواب آيو ته ها سائين).

بزرگو: عرض ڪري رهيو هوس ته سلطان الاولياء جو پيغام انسانيت جي روح لاءِ تجليات ۽ زندگيءَ جو پيغام آهي. سندن انفاس قدسيم جو فيض، 'ايشر' ۾ گردش ڪري رهيو آهي. سندن پيغام بصيرت افروز نوراني ڪرڻ جو پيغام آهي. انسانن لاءِ محبت ۽ اخوت جو پيغام آهي. اهو ساري دنيا کي پهچائڻو آهي اوهان لواريءَ وارن مريدن ۽ معتقدن کي، رڳو زريءَ جون ٿو پيو.

پاڻيون ناهن. معاف ڪجو! رڳو اسان کي پلاءَ ڪارائتا ناهن. معاف ڪجو، اوهان لواريءَ وارن مريدن ۽ معتقدن کي وڌو ڪم ڪرڻو آهي، صحيح علم ۽ عقيدو، عمل ۽ اخلاق سان ماڻهن کي مطيع ڪرڻو آهي.

بزرگو: اڄ جيڪي به سامعين موجود آهن، ۽ جيڪي به سلطان الاولياءَ سان وابسته آهن، اهي عهد ڪن ته سنڌ جي هن عظيم بزرگ جو پيغام ساري انسان ذات تائين پهچائڻو آهي ۽ سندن پاڪيزه تعليمات تي عمل ڪري، مثالي انسان بنجڻو آهي۔ اهو هر سنڌيءَ جو فرض آهي. مهر باني.

(ٽيپ رڪارڊ تان ورتل)



”مخا هڪ ٺاري آهي، جا سخيءَ کي جنت ۾ پهچائي ٿي، ۽
بخل هڪ ٺاري آهي جا بخل کي دوزخ ۾ پهچائي ٿي.“
— سلطان الاولياءَ

سنڌي ادبي ڪانفرنس جي سھمان خصوصي

جناب مير خدا بخش خان ڌالپر

جي شڪريہ ادائي

جناب صدر ڪانفرنس مولانا گرامي صاحب، ۽ معزز حاضرین۔
 اڄوڪي تقريب سعيد جي موقعي تي منعقد ٿيل هن پھرين
 سنڌي ادبي ڪانفرنس ۾ سنڌ جي برک اديبن ۽ شاعرن نہایت
 بلند معيار جا پنھنجا شاھڪار مضمون ۽ خیالات پيش ڪيا آهن،
 تن کان سامعین ڪرام اسید ته محفوظ ٿيا ہوندا۔ جناب مولانا
 گرامي صاحب پنھنجي صدارتي تقرير ۾ جنھن محققانہ انداز سان
 تصوف ۽ ان جي خاص مقامات جي وضاحت ڪئي آهي، ان کان
 اسان سڀني کي ڪافي نئين معلومات حاصل ٿي آهي۔ گرامي صاحب
 ڪيئي اهڙا دقيق مسئلا بيان ڪيا آهن، جن جي سچ پچ ته هن
 کان اڳ اسان کي خبر ڪانه هئي۔ سندن عالمانہ مطالعي ۽ دلڪش
 انداز خطابت اسان تي جادوءَ جو اثر ڪيو آهي۔ شال الله تعاليٰ
 کيس ان جو نيڪ اجر فرمائي۔

ان طرح سنڌ جي شاعرن جنھن اعليٰ نموني تي پنھنجو
 شاھڪار ڪلام پيش ڪيو آهي، ان کي ٻڌي هڪ وجد انگيز
 کیفیت محسوس ٿي آهي۔ خاص طرح سان گرامي صاحب جا
 ڪلاسيڪي فن ۾ ابيات نہایت روح پرور آهن۔ ان کان علاوه
 ٻين سمورن شاعرن جو ڪلام نہایت معياري آهي۔ آءٌ هت اهو پڻ
 اعلان ڪرڻ گهران ٿو ته هن سلسلي جي ٻي تقريب ۱۰ - ۱۱ - ۱۲
 تي ميرپورخاص ۾ ٿيندي، ان ۾ مولانا گرامي صاحب ۽ موجودہ
 آيل شاعر ۽ اديب شريڪ ٿيندا۔
 والسلام

حقیقت محمدیہ

”حقیقت محمدیہ“ متعلق شاہکار بیتن کی پیش کرڻ کان اڳ ”حقیقت محمدیہ“ متعلق مختصر تعارف کرائیندی واضح کیو ویو ته تصوف جي عمیق ۽ دقیق مقامات ۾ ”حقیقت محمدیہ“ کی وڏو مقام حاصل آهي. اهل تصوف بزرگن، ان مسئلي متعلق کافی ۽ ثانی بحث کیو آهي.

”حقیقت محمدیہ“ متعلق بزرگن جي تحقیق آهي ته -
 ”اعیان ثابتہ“ ۾ سڀ کان اول ”حقیقت محمدیہ“ آهي، جا مرکز ۽ منبع موجودات جي لاءِ آهي. حیات ۽ کائنات لاءِ سرچشمہ اول آهي. ”حقیقت محمدیہ“ ئي ”وجودی تعین“ آهي، جا ذات مطلق جي مظهر اول آهي. ٻيا سڀ تعینات جن جي مظهرن ۾ ساری کائنات سمايل آهي، سي به سڀ ”حقیقت محمدیہ“ جي ”جامع تعین“ مان وجود پذیر ٿيا آهن، ان کري، ”حقیقت محمدیہ“ ”مظهر اول“ به آهي ۽ ”جامع مظاهر کلیہ“ به آهي.

صوفي بزرگن ”حقیقت محمدیہ“ کي، تعین اول، ذاتی تجلی، مظهر اول، عقل اول، القلم الاعلیٰ، اسم اعظم ۽ نور اول سڏيو آهي. حضرت غوث اعظم فرمایو آهي، ”تنهنجي روح جي مشام تي ”ازل ۽ زمان“، ”تخلیق ۽ فطرت“ جون هیرون گھليون آهن.“ ”مواهب لدنیہ“ ۾ زرقانی لکيو آهي ته: ”حقیقت محمدیہ“ ساری جهان جي نگران، سنپالیندڙ ۽ کائنات جو روح آهي. سڄي مخلوقات جا پاڻ سڳورا مرکز ۽ مخفي نقشو آهن.“ ابن عربي لکي ٿو: ”پاڻ مظهر اول ۽ الله جي اسمن ۽ صفتن جا جامع آهن.“

عبدالڪريم جيلي لکي ٿو: ”حضور جن انسان ڪامل آهن، منجهن الاهي صفتن ۽ اسمن جو ظهور ۽ جوڙ نمودار آهي.“ منصور علاج چيو آهي: ”پاڻ غيبي انوار آهن، ظاهر ٿيا ۽ مٺي ويا.“ شيخ ابوالحسن ڏاهري سنڌي لکيو آهي: ”ايمان ثابت مان عين اول حضور جن جي ذات آهي.“

حضرت مجدد رح فرمايو آهي: ”حقيقت محمديه“ حقيقت الحقائق آهي.“ ان طرح شاه ولي الله لکيو آهي: ”اصل حقيقت محمديه آهي باقي سڀ فروع جون تدبيرون آهن، جن تي عالم قائم آهي.“ معنوم گروهڙويءَ فرمايو آهي: ”پاڻ سڳورا ظهور اول آهن باقي جو ڪجهه به آهي، سو ”مظهر اول“ جو تفصيل آهي.“ ”حقيقت محمديه“ متعلق لطيف ۽ سلطان الاولياء جو هڪ هڪ بيت موجود آهي، اهي ٻئي بيت، پنهنجي معنوي روح جي حيثيت سان بي مثال ۽ بينظير، جامع الدعائي ۽ بصيرت افروز آهن. لطيف فرمايو آهي:-

عاشق چئو م آن ڪي، م ڪين چئو معشوق،
خالق چئو م خاڪ تون، م ڪين چئو مخلوق،
مساج تنهن سلوڪ، جه ناقصان ئي نگو،
حضرت سلطان الاوليا فرمايو آهي:-

عجب جهڙي آءُ حقيقت حبيب جي،
نم ڪين چئو سو ٿڙي، نم ڪين مخلوقا،
شوق جي ساچاڻ، جامع ليل نهار ڪي.

”حقيقت محمديه“ متعلق هي چاليهن کن بيت ۶-۷ اپريل کان ۹- اپريل ۱۹۷۴ع تائين ڪينيات جي لهر وانگر آيا. مون محسوس ڪيو آهي ته اها پالوٽ، بزرگن جي تصرفات ۽ توجهات جي مرهون منت آهي. پهرحال، دن تقريب ۾ پيش ڪندي برڪت ۽ سعادت جي حاصلات جو يقين آهي.



حقيقت محمديه

حقيقت حبيب جي، آبي، نه خاڪي،
لائق لولاڪي، آفاقي آفاق ڏسي.

**

حقيقت حبيب جي، جوهر جوت جمال،
نه ڪو مثل مثل ڪو، جهڙس جيس مهال،
نه ڪو ڏينهن نه رات هو، نه ڪو بدرو هلال،
نه ڪو انس نه آدمي، نه ڪو ملڪ مثال،
جهڪو ڪل ڪمال، مهنداڻ محبوبن جي.

**

حقيقت حبيب جي، چوڏس وڌ چانڊاڻ،
سڀين پڙئين سپرين، الاهي اهڃاڻ،
ڪنهن کي ناهي ڄاڻ، ته احد احمد هڪ ٿيو.

**

حقيقت حبيب جي، معنوي مانڊاڻ،
”لولاڪ لمان خلت الافلاڪ“، آيو جنهن جي ڪاڻ،
”انا احمد بلامي“، پنهنجو آهي پاڻ،
هوڪو انا الحق جو، معرفت جو ماڻ،
ڪنهن کي ناهي ڄاڻ، ته احد احمد هڪ ٿيو.

**

حقيقت حبيب جي، معنوي معروف،
هواظاهر ه الباس، ظاهر م مظروف،
اشارو معطوف، ماڻهن سمجهو ڪين ڪي.

**

حقيقت حبيب جي، ظاهر صفاتي،
باطن ۾ ذاتي، ماڻهن سمجهيو ڪين ڪي.

* *

حقيقت حبيب جي، معنوي معراج،
”لولاڪ لما خلقت الافلاڪ“، صاحب سرتي تاج،
ڪنهن کي ڪوئي ڪارڻي، ساريو ڪاريو ڪاج،
ڪنهن جي جوت جمال مان، ڏينهن ورتو ڏاج،
معرفت محبوب جو، مٿي آ سنهاج،
معني آ محتاج، لفظن پيشي ناه ڪا.

* *

حقيقت حبيب جي، نور علي نور،
”قل انما انا بشر مثلكم“، اشارو مستور،
”.... ولا ڪن الله رسي“، معني سان معمور،
ڪنهن جلايو طور، ريءَ حقيقت حبيب جي.

* *

حقيقت حبيب جي، آهي آفاقي،
”سنريهر في الافاق“، بچو ڇا باقي،
احمد اوطاقي، احد مان گڏ ”مير“ ۾.

* *

حقيقت حبيب جي، آهي ”ڪن فيڪون“،
آدم هو نه آب ۾، نه ڪو تون نه مون،
نه ڪو لحم لکن تي، نه ڪي هڏ نه خون،
آگاهي اصلون، احد احمد هيڪ ٿيا.

* *

حقيقت حبيب جي، نظاري نروار،
نه ڪو جسم نه اسم هو، نه ڪو نر ۽ نار،
چو ڏس ۽ چو ڏار، هئي حقيقت حبيب جي.

* *

حقيقت حبيب جي، جهڙو شمس شعاع،
 ارا ڪٿيون اڀ ۾، ذرو ٿين نه ضاع،
 پيدا سرور ڄام مان، مڙئي مال متاع،
 ضايعي وداع، حيرت آندي حال ۾.

حقيقت حبيب جي، واحد جو وجود،
 احمد احمد پاڻ ۾، ”مير“ ڪيو موجود،
 عبد عابد هيڪ ٿيا، معنوي معبود،
 جاڏي ٿيو سجود، تاڏي صاحب سامهون.


حقيقت حبيب جي، حامد ۽ محمود،
 حمد حامد هيڪ ٿيا، عابد خود معبود،
 سجدو ساجد هيڪ ٿيا، مالڪ سو مسجود،
 محمد ٿي موجود، ريءَ هاشمي زاهم ڪي.

حقيقت حبيب جي، لايدرڪه الابصار،
 چشمن پسيو ڪين ڪي، مطلق مٿيادار،
 معنوي وجود ٿيو، سراسر اسرار،
 ڪيف يدرك في الدنيا حقيقته، فڪر پردي منجهه پچار،
 هيءَ دنيا، دنيءَ دار، احمد رهيو نه پلڪي ڪو.


حقيقت حبيب جي، معنيٰ ۾ معنيٰ،
 موجون اٿن موج ۾، لهرون لڪسوا،
 رهيا دار دنيا ۾، پرين پاڇولا،
 تم مسڪن مدينا، تم مڪو ماڳ محبوب جو.

حقيقت حبيب جي، معنيٰ ۾ معنيٰ،
 هو خاصو ”نوري“ خلق جو، بي مڙئي مخلوقا،

موجون اٿن مھراڻ مان، سي آھن ڪين جدا،
مرڪز مڃي مخلوق جو، احمد ميمر سوا،
پٿي ڪين لڪا، ته احد احمد هيڪ ٿيو.



حقيقت حبيب جي، مطلق محسوسا،
بناحسن حبيب جي، سڀ ڪجهه پاڇولا،
اکئين پسجن ڪينڪي، قلبن ان جي جا،
مرسل مرسلا، مطلق آهي ملڪ ۾.




حقيقت حبيب جي، مورعون مطلقا،
”ينظرون اليڪ وهم لايبصرون“، هوت نه ڪنهن ڏٺا،
پين پاڇولا، پٿرا ها پرديس ۾.



حقيقت حبيب جي، همه حيراني،
م پڻو هو مخلوق هو، هو سر سبحاني،
هو جامع ليل-نهار جو، نه ڪو عبد عبراني،
هو عبدیت کان اڳ هو، ذاتي، زماني،
هو نسنگ نوراني، احد احمد هيڪ هاء.



حقيقت حبيب جي، قائم ۽ دائم،
ماڻهن ليکي آدمي، نمازي، صائم،
”...يرزق من يشاء بغير حساب، هو عالم لثم قاسم،
اول نور نور هو، آخر ۾ خاتم،
مهڻو سو سالم، احد سان احمد هو.



حقيقت حبيب جي، آگي جو احسان،
ڪافر مسلم لاءِ ٿي، اوتيو ان عرفان،
”ماينطق عن الهوي، ان هو الاوحي ۽ يوحى، اتو منجهم قرآن،

جيڪي خاوند آڪيو، سو فائق جو فرمان،
نه ڪو جسم نه جان، احد احمد هيڪ ٿيا

**

حقيقت حبيب جي، نه ڪنهن ٻئي سڃاتي،
رمز ”نفتخ روح“ جي، ڪنهن پر، نه ڄاتي،
وجه جيءَ اندر جهاتي، ڪر مشاهدو محبوب جو

**

حقيقت حبيب جي، ناهي زماني،
نه ڪين مسافر مون پرين، نه ڪين - مڪاني،
خلقت ان جي خاص ٿي، نرمل - نوراني،
صاحب حوت جمال جو، صادق ’سن راني‘،
صاحب سير سين بر، ڪيو رمزي روحاني،
لاشڪ لاثاني، ازل کان اڳي هو

**

حقيقت حبيب جي، ازليون آه قديم،
اڃا آدم هو اڳي، گاري منجهم مقيم،
”وقت“ جي وقتي ڪنان، مهندان مستقيم،
”انا احمد بلا ميمي“ فرمايو فهم،
نه ڪو جان جسيم، احمد آيو احد سان

**

حقيقت حبيب جي، مٿني موچاري،
صاحب وت مقبول هئي، ڪو جهي ۽ ڪاري،
جانب جلويدار مان، خلق جڙي ساري،
سلسلو سڀاڳ جو، ٿيو سرور کان جاري،
”نوري ۽ ناري“، ٻئي مرحلا محبوب جا

**

حقيقت حبيب جي، ڪامل ڪلنگيدار،
ازل کان به اڳي هئو، مرسلن - مهندار

نہ ڪو شمس شعاع ھو، نہ آدم-استقرار،
ھو قرب منجھم قرار، احد احمد ھيڪ ٿيا.

**

حقيقت حبيب جي، نہ ڪو جسم نہ جان،
”لولاڪ لما خلقت الافلاڪ“ فائق جو فرمان،
جڙيو ڪل جهان، مھابي محبوب جي.

**

حقيقت حبيب جي، ھردم حياتي،
آڏو عدم ڪين ڪي، سور نہ سماتي،
”ڪل شيءِ ھالڪ الاوجهه۔ اثر اثباتي،
وجهي ڏس جھاتي، تم احد احمد ھيڪ ھا.

**

حقيقت حبيب جي، لھرن لڪ لباس،
ماڻھن ليڪي آدمي، پر مٿين پر الماس،
ميوي جيئن مثال ھو، پر مھندان ھون مٿاس،
ھيري جيئن حبيب جي، مٿي اصل اساس،
عاجز ٿيو احساس، احد احمد ھيڪ ھا.


**

حقيقت حبيب جي، ملڪن ۾ مشھور،
ھا ”آمنہ ۽ عبداللہ“، مبھم ۽ مستور،
”لريلدولريولڊ“، پڙھم قرآني منشور،
نور نہ ڇاپي خاڪ مان، ڪٿ فطرت جو دستور؟
نور علي نور، احد احمد ھيڪ ھا.

**

حقيقت حبيب جي، ”ما اعظم ثاني“،
”اذالشمس ڪورت“، تارن تاباني،
”نور“ و ڪتاب ”بين“، فڪر فرقاني،
لاشڪ لا ثاني، نور علي نور ھو.

حقيقت حبيب جي، مالڪ موجودات،
مظهر اول ذات جو، باريءَ جي برڪات،
'خلق الاول'، سو ٿيو، نه منجهان مخلوقات،
لکين، ڪروڙين، پدمين، ٿيون ظاهر تجليات،
هيءَ حقيقت هيٺ، ماڻهن ڄاڻي ڪين ڪي.



حقيقت حبيب جي، مبرهن آيات،
نه جن ۾ رب فریب ڪو، ٿيون عيني علامات،
رئوف، رحيم، ڪريم - ٿيون ذاته ڪل صفات،
هيءَ حقيقت هيٺ، ماڻهن سمجهي ڪين ڪي.



حقيقت حبيب جي، بقائي باقي،
الباقيات الصالحات ۾ سرور اوطاقي،
حڪمت رواقي، سمجهي ڪين سڄڻ ڪي.



حقيقت حبيب جي، مورثون ڪين مٽاءِ،
خلق آلام علي صورته، آ آدم، احمداءِ،
آدم ولد احمد جو، هٿين سان هٺاءِ،
ولايت والد جي، لوڪان ڪين لڪاءِ،
صورت، معنيٰ وچ ۾، سنڌو، سيڙهو ناءِ،
احمد - صورت احد جي، ميان ڪين منجهاءِ،
'لم يلد ولم يولد' صاحب، سر سمجهاءِ،
تم حيرت جي آ جاءِ، 'احد'، 'احمد' هيڪ ٿيا.




حقيقت حبيب جي، لکين لباسا،
آدم، نوح ۽ شيث ٿيا، ان جو اولاد،
يعحي، عيسيٰ، معنوي، احمدي پاڇاءِ،
سڀني رسولن سنڌي، آ احمد مدعا.

آيو آخر مرسالن، پر آهي ابتدا،
آء هيءَ انتها، تم احد احمد هيڪ هو.



حقيقت حبيب جي، وحدت جي وائي،
احد احمد هيڪ ٿيو، ڪانهين پياڻي،
لاشريك له، لا مثل له۔ ڪا سمجهه سچائي،
بي چيز نم ڪاڻي، ريءَ حقيقت حبيب جي.



حقيقت حبيب جي، تر، ٿاڻا ٿڪ، ٿاڪ،
'... ڀمشي في الاسواق'، ڪان عاجز آ اوراڪ
'لولاڪ لماخلقت الافلاڪ'، سچو بي مصداق،
بشري ٿيس پوشاڪ، نم تم احد، احمد هيڪ ٿيو.



حقيقت حبيب جي، نم مڪي، حجازي،
هيءَ مام، حجازي، احد، احمد وچ ۾.



حقيقت حبيب جي، "گرامي"، مخفي،
جلي خواه مخفي، هو مرڪز موجودات جو.



جنهن کي محبت نه آهي، تنهن کي ايمان ناهي، ۽ جنهن کي
طاعت ناهي، تنهن کي ذڪر نه آهي." - سلطان الاولياء

ڳالهون پيار ”نياز“ جون

عشق اسان جو صدا ازل جي، اسان بهار جي باڪ جٿان،
مرڻ جٿن ۾ جوت اسان جي، سرمستن جي ساڪ جٿان.

جڏهن به سچ ۽ سونهن پڪاريو اسان جلال ۾ آيا سي،
جنم جنم ۾ جوڳسي بنجي، جهنگ سيال ۾ آيا سي.

اسان اهي منصور ميان، جي سوريءَ لاءِ سهاڳ بڻيا،
ڪوڙ گهڻا ڪهرام ڪيا ته به سچ جو نيٺ سهاڳ بڻيا.

دنيا ساڳي پٿر دل، جنهن پريا نگر برباد ڪيا،
اسان اهي ئي ديوانا، جن ويرانا آباد ڪيا.

قرزانن مان فيض نه ڪنهن کي، هرڪو پنهنجي مستيءَ ۾،
ديوانا ڪيئن دل وندارائن، بيگانن جي بستيءَ ۾.

دوست اسان جي ديس ۾ آيو، پيچل جٿن پهروپ وٺي،
اسان انهي لئه ڪنڌ ڪپايو، راءِ ڏياچ جو روپ وٺي.

درد اسان جي در تي آيو، مٿن هنيائين گداگر ٿي،
اسان انهي کي ڏٺي ڇڏيو سي، دل جو دان تونگر ٿي.

حسن اسان جي حضور ۾ آيو سهڻيءَ وانگر سير چڙهي،
اسان اتانهاڻ تيا سي ائين چڻ چانڊوڪيءَ تي وير چڙهي.

عشق اسان جي انگن تي آيو، ڪاريهر جٿن ڪاه ڪري،
اسان انهيءَ لئه پاڻ وڇايو، چانڊوڪيءَ جٿن ڇاه ڪري.

وقت اسان جي وات ۾ آيو، ڏونگر جهڙا ڏانو ڪري،
 اسان انهيءَ تان اڪري وياسين، ڪڪرن وانگي چانو ڪري،
 ماڻهو اسان جي مڙهيءَ ۾ آيا، ريت ڪريت جي ڪٿا ڪئي،
 اسان قلندر وانگ چڏياسين، ڌرم ڪرم جا ڪٿا ڪئي،
 عشق ۾ ڪيئي چڪر آهن، صرف ته سر جو صرفو ٺاه،
 يار، نياز، تو چاڻي سمجهيو، عشق ڪرڻ ڪو چرھو ٺاه.

—

”جو جيئري نٿو مري، تنهن جو موت اجايو آهي.“ - سلطان الاوليا

شمشير الحيدري
(ڪراچي)

ڪر ڳالھ اندر جي عام

چڏ خيال خوديءَ جو خام، دوئيءَ جو دام۔
پري پي ڄام محبت وارو،
ون الفت جو انعام، اهو انجام۔

پري پي ڄام محبت وارو،
هيءَ دنيا دام خيالي آ،
پلبل جي ڄال نرالي آ،
هڪ من جي موج مثالي آ،
دل مستومست مدام، صبح ۽ شام۔

پري پي ڄام محبت وارو،
ڇا رنگيءَ رنگ رڇايو آ،
ڪثرت جو باغ بنايو آ،
سڀني صورت پاڻ سمايو آ،
حق اناالحق ڪلام، اچي الزام۔

پري پي ڄام محبت وارو،
محبوب لڪائي اندر ۾،
ڇو ڳولين مسجد مندر ۾،
جر وات وڃائي وندر ۾،
ڪٿ ڪفر ڪٿي اسلام، گهٽيءَ ۽ گام۔

پري پي ڄام محبت وارو،

هن بيگانن جي بستيءَ ۾
 ره حاضر پنهنجي هستيءَ ۾
 من مست مگن ٿي مستيءَ ۾
 ٿي پنهنجو پاڻ امام، عجب آرام۔

پري پي جام محبت وارو.

ڪو عاشق مست فقير چوي،
 ڪو ملحد ۽ بي پير چوي،
 ڪو شاعر يا شمشير چوي،
 ڪر ڳالهه اندر جي عام، ڀلي بدنام۔

پري پي جام محبت وارو.

—

روح کي ڪا خاص صورت نه آهي، بلڪه سڀ صورتون اٿس،
 جنهن ۾ وٿيس، تنهن ۾ ظاهر ٿئي.^۱
 ..ساطان الاولياء

قطرا

(۱)

جنهن وقت گهرايو ته هليا اينداسين،
 محفل ڪي مچايو ته هليا اينداسين،
 هي سيڙ خوشين جا ته سوين بار ڏسون ٿا،
 سوريءَ تي سڏايو ته هليا اينداسين.

(۲)

جنهن وقت جليو طور، هليا آياسين،
 صدين جو ڪٿي سور، هليا آياسين،
 مهڻن جي سلاميءَ لئه پري جهول گلن جا،
 جنهن وقت پيو پور، هليا آياسين.

(۳)

اسان وقت جا وير، منصور، ميان!
 ڪيئي بار سرنڊا ۽ جيئندا رهون ٿا،
 رڳو هڪ پيالو هو سقراط پيتو،
 اسان جام تي جام پيئندا رهون ٿا.

نظير

نم صاحب سڏايان، نم سلطان آهيان،
مان آهيان نم آهيان تي حيران آهيان.

ڪڏهن رب ارنيءَ جون مرليون وڃايان،
ڪڏهن لن ترانيءَ جا هوڪا هلايان،
ڪڏهن راز برزق جا سڀ کي سڏايان،
ڪڏهن پاڻ تي خود پشيمان آهيان:
مان آهيان نم آهيان تي حيران آهيان.

ڪڏهن ذوق وارن ۾ ذاتي صفاتي،
ڪڏهن آهيان بيوس، ڪڏهن بي ثباتي،
ڪڏهن پاڪ پوتر، ڪڏهن خوب خاطي،
ڪڏهن سونهن وارن جو سلطان آهيان:
مان آهيان نم آهيان تي حيران آهيان.

نم خادم سڏايان، نم مخدوم آهيان،
نم صاحب سخا جو نم مان شوم آهيان،
نم حاڪم هميشه نم محڪوم آهيان،
مان آدم کان اڳ وارو انسان آهيان:
مان آهيان نم آهيان تي حيران آهيان.

ڪڏهن اسم جسمي، ڪڏهن سر سبحاني،
ڪڏهن بيڪ بشري، ڪڏهن فڪر فاني،
ڪڏهن پاڻ قابو، ڪڏهن لا مکاني،
ڪڏهن آهيان گوتم، ڪڏهن گيان آهيان:
مان آهيان نم آهيان تي حيران آهيان.

ڪڏهن پيو صليبن مان مقتل سجايان،
ڪڏهن ملڪ آدم جي آڏو جهڪايان،
ڪڏهن حڪم هيٺ جا هرهر هلايان،
ڪڏهن ڏس ته مان دار جو شان آهيان:
مان آهيان نه آهيان تي حيران آهيان.

نه ظاهر نه باطن، نڪا خام خيالي،
نه حاجت هئڻ جي نڪا لا دوالي،
نه چارڻ چوڀيان نه ڪو سر سوالي،
مان پنهنجي ئي هستيءَ تي حيران آهيان:
مان آهيان نه آهيان تي حيران آهيان.

نه مومن نه ملحد، نه ملان نه قاضي،
نه نيڪان نمازون، نه حاجي حجازي،
نه سادو سڏايان نه گرمڪ نه غازي،
نڪي آهيان عاقل، نه نادان آهيان:
مان آهيان نه آهيان تي حيران آهيان.

ڪڏهن فرق ويدن جا واري ورايان،
ڪڏهن پاڻ پوڻيون پڙهان ۽ پڙهايان،
ڪڏهن غـرض گيتا صبح شام آهيان،
ڪڏهن ڏس ته ناطق مان قرآن آهيان:
مان آهيان نه آهيان تي حيران آهيان.

عدم ملڪ جو تو مان ساڪن سڏايان،
چڏي شان شاهي، لگين توڙ لايان،
يڪيان ويس خاڪي، جڻيا جسم پايان،
گهڙي پلڪ لئه هت مان مهمان آهيان:
مان آهيان نه آهيان تي حيران آهيان.

”ناشاد“

(حيدرآباد)

قطعو

وحدت ڪثرت هڪ هڪوئي، ڇا جو وهم گمان،
اندر ٻاهر، ظاهر باطن، ساڳيو سر سببان،
سوريءَ تي سئو بار چوسين، انا الحق اعلان
شهر لسواري سارو سچ آ، پنهنجو آ ايمان.

واڻي

مارو! ٿي م ملور۔

ڄاڻ اچي پهتي ڇوماسي،
اجهو اتر کان آگم ايندو، آس م لاهج مور۔
وس وري پو بس نه ٿيندي، مينهن پرين جر پور۔
وار وچائڻ، وڪ وڪ واسڻ، دلبر جو دستور۔
واريءَ تي وسڪارا ٿيندا، پت پت تي پيرپور۔
تنهنجي دڙن جي ديس جا سارا ڊڪٽرا ٿيندا دور۔
منهنجو ماڪ ملير ميان! پر آهيان هيت هجور۔

نظر

(نذر عقيدت حضرت سلطان الاولياء)

تون ته سراپا دريا سائين،
 منهنجو من صحرا سائين!
 ڪاش سي بنجن ماپيا سائين،
 منهنجا سارا سينا سائين!
 جنهن کي هيڪر جيءُ چيوسين،
 تنهن سان ڪهڙا ليڪا سائين!
 خوشبو سان سڀ تر بر واسيون،
 سوتيا سائين! مگرا سائين!
 پر ڏيهين جي پریت اجائي،
 پنهنجا پونگا ويڙها سائين!
 ملڪ سڄو منصور بڻيو آ،
 ڪهڙا ڪهڙا ڪهبا سائين؟
 نانگن کي ٿو نينهن نچائي،
 لڳندا رهندا نعرا سائين.
 ڏينيو ڪيئي ڌنگ هڻن ٿا،
 تون ئي پنهنجو مداوا سائين!
 ماحل تي ئي پيڙي پچندي،
 ڇا جون لهرون لوڏا سائين!
 ڌاريا آخر ڌاريا آهن،
 پنهنجا آخر پنهنجا سائين!
 نيٺ ته مومل ماڻي رهندا،
 ڪاڪ ڪنڌيءَ تي راڻا سائين!

سنڌڙي ساري سون ٿي ويئي،
 پارس جهڙا پيارا سائين!
 تنهنجي در تي آخر گڏجن،
 سنڌ سڄيءَ جا رستا سائين!
 ڪيئي پير فقير ڏسون پيا،
 جن جا ظاهر جلوا سائين،
 ڪڇ ڪوڏين جي ڪٽ به ڪهڙي،
 موتي سائين! هيرا سائين!
 تنهنجي در تي دان پينم جو،
 ماڻهو ڏين ٿا مهڻا سائين!
 لوڪ پلي پيو روڪي ٿوڪي،
 توسان روح جا رشتا سائين!
 تنهنجي نور حضور جي آڏو،
 منهنجا نيسن نماڻا سائين!
 منهنجي عقيدت جا ٿيا شاهد،
 اڪڙين جا هي ڳوڙها سائين!
 سنڌڙيءَ تي آ تنهنجي رحمت،
 ڪهڙا وقتي آکا سائين!
 تنهنجي عظمت تي تم نچاور،
 منهنجا ڪيت سمورا سائين!

(هي نظم، جشن سلطان الاولياء ميرپورخاص ۸ - ڊسمبر ۱۹۷۴ع تي پڙهيو ويو.)

سلطان الاولیاء

آپریو جڏهن کان مهر درخشان اولیاء،
پر نور ٿي ویو چمنستان اولیاء.

مرهو آهو مکان، جتي آستان ٿي،
الله کيو بلند آهي شان اولیاء،

شاهن کان بي نیاز، زماني کان بي خبر،
لاخوف جو مکان آهي شان اولیاء.

سو سربلند آهي ۽ سرخرو آهي،
دل سان جهلي ٿو جيڪو به دامن اولیاء.

پيشڪ فيوض و لطف جا چشما آهن اهي،
سلطان اولیاء، در سلطان اولیاء.

==

انسان قائم آهي خيال تي، خيال گم ٿيو ته انسان به گم ٿي ويندو.
سلطان الاولیاء

سلطان الاولياء جي حضور ۾

تنهنجي در تي سر جهڪائي، سرخرو ٿي ويا سوين،
 ڪرڙ ڪندين مان چنبيليون نازبو ٿي ويا سوين.
 تو سچن سينا سنواريا، قلب ڪندن تو ڪيا،
 هڱ جهڙا هانو هڪدم مشڪبو ٿي ويا سوين.
 ”اولياءَ الله لا خوف عليهم و يحزنون“
 خوف ۽ غم کان چٽي عشاقه ٿي ويا سوين.
 ”ايلچيءَ کي پڪڙيو، آهي سڪندر اصل ۾،“
 قول تنهنجي سان فراري ڪوبڪو ٿي ويا سوين.
 ”پرت چڏ پرڏيهم جي، ساڻيهم جي ڪر تون سنڀال،“
 هن نصيحت سان وطن جا واهرو ٿي ويا سوين.
 تنهنجي در تي ڪيئي سالڪ، سؤ گرهوڙي سؤ حمل،
 سنڌ جا مخدوم تنهنجا طالبو ٿي ويا سوين.
 ڪر نظر ’نقاش‘ تي ڪا مهر جي سنهنجا پرين!
 قرب تنهنجي ساڻ ڪامل! ڪوبڪو ٿي ويا سوين.

سنڌ جو سينگار

شاه سلطان الاولياء، سو سنڌ جو سينگار آھم،
 عاجزن، عاصي، اڀوجهن جو آجهو آڌار آھم.
 نقشبندين جي طريقي جا جيڪي اڳواڻ ٿيا،
 تن مڙن جو هي مڙو محمد زمان مختار آھم.
 صاف صوفين کي ڏسيو جنهن آ صراط المستقيم،
 راز ۽ رمزن جي تنهن اونهي ڪئي اڀتار آھم،
 بيت تنهنجو آھي هرھڪ سالڪن جي لئم سبق،
 جو پڙهي تنهن کي پروڙي، قلب جو قرار آھم.
 قول تنهنجو ڪاملن جي قلب لئم آ ڪسوڻي،
 فعل تنهنجا ۽ سوانح، عشق جو اظهار آھم.
 ڏس نفي اثبات جون جي شاه مان ڳالهيون ٿيون،
 ڪل ۽ ڪثرت جي نقطي جو آتي شهڪار آھم.
 هت تصوف جو خزانو آھي بيحد، بي حساب،
 ڪين چوڻائي، نم پاڻي، ان سڀو انبار آھم.
 مجلسي محبوب جا محبوب سي ئي ڪونجن،
 هيءَ گرهوڙي گهوت جي تولا سا گفتار آھم.

حافظ هدايت الله ۽ قاضي احمد دم شريف،
پڻ ابو طالب اوهان جو ڪيو ذڪر اذڪار آ.

هي عباسي آهي تنهنجي خاڪو، پيرن جي پٺي،
ڏور ڇاريندڙ اوهان جي گام جو گابار آه.

”جڏهن فڪر تمام ٿيندو (قلب جي فنا سان) تڏهن ئي خدا
حاصل ٿيندو.“
- سلطان الاولياء

عقيديت جا گل

ڇا ڪريان تعريف تنهنجي، سلطان اولياءِ عارفين،
اي دادلا درگاهِ ايزد، اي امام العاشقين .

تو عمل سوره مٿي فاتح ڪيو سائين سچا،
تو گهريو سڀڪجهه انهيءَ رزاق کان اي راحمين .

تنهنجا ملفوظات آهن سڀ سي موتين کان مٿي،
جو عمل ان تي ڪندو واصل ٿيندو سان واصلين .

بيت تنهنجا بحر بي پايان آهن، اي پريسن!
جي پڙهي ڪوئي به پرجهي، سالڪ ٿئي منجهه سالڪين .

تو لکين لک لعل ڪيا نافع پنهنجيءَ هڪ نظر سان،
تو نوازا ڪيئي نذر، عاجز هئا منجهه عاجزين .

اهي تنهنجو سلسلو صديق اڪبر سان سچن،
تون آهن سائين سچو، صادق يقين منجهه صادقين .

هيءُ اصل "عاجز" اوهان جي در جو گولو آه غلام،
رحم ڪر مون تي مٿا صدقي آن رحمت اللعالمين .



امان اللہ فقیر
(قبر)

پلاري ڀونءَ

اڄ اديبن جي اڳيان منهنجو ادب سان آهه سلام،
جن ڏهاڙي خاص چوٿينءَ پاڪ جو ڪيو احترام.

هن ڏهاڙي تي اچن ٿا ڪيئي عالم ۽ اديب،
فيض جي درياھ مان ٿا وٺن وٺن سي خوشنصيب،
پرت وارا پيا پيئن ٿا پُر پيالاً ۽ پيام.

هن مڪان تي خاص شريعت محمديءَ جي پيروي،
دهل ڌمچر نام هت، نا راڳ گانو پيروي،
هت فقط مسجدو خدا ڪي ۽ خدا جو پڙهه ڪلام.

هت طريقو ذڪر جو ٻڌ خاص قلبي آ ڪثير،
پونءَ پڻڪو نا پوي ۽ نا ٻڌي منڪر نڪير،
ڪوڙ جو هت ڪم نه آ، گهريل مچائي صبح شام.

هت نزاکت نينهن جي، هت تصوف آ درس،
هت شريعت، معرفت ۽ پڻ طريقت آ درس،
بزرگن جي بزم ۾ هت ٿو ملي عالي مقام.

عجب ارشادات هت جو دل سدا زنده رهي،
ڪلمه توحيد جو زنده سدا خنده رهي،
امن آ ”امان“ هت ۽ خير جو آهي ڪلام.



(بيت)

مير محمد پيرزادو
(لاڙڪاڻو ضلعو)

چمڪيو سچ جو سچ

(۱)

هتان، هن جاءِ تان، چمڪيو سچ جو سچ،
جنهن مان هر ڪنهن کي مليو، ٻنيءَ آهر ٻج،
نئون نڪورو نچ، اڄ به نپجي نينهن ٿو.

(۲)

ٿڙيو گل گلاب جو، هندين ماڳ هڳاءِ،
ولين خوب ولهار ڪيا، واسي ويئون واءِ،
مان آتان ئي ماءُ! سونهي تيس سچن مان.

(۳)

شاه پٽائي اڄ به چري ٿو، وحدت ڪثرت ڪل،
هتان ئي اصل، وکر ملي وصال جو.

(۴)

خوديءَ ساڻ ڪٿي، جنهن پانيو سڀ ڪجهه پاڻ،
مچر معمولي مات ڪيو، ڏاڍن ڏکن ساڻ،
پوءِ به هو مبلغ چٽي، خودي سڀ ڪجهه ڄاڻ،
هي تنين جو پاڻ، خودي جتي خاک ٿئي.

(۵)

جنهن لثم سچل سر ڏنو، گهاڻي گهايو گهوت،
پوءِ به پٽي پير هڪ، اصل نه ٿيو اٿموت،
چڙهي وڃي جو چوت، موٽن تنهن جو مس ٿئي.

(۶)

هتي سبق سو ملي، جنهن ۾ ماڻهوءَ مان،
پنٿي پوءِ به ڪين پئي، آدمي ڪو اٿان،
اکئين ڏسي سچ ڪي، مڃي هر انسان،
پاڻ مڃي سلطان، آڃا ٿياسون ايڏا ڪان.

(۷)

هيڪڙائيءَ جي هت، ايندو آ ڪو سر ڦريو،
مڙس مڙس جو پتو پوي، موڪيءَ واري مٿ،
سر ڏني ساجن ملي، ايءَ نه مٺائي هت،
جن به چڪي چت، تن قبرون پسون ڪاڪ تي.

(۸)

منجي! تنهنجي منجا منجهان، پٺان پنج ڪئي،
هتي پهتس، هن هند تي، واحد ڪي وٺي،
ملير هڪ ڪئي، ڪاڻي ڪڙم نه ڪندي.



”مومن جي نشاني آهي ته الله کان سواءِ ڪنهن جن ۽
بشر کان نه ٻڃي.“ — سلطان الاولياء

سنڌڙيءَ جا سلطان سخي

وانگيٽون جي وير وطن جا واهر تون ولهار وولي،
سانگيٽون جا سهڻا سائين، سنڌڙيءَ جا سينگار وولي،
ڪتيا سڀ ڪنهن جا اڃ سينا، قلبن ڪارونپار وولي،
ايمانن تي دز چڙهي، ڪر وحدت جو وسڪار وولي:
موٽ وطن تي گهوت سگهو او سنڌڙيءَ جا سلطان سخي.

رات انڌيري، وات ڏکيري، ميل ٿيو مشڪل ماڳ وري،
تنهنجي وات نهارن ويٺا، روئي ڳائي راڳ وري،
جن جي من ۾ چٽنگ ڏکائي، پيڙ پيڙ ڪي آڳ وري،
من جي منشا آه پرين! ڪا وار وطن تي واڳ وري:
جن دامن جهليو تنهنجو دلبر، تن تي ڪر احسان ولي.

منهنجي ملڪ جو هر ڪو ماڻهو، سڌڪن ۾ پيو سڌ ڪري،
ڏڪن ڌاريو، ڏاڍن ماريو، تن جو مارو ڏيل ڌري،
جهول پري سو تو در آيو، غم ۽ ڳڻيون گڏ ڪري،
تو در آيا ڪيئي ڏڪويل، ڏڪن سورن مڏ پري،
ٿار آهن تان آيل آفت، پرور جا پروان سخي.

دور آيو ڪو اهڙو سائين، ماڻهو ٿي حيوان ويا،
صورت ساڳي، سيرت بدلي، قلبن مان ايمان ويا،
مولا ساڳيو، مذهب ساڳيو، پر مسلم ٿي شيطان ويا،
چين ويو آهر ڪنهن ڪسجي، هر هنڌ ٿي ارمان ويا،
ڪرم ڪريو هن "خادم" تي اي شاهه شه خوبان سخي.



عشق ڪمائڻ، احد ڪي پائڻ

سنڌڙي! توتي ساه تيان ۽ گهوريان پنهجي جان الا،
جنهن ۾ لال لواري وارو، صاحب آ سلطان الا.

پون يلاري، ڀاڳن واري، لواري لالڻ واري آ،
آن ستيءَ جي ملهه تان گهوريان موتي ۽ مرجان الا.

محبت جن جو مذهب تيزو، پيچ پرينءَ سان جنهن ڪي پيڙو،
تن جو ورد وصال تي ويڙو، عشق تين ايمان الا.

هي پي سي ئي مست ٿيا، جنهن سي پيئي محبوب هٿان،
نن جو پنڌ پراهون، جنهن ڪي پرينءَ ڏنو پيمان الا.

سي ئي اگهيا احد اڳيان، جن احد سان اونها عهد ڪيا،
ڏينهن ڏڪن ۾ رات جو روئن، هون سدا خيران الا.

عشق جي اونهي ڳالھ لائڻ، عشق ڪمائڻ احد ڪي پائڻ،
ڳالھ ته آهي سوڪي ساهڻ، اوکو آ آهچاڻ الا.

عشق "اداسي" جو آ ان سان، عشق سان جنهنجو عشق هجي،
جن جي سيني ۾ سر بستو سورن جو سامان الا.



نظير

شهنشه سلطان الاولياء، سيدنا محمد زمان،
 صديق اڪبر جي صلب کان، اصل ماڻڪ ٿيو عيان.
 هئا الاهي امر سان بر مسند محمد ڪريم،
 ظاهري مسڪن سندن آ پاڪ لواري جو مڪان.
 دست بيعت خواجه ابوالمساڪين کان ٿيل،
 جي ته ٿئي ننگر جا سائين مڃڻ هئا ساڪنان.
 ابوالمساڪين سندن جي ٺاهي جتي هئي دعا گهري،
 تنهن جي مٿان جي ڪري مولا مٿم ٿئي مهربان.
 هي عجب، مطلوب تو ٺاهي جتي طالب سندي،
 عقل هت نا ڪري، هي راز چاڻن رازدان.
 مطلوب کان مطلوب ٿيو، مطلوب جو مطلوب ٿيو،
 هي امانت احمديءَ جو آه عالي عز و شان.
 هن بشارت سان مبشر ٿيل ٿيا مرشد وڏان،
 پٺي به پٺي آباد رهندو، تاقيامت جاودان

پيءُ پويان پٽ رکندو قدم تنهن جي جاءِ تي،
 يا امانت امر ربيءَ سان بيشڪَ بي گمان.
 پيءُ سلطان اولياءَ، وري پٽ سلطان اولياءَ،
 هن خصوصيت ۾ نه مت ڪائي خلافت خاندان.
 جبل ڏونگر سڀ فنا ٿي وڃن ارض و آسمان،
 ڪاملن جو قول ڪڏهين نا ٿي ضايع زبان.
 جن بشارت مرشدن سلطان اولياءَ ڪسي ڏني،
 تن آهو آباد آهي گلن سان هي گلستان.
 آه فرساڻو اسماءِ الاولياءَ محمد سعيد
 ”گل بود ز آب و لطافت زيب ديهم شهان.“
 سلطان اولياءَ کان وٺي تا وقت هن آخر زمان،
 سلطان اولياءَ پاڻ خود هلندا آيا ٿي حڪمران.
 فيض جا دريها پلٽيائون مٿي هرهند منڏ،
 يڪ نظر سان منتهي ٿيا بي حساب و بيڪران.
 ڪئين ڪروڙين طلب سان ڪامل ڪهي ايندا هئا،
 ديدار ٿي دلدار وت، در پاڪ تي دائم دوان.
 سلطان اولياءَ جا خلیفا چار خاصا خاص تر،
 جي تم حضرت جن مٿان قربان دائم دل بجان.
 هڪ هدايت الله حافظ وه ولي الله هئو،
 فيض فائق کان وٺي ٿيو بزرگ بر بزرگان.
 ٻيو ابوطالب خلیفو جو رچي ويو رنگ ۾،
 هڪ توجهه سان لنگهي ويو عرش ڪرسي آسمان.
 ٽيون گرهوڙ ۾ خلیفو خاص میان عبدالرحيم،
 جو خدائي گجهن رازن جو تم طالب ترجمان.

غيرت اسلام کان جنهن بت مڙهيون مندر ڀڳا،
جنهن ته ددگر کي دسي، يمان کي ڪيو بي نشان.

هو ڀارو پرينءَ جو چوڻون خليو خاص هي،
اسر صالح جسر صالح، ڏٺيءَ ڏي جنهن جو تيان.

پيا به ڪئين طالب مقرب هئا منهنجي محبوب جا،
چند نالا درج داخل ٿو ڪيان در داستان.

خواجہ عيسيٰ فنا في الله ٿي ويو فيض سان،
بر يابان دشت به جنهن جا اڪيلا آستان.

ٿيو سدا توريه عليه الرحمة رباني راهم سان،
سو به سلطان اولياءَ جي خادمن مان خادمان.

قاضي احمد دمائي سلسلي پنهنجي سميت،
سلطان اولياءَ وٽ ٿيا ناچيز نوڪر ناتوان.

سربسجده ٿي ڪيون دانهون دمائيءَ در مٿي،
پاڪ لواريءَ مان پني حاصل ڪيائون شان مان.

امن ايمان لئه دمائي سخيءَ جي در تي پيل،
گنج سلطاني منجهان ٿيا تاقيمات جاودان.

سلطان اولياءَ کي دمائي سڀ ڪٿايا بارڙا،
اول پنهنجا پوءِ پنهنجن پوئلڳن جي پئي روان.

خاڪه پيرن سخي سلطان جا دمائي دم جا،
اڳين پويين پوئلڳن ننگيال ننڳي نڪهيان.

چا ثنا ساره ڪريان دربار لواري پاڪ جي،
ناڪري سگهندي ادا مون زار ڏاڪر جي زبان.

يا محمدالزمان پنهنجو عطا ايمان ڪر،
شل هجي سلطان اولياء ياد در قلب و لسان.

يا منجي سلطان اولياء (عبد) تي اڄ ڪر عطا،
ظاهر و باطن نوازي، مهر ڪر بر مفلسان.

نو مبارڪباد ڏيان مان هر عقيدتمند ڪي،
شوق مان شامل ٿيا منجهم شاهنشاهي شادمان.

—

”جڏهن خدا ساڻ آهي، تڏهن جيڏانهن وڻيئي، تيڏانهن وڃي.“
- سلطان الاولياء

سلطان الاولیاء

مرحبا، لک مرحبا، مختار سلطان الاولیاء،
رڻ راه ۾ ٿيو رهنما، دلدار سلطان الاولیاء.

بيڪسن جو پر جهلو، رحمت منجهان تن کي ملو،
باري بنايو سو ڀلو، سردار سلطان الاولیاء.

لال لواري جو ٿئي، بیشڪ خدا ڪيڙو ڪئي،
بيزار ٿيس تنهن جي پئي، آڌار سلطان الاولیاء.

مرشد منهنجو ماڪيان منو، شفقت سندس هر دم وٺو،
مرس سوڻهارو منو، سرڪار سلطان الاولیاء.

خيرات خاصي جت ملي، دامن مون تنهن جي جهلي،
مهر ڪندو مرشد ولي، مهندار سلطان الاولیاء.

ڪونه ڇڏي خالي هٿن، لک سوالي ڀل هجن،
مڙني مرادون سڀ پجن، منٿار سلطان الاولیاء.

شائق آيو شوقتون هلي، ڪر ڪرم ڪوهيارا ولي،
چائش چمان بهتر ڀلي، تروار سلطان الاولیاء.



منقبت

یا خواجہ محمد زمان ساقی، میخانہ ترا ہے عرفانی،
 خالی ہے مرے دل کا ساغر، بھر دیجئے شراب نورانی۔
 یا صدیقی، یا ربانی، ثانی، مجدد الف ثانی،
 دربار ترا ہے لاثانی، سرکار تری ہے لافانی۔
 محبوب خدا کے جانی ہو، تم مشککشائے ثانی ہو،
 فرصت ہو اگر تو سن لیجئے، روداد مری ہے طولانی۔
 ولیوں کے آنکھوں کے تارے، ہیں آپ مجدد کے پیارے،
 محبوب خدا کے دلبر ہو، صدیق اکبر کے جانور۔
 ہیں آپ سخی اور ابن سخی، ہیں آپ غنی اور ابن غنی،
 میں بے زر ہوں میں بے پر ہوں، پر آپ ہیں پیر لاثانی۔
 روضہ ہم خواجہ و سلطان کے رحمت کی گھٹائیں چھائی ہیں،
 انوار حرم کی بارش ہے اور جلووں کی طغیانی۔
 تم آج کے دن نوشاہ بنے اور سارے ولی ہیں باراتی،
 ہر سب ہیں گدا جو اس در کے لوٹیں گے نچھاور نورانی۔
 کاوش ہے تمہارے گن گاتا، دامن نہ رہے خالی داتا،
 صدیق کے صدقہ میں آقا جوگی کو بنا دیجئے کیانی۔



مقالا

مون سي ڏنا ماءُ جنين ڏنو پرينءَ کي

جناب صدر ۽ معزز سامعين حضرات! اڃ اسين سنڌ جي هڪ عظيم صوفي بزرگ، عارف ۽ قابل صدر احترام هستي ۽ حضرت سلطان الاولياءَ خواجہ محمد زمان سائين قدس سره جن جي متبرڪ ۽ پاڪ آستان تي، سندن خدمت ۾ هديءَ تبرىڪ ۽ خراج عقيدت پيش ڪرڻ لاءِ اچي گڏ ٿيا آهيون، تنهن ڪري مناسب آهي ته هن محبت پريءَ مجلس ۾ تصوف جي باري ۾ ڪجهه گفتگو ڪجي. عالم حضرات کان اها ڳالهه پوشيده نه آهي ته اسلام دين آهي ۽ تصوف هڪ مسلك آهي، جيڪو دين جي حدن اندر رهي، پنهنجي لاءِ اختيار ڪري سگهجي ٿو. اهو ياد رکڻ گهرجي ته تصوف نظرياتي نه پر هڪ عملي مسلك آهي. تصوف ۾ عمل تي وڌيڪ زور ڏنو ٿو وڃي. تصوف ۾ بي انتها مشقتون ۽ سخت رياضتون ڪرڻيون ٿيون پون. تصوف ۾ راتين جون راتيون اوجاڳا ڪري، ذڪر ۽ فڪر ۾ مشغول ٿو رهڻو پوي. تصوف ۾ ڏها ۽ چاليها ڪڍي، پنهنجي نفس کي اڃ ۽ بک جا تسيا ڏئي ماري مچائڻو ٿو پوي. تصوف ۾، ڪنهن منزل تي پهچڻ لاءِ اڃ، بک ۽ اوجاڳي کي وڏي اهميت ڏني ٿي وڃي. اهڙن مشڪل مرحلن کان گذرڻ کان پوءِ ئي طالب پنهنجي نفس ۽ نفساني خواهشن جي نفي ڪرڻ ۾ ڪامياب ٿي سگهي ٿو. ظاهر آهي ته جڏهن طالب نفيءَ جي منزل تي رسندو ته ان کان پوءِ ئي هو اثبات جي ميوي کي چڪڻ جي سعادت حاصل ڪري سگهندو.

ان نڪتي تي وڌيڪ بحث ڪرڻ کان اڳي آءٌ هڪ جملو معترضه
پيش ڪرڻ ضروري ٿو سمجهان.

اهو هي آهي ته اڄ ڪلھ جو انسان، تصوف کان صرف
انهيءَ ڪري دور ٿيندو پيو وڃي جو هو هاڻي انهيءَ حد تائين
تن آسانيءَ جو عادي ٿي ويو آهي، جو هاڻي ڪانئس محنت وارو
ڪوبه ڪم ڪونه ٿو پڇي ۽ طالب جيڪڏهن محنت ۽ رياضت
کان لهرائي ٿو ته پوءِ يقين آهي ته هن کي تصوف مان ڪوبه
روحاني فيض ۽ خط حاصل ڪونه ٿي سگهندو.

اصل حقيقت هي آهي ته تصوف، انساني اخلاق کي بلندين
تي پهچائڻ ۽ انسانيت کي ارتقا ۽ عروج جي آخري منزلن تي
پهچائڻ جي هڪ عمل جو نالو آهي اخلاق جا عالم انهيءَ ڳالهه
تي متفق آهن ته اخلاق جون ٻاهر منزلون آهن. جيڪڏهن ڪوبه
طالب، انهن ٻاهر منزلن مان صرف ڏهه منزلون طم ڪري وٺي ته
هو ڪشف ۽ ڪرامت جو صاحب بنجي ويندو. ان کان پوءِ
جيئن جيئن طالب وڌيڪ منزلون طم ڪندو ويندو، تيئن تيئن
کيس الاهي قرب حاصل ٿيندو ويندو. پر هتي هيءَ ڳالهه به ذهن
۾ رکڻ گهرجي ته اخلاق جي انهن ٻاهر منزلن جا ٻاهر ضد، يا
ٻاهر قسمن جون روحاني بيماريون به موجود آهن. اخلاق جي
ڪنهن به منزل طم ڪرڻ کان اڳي، ان جي ضد کي ختم ڪرڻو
آهي يا پهرين ان منزل جي راه ۾ اٽڪاءُ ڪرڻ وارن روحاني
مرضن کي رفع ڪرڻ ضروري آهي.

آءٌ اوهان جي اڳيان حضرت سلطان الاولياء جن جو هڪ
مقولو يا سندن چيل بيت جي هڪ مٿ پيش ڪريان. مشهور آهي
ته حضرت شاه عبداللطيف ڀٽائي گهوت پنهنجي آخري عمر ۾ جڏهن
حضرت خواجہ محمدزمان جن جو ذڪر خير ٻڌو ته سندن دل ۾
حضرت سلطان الاولياء جن سان ملڻ جو اشتياق پيدا ٿيو. چنانچ
ڀٽائي گهوت جن سرلون ڪري اچي حضرت جن جي خدمت
بابرڪت ۾ حاضر ٿيا. انهيءَ ملاقات ۾ حضرت سلطان الاولياء جن

شاه صاحب کي مخاطب ٿي فرمايو ته :-

کين آهين، کين ٿي، وڃي کين ڪماء.

عام ماڻهو ته اهو شعر ٻڌي، ان جي سطحي معنيٰ ڪريو خوش ٿيو وڃي. پر سالڪ لاءِ انهيءَ سڄي بيت جو صرف هڪڙو اکر ”کين“ به وڏيون معنائون ۽ وڏا مطلب ٿورڪي. هن مهفل ۾ وقت جي ايتري گنجائش ڪانه آهي جو آءٌ انهيءَ هڪڙي لفظ جي مڪمل تشريح ڪري سگهان، پر تنهن هوندي به آءٌ پنهنجي اصل موضوع ڏانهن موٽندي مختصراً ايترو عرض ڪندس ته لفظ ”کين“ جي معنيٰ آهي ”نفي“. جيڪڏهن طالب کي اخلاق جي ڪا منزل طم ڪرڻي هوندي ته پوءِ ان کي پهرين، انهيءَ منزل جي دشمن، روحاني بيماريءَ کي نفي ڪرڻو پوندو، تنهن کان پوءِ ئي سالڪ اخلاق جي گهربل منزل کي اثبات ڪري سگهندو. مثال طور اخلاق جي هڪڙي منزل آهي ”سخاوت“ پر سخاوت کي اثبات ڪرڻ کان اڳير بخل ۽ ڪنجوسيءَ جي ”کين“ ضرور ڪرڻي پوندي. جيڪڏهن طالب جي طبيعت ۾ ڪنجوسيءَ جو ذرو به رهجي ويندو ته پوءِ هو سخاوت جي منزل ڪنهن به صورت ۾ حاصل ڪري ڪونه سگهندو. ساڳيءَ طرح تکبر ۽ غرور جي ”کين“ ڪبي، تڏهن ئي نهائيءَ ۽ نمائائي نصيب ٿي سگهندي. ڪوبه طالب بهادريءَ جي منزل تي تڏهن رسندو. جڏهن بزدليءَ جي ”کين“ ڪندو.

هاڻي سوال اهو ٿو پيدا ٿئي ته طالب جي انهن روحاني مرضن جي تشخيص ۽ علاج ڪير ڪري؟ جيڪڏهن ڪو طالب علم سوالن جو پرچو پاڻ حل ڪري ۽ پوءِ اها ڪاپي کيس ٿي جاچڻ ۽ مارڪن لڳائڻ لاءِ ڏني ويندي ته پوءِ اهو يقين آهي ته هو جيڪو فيصلو ڪندو سو گهڻي ڀاڱي غلط هوندو. تنهن ڪري عام دستور اهو آهي ته اها حل ٿيل ڪاپي ڪنهن ٻئي مستحقن کي ڏني ويندي آهي ۽ هو چڪاس ڪري سڀ غلطيون ڪڍي ٻاهر ڪندو ۽ ان مناسبت سان مارڪون ڏيندو.

ساڳيءَ طرح راه سلوڪ تي گامزن طالب جيڪڏهن پنهنجي اندر ۾ پاڻ جهاتي پائي، پنهنجي عين ۽ اوڻاين کي تلاش ڪرڻ جي ڪوشش ڪندو ته ممڪن آهي ته پٿرا ۽ وڏا وڏا روحاني مرض ته کيس نظر اچي وڃن پر تمام خفيف ڪمزوريون ۽ لڪل اوڻايون کيس ڪنهن به حالت ۾ نظر ڪونه اچي سگهنديون، ان لاءِ ضروري آهي ته سندس روحاني مرضن جي تشخيص ۽ علاج لاءِ ڪو ٻيو قابل طبيب هجي، جيڪو طالب جي روح مان لڪل ۽ گجهين بيمارين کي نه صرف ڳولي لهڻ جي صلاحيت رکندو هجي، پر اڳتي هلي اهڙن روحاني مرضن جو علاج به ڪري سگهي. اهڙي شخصيت کي رهبر ڪامل ۽ مرشد چئبو آهي. هاڻي جيڪڏهن اهڙي مرشد ڪامل وٽ ڪو مريد روحاني علاج لاءِ ايندو ته پوءِ مريد جو اهو فرض ٿيندو ته هو پنهنجي مرشد جي هر حڪم جي نه صرف بي چون و چرا تعميل ڪري پر پنهنجي پاڻ کي مڪمل طرح مرشد جي سپرد ڪري ڇڏي، ۽ مرشد جو اهو ڪم ٿيندو ته هو مريد جي روحاني مرضن جي ”ڪين“ ڪري ۽ مريد کي انهي ڪين تي اهڙي طرح سان عمل ڪرائي جو اڳتي هلي اهو مريد ماسواءِ الله جي، دنيا جي هر شيءِ بلڪ پنهنجي نفس ۽ وجود کي به ڪين ڪري ڇڏي. اهڙي ئي منزل لاءِ حضرت سلطان الاولياءِ جن پنهنجي بيت جي پيءُ مت ۾ فرمايو آهي ته:-

لاڳاپا هن لوڪ جا، لا مين سپ لهراءِ.

پوءِ جڏهن طالب دنيا جي هر شيءِ کان لاڳاپو ٽوڙي ڇڏيندو، ان متعلق هتي جيڪڏهن آءٌ تصوف جا اصطلاح استعمال ڪريان ته هيئن چوان ته جڏهن طالب ڪنن هوندي به ٻوڙو ٿي پوندو، اکين جي هوندي به اُٺو ٿي پوندو ۽ زبان هوندي به گونگو ٿي پوندو يا ائين چئجي ته جيئري ٿي سري ويندو ته پوءِ حضرت خواجہ محمدزمان جن جي فرمودي مطابق:-

سامي پوءِ سلنداءِ، ڳالهه پريان جي گجهه جي.

پر پوءِ به، گجهه به، اهائي ڳالهه سمجهڻ لاءِ ته حضور ختمي

مرتب صلي الله عليه و آله وسلم جن جا چاليهم صحابي، حضور جن جي زندگيءَ ۾ ٿي، لوڪ جا لاڳاپا لاهي، اچي مسجد نبويءَ جي صحن ۾ ويهي رهيا ۽ الاهي عبادت ۽ ذڪر ۽ فڪر کان سواءِ، دنيا جي ٻين سڀني مشغلتن کي ترڪ ڪري ڇڏيائون. جيڪڏهن ”لارهبانيت في الاسلام“ (اسلام ۾ رهبانيت ڪانه ٿيندي آهي) تي ايترو زور ڏنل هجي ها ته پوءِ حضور جن انهن صحابن کي انهي رهبانيت اختيار ڪرڻ کان منع ڪن ها. ليڪن ان جي برعڪس حضور جن پنهنجي مقتدر اصحاب کي، اصحاب صفا جي سفارش ڪئي ته هنن جي کاڌي پيئي ۽ ڪپڙي گنديءَ جو اوهين خاص خيال رکجو ۽ ٻئي طرف، پنهنجي جگر جي ڏڪرن حضرات حسنين ڪريمين جن کي تاڪيد ڪيو ته اوهين روزانه اصحاب صفا جي صحبت ۾ وڃي ويهندا ڪريو. ياد رهي ته انهن اصحاب صفا ۾ حضرت ابوذر غفاري ۽ حضرت بلال جهڙا صحابي به شامل هئا. وقت وقت جون حالتون پنهنجون پنهنجون هونديون آهن. قرون اوليٰ ۾ دنيا کان ٽڳا ٽوڙڻ کان پوءِ مسجد ٿي عافيت واري جاءِ هئي، پر موجوده دور ۾ دنيا جون رنگينون ۽ دلچسپيون ايتري قدر ته وڌي ويون آهن جو سواءِ جهنگ منهن ڪرڻ يا جبل جهاڳڻ جي ٻيو ڪوبه چارو ڪونه رهيو آهي. هاڻي اوهين وس وارا آهيو، چاهيو ته تارڪ الدنيا صوفين کي راهب سمجهو، چاهيو ته کين اصحاب صفا جا پيروي ڪندڙ سمجهو.

جيئن ته منهنجي هن تقرير جو مکيه مقصد، حضرت سلطان الاولياءِ خواجہ محمد زمان قدس سره جن جي فرمايل بيت مان صرف ”ڪين“ جي لفظ جي مختصر ۽ مجمل تشريح ڪرڻ هو، تنهن ڪري آءٌ پنهنجي هن مقالي جي آخر ۾ سندن بيت سچو ڪري مقالو ختم ٿو ڪريان.

ڪين آهين، ڪين ٿي، وڃي ڪين ڪماءِ،
لاڳاپا هن لوڪ جا، لا سين سڀ لهراءِ،
سابي پوءِ ملندا، ڳالهه پريان جي ڳجهه جي.

* *

از: عبدالڪريم ڏالپور

ملفوظات سلطان الاولياء

سلطان الاولياء حضرت خواجہ محمد زمان قدس سرہ جن جي ڪلام کي ٻن حصن ۾ ورهائي سگهجي ٿو. پهريون ابيات، جن جو تعداد موجوده تحقيقات مطابق ۸۴ آهي. اهي بيت ته نه آهن، پر معنيٰ جا موتي آهن. هر هڪ بيت ۾ تصوف جا باريڪ نڪتا سمايل آهن، جن کي پڙهڻ ۽ سمجهڻ سان گهڻو رس ۽ ميناج ملندو. انهن بيتن جي شرح سنڌ ۽ هند جي مشهور عالم حضرت خواجہ عبدالرحيم گرهوڙي رح جن لکي، جن جو سنڌي ترجمو مرحوم ڊاڪٽر عمر بن محمد دائود پوٽو ۱۹۳۹ع ۾ ڪري، ”ابيات سنڌي“ جي نالي سان ڇپرايو.

۲- ملفوظات:- يعني اهي اقوال، جيڪي پاڻ مريدن جي ارشاد لاءِ وقت بوقت، صوفين جي نڪتن تي فرمايا آهن. انهن مان ڪي ”فردوس العارفين“ ته ڪي وري ”مرغوب الاحباب“ جي قلمي نسخن ۾ محفوظ آهن. مٿيان ٻئي ڪتاب فارسي ٻولي ۾ آهن. انهن مان ڪجهه چونڊ اقوال حضرت شيخ عبدالرحيم گرهوڙي رح، پنهنجي عربي ڪتاب ”فتح الفضل“ ۾ گڏ ڪري، سندن سمجهائي ڏني آهي. حق آهي ته ”عارف جي ڪلام کي هڪ عارف ئي سمجهي سگهي ٿو.“ بيشڪ، شيخ صاحب رح، پنهنجي مرشد جي قولن کي چڱيءَ پر پروڙيو آهي، جنهن جي ثابتي، سندس لکيل سمجهائيءَ مان پوي ٿي. حضرت شيخ رح جن جي گڏ ڪيل ملفوظات جو تعداد ۴۴۶ آهي. واضح هجي ته حضرت خواجہ محمد زمان

قدس سره جن جا اهي مٿيئي اقوال اصل سنڌي ٻوليءَ ۾ هئا، پر پوءِ شيخ عبدالرحيم رح انهن کي عربي زبان ۾ آندو هن عذر سان ته ”ولا باس باختلاف اللسان في اتحاد البيان.“ (زبان جي اختلاف ۾ ڪا حرڪت ڪانهي، جڏهن ته بيان سا گڏو گڏ ئي آهي.)

ليڪن جيئن ته اها شرح عالمانه عربي زبان ۾ هئي، جنهن کي سمجهندڙ بهرحال ٿورا هئا، تنهن ڪري مريدن جي اسرار تي، لواري شريف جي ٻئي نمبر سجاده نشين ۽ حضرت سلطان الاولياءِ خواجه محمد زمان قدس سره جن جي فرزند ارجمند حضرت محبوب الصمد خواجه گل محمد قدس سره جن، پنهنجي آخري عمر ۾ ”فتح الفضل“ ۾ آندل ملفوظات ۽ سندن شرح کي فارسي ٻوليءَ ۾ آڻڻ شروع ڪيو.

ليڪن پاڻ اڃا ۲۴۳ اقوالن جو ترجمو مس پورو ڪيائون ته سندن هي فاني زندگي اچي پوري ٿي ۽ پاڻ ۲۷ ربيع الاخر سنه ۱۲۱۸ هجريءَ ۾ وصال فرمايائون. پاڻ پنهنجي ترجمي جو نالو ”الورد المحمدي“ رکيو هئائون، ڪانئن پوءِ سندن ڪامل مريد سيد نور علي شاه لکوي رح باقي رهيل (۲۰۳) اقوالن جو ترجمو ”تڪمله الورد المحمدي“ جي نالي سان ڪيو.

حضرت محبوب الصمد جو ترجمو صرف لفظي ترجمو ڪونهي پر شرح تي شرح آهي. جتي جتي، حضرت شيخ عبدالرحيم گرهوڙي رح اختصار ۽ ڪنايه کان ڪم ورتو آهي، اتي حضرت محبوب الصمد جن جامع ۽ کولي سمجهائي ڏني آهي، جنهن ڪري هڪ مبتدي کي تصوف جي باريڪ ۽ اختلافي نڪتن کي سمجهڻ ۾ بي انتها آساني ٿي پئي آهي.

سلطان الاولياءِ حضرت خواجه محمد زمان قدس سره جن جي ملفوظات جو دريا نهايت اونهو ۽ اگهور آهي. سندن هر هڪ قول معرفت جو موتي آهي، توحيد ۽ سلوڪ جي سڳند سان واسيل آهي. سندن ملفوظات مان ڪجهه ”فتح الفضل“ ۽ ”الورد المحمدي“ ۾ حضرت شيخ عبدالرحيم گرهوڙي ۽ حضرت خواجه گل محمد

قدس سره جن جي شرح سان پيش ڪريان ٿو:-

(۱) لا تروالذڪر الله شرطاً يعني الله تعاليٰ جي ذڪر لاءِ ڪنهن شرط کي نه ڏسو، هر وقت ۽ هر حال ۾ خدا جو ذڪر ڪرڻ جڳائي، ذڪر لاءِ ڪو وقت ۽ حال مقرر ڪونهي، وقت يا بي وقت، پاڪيزگي يا پليدي ۾، وضو يا بي وضو ۾، الله جو ذڪر ڪندا رهو، ڇو ته جيڪڏهن الله جو ذڪر نه ڪندؤ ته لا محاله غير جي ذڪر ۾ مشغول ٿيندؤ. غير جو ذڪر ڪرڻ غير واجب آهي، ڇاڪاڻ ته ذڪر جو مقصود صرف الله آهي. پاڻهپ ڪندڙ ”ذڪر“ آهي. پوءِ جيڪڏهن هن جون نمازون ۽ روزا تورا به هجن ته به هو چوڻڪارو حاصل ڪندڙ ٿيندو. ان جي ابتڙ غير جو ذڪر ڪندڙ ”غافل“ آهي. پوءِ ڀلي هن جون نمازون ۽ روزا زياده هجن.

(۲) منم موجود اے طالب ڪجائي

چرا در حضرت ما می نیائی!

”اي طالب! آءٌ موجود آهيان، پر تون ڪٿي آهين؟ سنهنجي حضور ۾ ڇو نٿو اچين؟“

’زبور، ۾ هن شعر جي سمجھائي ۾ هي مضمون آيل آهي ته: ”خداوند تعاليٰ پنهنجي پاڻهپ کي سڏي فرمائي ٿو ته اي طالب! آءٌ موجود آهيان، مون کي ڳول، ته جيئن مون کي حاصل ڪري سگهين، جيڪڏهن مون کي ڇڏي غير کي ڳوليندين ته توکي ڪجهه به حاصل نه ٿيندو.“ غير خدا کي ڳولڻ نه گهرجي، پوءِ اها جنت ڇو نه هجي، جيئن حديث شريف ۾ آيل آهي ته ”دنيا جو ڳولائو مڃت آهي، آخرت جو طالب مؤنث آهي، پر موليٰ جو طالب مذڪر آهي.“ شيخ صاحب فرمايو ته ”جنهن پنهنجي جسم کي غير خدا جي طلب ۾ لڳايو ته انهي جن پنهنجي رب کي وڃايو ۽ جيڪو غير خدا جي طلب ۾ مڃو نه آهي سو ئي الله کان غافل به نه آهي. هاڻ اها طلب جيڪا خالصاً پنهنجي پاڻهار لاءِ آهي، سا ’محبت‘ جي محتاج آهي، جيتري محبت

گهڻي هوندي اوترو 'حجاب، هٽندو ويندو، پوءِ اي طالب! تون صرف پنهنجي مالڪ جي محبت ۾ مستغرق ره. "مولانا روم رح فرمايو آهي:

حب تا مطلق نباشد قيد تست
چون شود مطلق دو عالم صيد تست

محبت جيستائين آزاد نه هجي، تيستائين تنهنجي قيد ۾ آهي. جڏهن آزاد ٿي وڃي ته پوءِ ٻئي جهان تنهنجا شڪار آهن. انهي لحاظ سان جڏهن ته الله تعاليٰ جي ذات بي مثل ۽ بي مثال آهي ته کيس ڪنهن شي ۾ مقيد ڪرڻ نه گهرجي، ڇو ته ڪابه اهڙي شي ڪانهي جا سندس بي مثال ذات جي شايان شان هجي. الله تعاليٰ فرمائي ٿو: "ماجعل الله عليكم في الدين من حرج." "الله تعاليٰ دين ۾ ڪو حرج پيدا نه ڪيو آهي." شيخ دوپيازه ڪهڙي نه بهترين ڳالهه چئي آهي ته "خداوند عالم غارت جو گهر آهي." ڇو ته هن جو ظهور گهڻو آهي.

(۳) لا ينتفع عند الناس الا خير علم لا ملاكة الذكر والحضور. يعني "موت جي وقت، ذڪر ۽ حضور کان سواءِ ٻيو ڪو به علم فائدو نٿو ڏي. شيخ صاحب فرمايو ته ذڪر جي معنيٰ جنهن جي طرف شيخ معدي رح پنهنجي ديوان ۾ اشارو ڪيو آهي:-

مير انديشم کردر کام نهنگان،

چون در نظر دوست نشيني.

جيڪڏهن ظاهري باطني بلائن جي وچ ۾ هجين ته به نه بچ، ڇو ته تون الله جي حضور ۾ آهين. ڇو ته اهو "حضور" ئي آهي جنهن جي ذريعي پنهنجي جهانن جون مرادون مان ٿيون.

(۴) نفی کن اثبات هر موجود را،

تابم بینی هستی معبود را.

هر موجود جي اثبات کي نفی ڪر ته پنهنجي معبود جي هستي ۽ کي ڏسي سگهين.

شيخ صاحب فرمايو ته حديث نبوي صلعم م آهي ته
 ”لبيد شاعر جو ڪلام صحيح تر آهي.“ جنهن چيو آهي ته ”الا
 كل شيء ما ضل الله باطلا.“ ته آگاه ٿي اي انسان! هر اها شيء
 جيڪا الله کان سواءِ آهي، سا باطل آهي.“ عارفين وٽ سالڪ
 جي پهرين وات ’ڪفر‘ يعني ’نفي‘ آهي. طالب جي پهرين طلب
 الله کان سواءِ ٻي هر شيءِ جي نفي ڪرڻ آهي. پوءِ خدا جي
 ذريعي شين کي ثابت ڪرڻ آهي. مگر ائين نه، جو شين جي
 ذريعي خدا کي ثابت ڪيو وڃي. هن جو مثال ائين آهي جيئن
 دريا تي پاڻيءَ جو بلبو يا ٽرنڊڙ ڪاٺيون، جيڪي ’دريا‘ جون
 محتاج آهن. جيڪڏهن دريا نه هجي، ته نه پاڻي جو بلبو پيدا
 ٿيندو ۽ نه وري ڪاٺيون تري سگهنديون. جهڙي طرح بلبو ۽
 ڪاٺين لاءِ دريا جو وجود لازمي آهي، ساڳيءَ طرح شين جي
 لاءِ الله جو وجود آهي، يعني الله کان سواءِ ڪا شيءِ قائم
 نه آهي، پر هر شيءِ الله جي ڪري قائم آهي.

(۵) النفس هو الڪفر والرب هو الاسلام و معرفتهما ليس الا
 عرفانهما. يعني ”نفس جيڪو ڪفر آهي ۽ رب جيڪو اسلام
 آهي. ڪفر جي معنيٰ انڪار ڪرڻ ۽ اسلام جي معنيٰ تسليم
 ڪرڻ آهي. ڪفر ۽ اسلام کي سمجهڻ ۾ ته نفس ۽ رب کي
 پروڙڻ آهي. شيخ صاحب فرمايو ته ڪتاب ڪشف ۾ لکيل آهي
 ”ڪفر جي معنيٰ حق کي لڪائڻ آهي. حق کان سواءِ ٻيو ڪو
 ڪجهه غير حق آهي، پوءِ اهو عمل صالح ٿي ڇو نه هجي. اهي
 عمل صالح جيڪي حق کي لڪائيندڙ آهن، انهن جو ترڪ ڪرڻ
 بهتر آهي.“ پنهنجي علم ۽ عمل سان غير جي نفي ڪرڻ توحيد
 آهي. پوءِ تحقيق اها آهي ته ڪفر ۽ توحيد ٻنهي جي حقيقت
 ڄاڻندڙ هجي، يعني اسلام جي طريقت کي به سمجهي ته ڪفر جي
 حقيقت کي به، جيئن:

آب مي نوشيم ما از چشمها،

سوج دريا هر دومي بينيم ما.

اسان اسلام ۽ ڪفر جي چشمي مان فيض ۽ هدايت جو
 پاڻي پي رهيا آهيون. اسلام ۽ ڪفر جي موج جيڪا هنن کي
 ڪائيندڙ آهي، تنهن کي ڏسي رهيا آهيون.
 غرض ته اسلام ۽ ڪفر جي طريقت خدا کان آهي، خدا
 مان آهي ۽ خدا ڏانهن آهي.

”جڏهن خاک جي وصف کي پهچندين، تڏهن پاڻيچ ته
 سير ۽ ساوڪ پورو ٿيو.“

— سلطان الاولياء

جي ماسو جڙيئي مال... .

(خواجہ محمد زمان قدس سرہ العزیز لواری شریف جي ابيات مان اقتباس عرض رکجي ٿو)

سلطان الاولياءِ خواجہ محمد زمان قدس سرہ جا سمورا بيت
اعل جواهر کان مٿي آهي. منجهن جي معرفت جا موتي مڙهيل
آهن، تن جو ذڪر ڪرڻ اسان پاران جي عقل و فهم کان بالاتر
آهي. خواجہ محمد زمان قدس سرہ اها هستي هو، جنهن لاءِ شاعرن
جو سرتاج شاهه پٽائي گهوت فرمائي ٿو:

”سي سون ڏٺا ماء، جنين ڏٺو پرينءَ کي،
تن سندي ڪا، ڪري نه سگهان ڳالهڙي.“

جيڪي به اولياءَ ڪرام حق جا طالبو آهن، سي سمورا
بطفيل (رسول اڪرم صلعم) سردارِ دو جهان - حق سان ماني هڪ
ٿي ويل آهن. انهن جو هر قول ۽ عمل، امر الاهي کان ٻاهر نه
آهي. آهي آلامر بالمعروف ونهي عن المنڪر واري اصول جي سختيءَ
سان پيروي ڪندڙ آهن ۽ اهي ئي اسوه حسنه جي پوري پوري
عڪاسي ڪندڙ آهن.

خدا پاڪ جي پيارن برگزيده هستين ۾ به خاص خوبيون
هونديون آهن.

(۱) محبوب حقيقي جي ملڻ لاءِ من ۾ تڙپ رکڻ.

(۲) دنيا و مافيهه کان بيزاري ڏيکارڻ ۽ انهن ۾ ڪنهن

به قسم جي طمع نه رکڻ.

حضرت خواجہ محمدزمان قلم سرہ جن پنهنجي هڪ بيت فرمائين ٿا .

چڏيان هيءَ جهان؛ هو پڻ گهوري گهوريان،
پلڪ پريان ساڻ؛ جي مون سري جيڏيون.

اي ظاهري اکين وارا! ٻڌايو ته انهيءَ محبت کان وڌيڪ
ڪهڙي محبت ٿيندي آهي؟ اهڙي فراق دیدار کان وڌيڪ
ڪهڙو فراق آهي! اهڙي محبت مان مجنون، فرهاد ۽ وامق
جي محبت ڪٿي ٿي برميچي سگهي! امين ساري زندگي انهيءَ
عبادت ڪريون ٿا ته هيءَ دنيا ۽ آخرت موچاري ٿي ۽ آخرت
بهشت جا مزا ماڻيون. اهو به ٿيڪ آهي پر ذرا هن طرف به
گاه ڪريو. ته خواجہ صاحب جن فقط هڪ لمحہ جي دیدار ايزديءَ
خاطر پنهي جهانن جي خوشين تان هٿ ڪڍي ٿو. يار جي دیدار
کي هر چيز، هر تمنا ۽ هر سڏ کان سرس سمجهي ٿو.

من له الموليٰ فله الكل.

(جنهنڪي مولا مليو، تنهنڪي گویا سڀ ڪجهه ملي ويو.)
هن دنيا جي هر صورت ۽ هر نظارو ڪاغذي گل وانگر
حقيقتي لطافت کان خالي آهي. ڀلا ڪاغذي گلن ۾ ڪهڙي
خوشبوءِ هوندي؟ هيءَ دنيا وارو حسن ۽ هر ڏيک رڃ سمان
مصنوعي آهي. ها! انهن نظارن مان فقط اهو فائدو آهي جو اهي
نظارا حقيقي حسن جي عڪاسي ڪن ٿا. اصل نه آهن، نقل ضرور
هن. اهي نظارا وحدانيت جي وات وٺائين ٿا، پر جي ڪاهيندڙ
کي ڪا ڪل هجي! ابوجهل کي به ساڳيون اکيون هيون جهڙيون
مخالفين سڳورن کي هيون. پوءِ هر هڪ آئينه حق ۾ نظر اچي
ٿي، يعني رسول مقبول صلعم کي وجود انصوريءَ ۾ ڏٺائون.
ابوجهل ان آرسيءَ ۾ پنهنجي قلب جي ڪاراڻ ڏسي منحرف ۽
تڪرر ٿي ويو، مگر اصحابي سڳورا نورالهدا جي نور کي ڏسي
رنگي ريتا ٿي ويا. اهو سچو دارومدار نيتن تي آهي، جيئن رسول

پاڪ صلعم جن حديث شريف ۾ فرمائين ٿا.

الاعمال بالنيات :- (عمان جو دارومدار نيتن تي آهي) اولياءُ الله سڀ پلارا برگزيده افضل و اعليٰ آهن. پر انهن کي ڏسڻ ۽ سڃاڻڻ لاءِ اڪيون کپن.

اهڙين پاڪ هستين جو انڪاري، گويا خود خدا جو انڪاري آهي. جو انهن جو هر امر الاهي امر سان مطابقت رکي ٿو، انهن جو هر قول ڪرامت، نظر شفاعت ۽ ديدار ديدار ايزدي آهي. اي غافل انسان! جيڪڏهن تون چاهين ته تنهنجون ٻئي حياتيون سڃايون ۽ سڦليون ٿين ته پوءِ تولا لاءِ لازم ٿو ٿئي ته اهڙن پرين جي پيارن وٽ گذار ۽ انهن جي محبت اختيار ڪر ته سڀهي مان سون ٿي پوين.

خواجہ محمد زمان قدس سره جن فرمائين ٿا ته :-

صنم سوئي ٻانءِ، جو دل رهاڻي دوست کان،

تيا سي ئي ٿانءِ، جي هميشه حضور ۾.

هيءُ بيت وڏي معنيٰ رکي ٿو، جيڪڏهن غور سان ڏسندا ته توهان کي ائين معلوم ٿيندو ته گويا ڪوڙي ۾ درياءُ بند ڪيو ويو آهي. صنم جي معنيٰ آهي (بت) ۽ ٿانءِ جي معنيٰ آهي ٿانڪا يا ماڳ وارا، يعني هميشه رهندڙ. توهان کي بخوبي خبر آهي ته بت پرستي ۽ حق پرستي ٻئي متضاد عقيدا آهن.

بت پرست کي مشرڪ قرار ڏنو وڃي ٿو، جنهن جي مٿان الاهي عذاب نازل ٿين ٿا، تڙيل ۽ گمراه کيس سمجهيو وڃي ٿو، مگر حقيقت پرست کي موحد ۽ مومن چيو وڃي ٿو ۽ ان تي الله پاڪ جشل جلاله پنهنجون رحمتون ۽ برڪتون نازل ڪرڻ فرمائي ٿو. خواجہ صاحب بيت ۾ فرمائين ٿا ته دنيوي محبت ۽ هر دنيوي ڳانڍاپو، جيڪو الله پاڪ جي محبت کان روڪيندڙ يا رڪاوٽ پيدا ڪندڙ آهي، انکي ان پٿر جي بت سان تشبيهه ڏني وڃي ٿي، جيڪو بت رسول اڪرم جي بعثت کان اڳ

ڪعبه الله شريف ۾ رکيل هو .

هاڻي هن مان صاف ظاهر آهي ته دنيا جي هر چيز کي
خدائي محبت کان مقدم سمجهڻ وارا گوياءَ بت پرست آهن ۽ انهن
جي هر قدم آڏو هڪڙو نه ٻيو بت (صنم) رکيل آهي. انهن جون
حياتيون ڀٽڪندي گذرن ٿيون. اهڙن کي هن دنيا ۽ آخرت ۾
ڪوبه سڪون ۽ قرار نصيب نٿو ٿئي. مگر جيڪي تارڪ الدنيا
آهن، جن دنيا جي هر لذت کي لابقا سمجهي لت هڻي، ڇڏي ڏنو
آهي ۽ جيڪي حقيقي محبوب کان سواءِ ٻئي ڪنهن به شيءِ جا
طالبو نه آهن، تن پنهنجي مقصود کي يقيناً ڳولي لٽو ۽ اتي
مالڪ ڪريم رحيم جي حضور اقدس ۾ رهڻ وارا ٿيا. هيءُ بيت
انهن پاڪ هستين ڏانهن اشارو ڪري ٿو، جيڪي خدائي محبت
۾ مخمور، سرشار، غلطان ۽ گل گشت آهن ۽ جن لاءِ خود
الله پاڪ فرمائي ٿو.

تسو قرآن پاڪ:

”يا أَيُّهَا الَّذِينَ آمَنُوا لَا تُلَهِكُمْ أَمْوَالُكُمْ وَلَا أَوْلَادُكُمْ
عَنِ ذِكْرِ اللَّهِ .“

يعني ”اي ايمان وارا، توهان کي توهان جو مال ۽ اولاد
الله جي ياد کان غافل نه ڪري.“

وري حضرت سلطان الاولياء جن فرمائين ٿا تہ:

دل کڻ دين دنيا کان، دل ۾ دوس رهائ،

لوچي لالسن لاءِ، دور ڪر دارين کي .

سبحان الله! اهڙو اڪت خزانو ڪنهن بخت واري کي نصيب

ٿيندو . پاڻ فرمائين ٿا ته هن دنيا ۽ دنيا جي مذهبن تان هٿ

ڪڍ، يعني مذهبي ڇڪتاڻ ۾ نه ڦاس! پر پنهنجيءَ دل ۾ حقيقي

دوست کي رهائ. هر مذهب هڪ مسافري آهي، جتان هلندي

هلندي سال گذريو وڃن پوءِ به ڪي حق کي پهچڻ ۽ ڪي راه

۾ رليو وڃن، مگر جي حقيقي محبوب مان ملڻ جي ڪوشش ڪبي

ته سڀ منزلون طرفة العين (اک ڇنڀ) ۾ طئي ٿي وينديون. تنهن ڪري

اي پنداء تون پيون سڀ وائون ونگيون ڇڏي يعني صوفي سڳورن جي عقيدت موجب هم اوست تي عمل ڪر ۽ اهو تنهنجي اندر ۾ هر وقت ۽ هر لحظي موجود آهي. تون جيڪا به لوج يعني جدوجهد ڪرين ٿو، اها الله پاڪ سان ملڻ لاءِ ڪر، انهيءَ جو ڳولائو ٿي ۽ پر هڪڙو شرط اٿي، جو توکي رب پاڪ تڏهن ملندو جڏهن ”دور ڪر دارين کي!“

يعني تون ٻنهي جهانن جي لذتن تان هٿ ڪڍ! يعني دنوي ۽ آخروي محبت کان مولا پاڪ جي محبت کي وڌيڪ ڪري سمجهو. هاڻي هن مان اهو مطلب نه وٺڻ گهرجي ته تون دين اسلام تان ئي هٿ ڪڍ! ائين هرگز نه آهي. انهيءَ ساڳي مذهب اسلام ۾ پنهنجي آقا کي ڳول. ان مان محبت رک. جيڪو سڀني مقصد برادون پوريون ڪندڙ آهي. مذهب هڪ رستي جو نالو آهي. مگر رستي سان هلڻ ۽ يار کي لهڻ ته توهان جو ئي ڪم آهي ۽ ڳوليندڙ جي نيت تي اها ڳالهه مدار رکي ٿي ته آيا هو هڪ کي ڳولي ٿو، هڪ لاءِ ئي اڪند ۽ اڪير اٿس، يا دنيا ۽ آخرت جي نظارن کي ڏسي ۽ ٻڌي انهن تي مست ۽ مگن ٿيو آهي ۽ حقيقي حاڪم کي وساري ويندو آهي؟ جيڪڏهن ڪو به انسان راهم کان رلي وڃي، يعني مذهبن جي موندگاري ۾ مبتلا ٿئي ته انجو فرض آهي ته ڪامل مرشد وليءَ اڪمل کي استدعا ڪري ته اهو سندس معاونت ڪرڻ فرمائيندو، هونئن ته الله پاڪ هر هنڌ موجود آهي، جيئن هوا هر هنڌ موجود آهي، پوءِ جيئن پنکو هوا کي ڪڍي ڪڍي ڪڍي جو ذريعو آهي تيئن ڪابل مرشد به محبوب مان جلد ملائڻ جو هڪ ذريعو آهي. بنا استاد جي ڪو به علم جي تحصيل نه ڪندو آهي، اهڙيءَ طرح سواءِ ڪامل مرشد جي ڪو به واصل بالله ٿي نٿو سگهي. البته رسول پاڪ لاءِ وري هڪ نرالي ڳالهه آهي، جيئن ان تي نبي الاهي نازل ٿي ٿو، اسين نبي ۽ ڪو به ڪو به نبي نٿو ٿي سگهون، پر پيارا هڪ لحظي ۾ لعل ڪري پيارن ٿا.

مثنوي شريف وارو فرمائي ٿو.

يڪ زمانه صحبتِ با اولياءِ

بهرتر از صد سال طاعت بي رياءِ.

بيشڪ اولياءِ الله نوازيل ۽ درگاه ايزديءَ جا دادلا آهن.

الله پاڪ انهن جي هر منشا پوري ڪندڙ آهي. ”ان اولياءِ الله

لا خوف عليهم ولا هم يحزنون“ (بيشڪ ناهي خوف مٿي انهن ۽

تم اهي غمگين ٿيندا.)

جيڪي سڀ ڪجهه ڇڏيو صرف سچن سائينءَ کي ساريندا

رهن ٿا ته الله پاڪ وري اهڙو مهربان آهي جو انهن جي هر دعا

قبول ڪرڻ فرمائي ٿو ۽ اولياءِ ڪرام وري في سبيل الله

بنا ڪنهن طمع ۽ لالچ جي خاص وءِ-ام کي پنهنجي

فيض سان پرپور ڪندا رهن ٿا. انهن جو ڏنل هر هڪ نقطو گنج گوهر

کان بالاتر آهي. ساڳيءَ طرح خواجه محمدزمان قدس سره جو

هر هڪ بيت ۽ هر هڪ لفظ دُشَر عَدَن کان وڌيڪ سهڻو ۽

شمين آهي.

پاڻ فرمائين ٿا.

پير چئجي تنهنڪي جنهن سڀ ريءَ سري،

پر گهر پير نه وجهڻو، پر گهرڻ به ڪين گهري،

جو ماني ڪاڻ مري، هو سامي گر نه سامهون.

هن بيت مان اهو ظاهر آهي ته ڪامل مرشد يا بزرگ

مٿي ۾ ڪهڙي خاصيت هجڻ گهرجي. مٿي اشارو ڏئي آيا آهيون

اوليا الله پنهنجي خالق کان سواءِ ٻئي ڪنهن ۾ به طمع

ڪندڙ نه آهن ۽ نه وري ڪنهن جي محتاجي ڪيندڙ آهن. انهن

هو فقط پنهنجي حقيقي معبود مان تعلق آهي. هو سهورا مطلب

رادون قادر متاق وٽان مائين ٿا. هو پنهنجي گهر جي ڀاتين کان

ڪجهه ڪاڻڻ لاءِ نه گهرندا آهن، انهن کي پاڻه مائي ويندو

آهي. الله پاڪ، جو عايد خير آهي، پر انهن جي هر ارادي

ي چاهي ٿو ۽ انهن جي دلي مراد پوري ڪري ٿو.

پاڻ فرمائين ٿا ته جيڪو مانيءَ کان سري يعني جو مانيءَ جو محتاج يا دنوي شين جو گهرجائو آهي، سو حقيقي محبوب جو ديدار ڪري نه سگهندو. وري فرمائين ٿا ته هڪ جي تمنن رکي، وري ٻئي ڏي نهارڻ وڌو گناه آهي.

هن راز کي اهي سمجهندا، جيڪي انهن راهن جا راهي آهن سچو پير اهو آهي جنهن 'وت تون هين تون' کان سواءِ ٻي وائي نه آهي. حضرت سلطان الاولياء فرمائي ٿو: هڪ پرينءَ سان پيار رک .

”پاڻ کڻي پر ڏاهم، ڪڏهن پهتي ڪانه؛

تمت گذر نه غير جو جت سچڻ جي ساڃاه؛

ورنو واحد واءُ؛ دوئي سڀ دور ٿي.“

يعني نفسياتي سڌون ساڻ کڻي الله پاڪ وٽ ڪوبه ڪوبه پهچندو. دل کي صاف ڪري پوءِ وڃڻو پوندو. اتي وڃڻو آهي جتي الله پاڪ کان سواءِ ٻئي ڪنهنجو به نالو نشان نه آهي. پوءِ جڏهن ٺهيو منزل يعني مڪان ڇڏي لا مڪان تي پهچيو ته اتي ڪي دوست جو ديدار ٿيندو ۽ اتي غيرالله جي محبت پڄي ويندي. آمين
الله پاڪ مال اسان سڀني کي توفيق عطا فرمائي ته جيئن اسان بنان ڪنهن تعصب ۽ تفرق جي اهڙن اوليائن ڪرامن جي صحبت ۾ گذاريون، جيئن هر طويل منزل طئي ڪرڻ ۾ آساني عطا ٿئي. سڀ اولياءَ الله بزرگ ۽ بالاتر آهن ۽ بيشڪ خواه محمد زمان قدس سره به هڪ بي نظير گوهر آهي.



تانسین تون نه فقیر

حضرت سلطان الاولياء خواجہ پیر محمد زمان قدم سرہ جو مثنویوں هڪ بيت فقيري جي فقر ۽ بي تعلقي ۽ رياضت ۽ قرباني ۽ هي ڪيفيتن بابت ارشاد ڪيل آهي، اهو اڄ سامعين جي خدمت ۾ عرض رکڻ ٿو، ڇو ته اڄوڪي مضمون لاءِ هن کان وڌيڪ سونڪي ٻيو بهتر مواد ميسر نه ٿي سگهيو. جيتوڻيڪ خواجہ صاحب جن جي شعر جي چمن ۾ قسمن قسمن جا خوشبوءِ دار گل موجود آهن، جن مان هر هڪ گل جاذبيت، نزاڪت، نفاست ۽ حسن جو ڀانڊر نمونو آهي، جن ۾ نشاط و ڪيف جون سرمستيون آهن، بي خودي ۽ مدهوشي جون هوش ربا ڪيفيتون آهن، حسن ۽ دلفريبي ۽ خون رنگينون آهن، عشق ۽ محبت، درد ۽ فراق جون امنگون هن، سندن ڪلام جي بي ساختگي ۽ رواني، درد جي فراواني ۽ هل موقع جي مناسبت سڀ قاريءَ جي ذهن تي، حواسن تي، جذبات تي چائنجي وڃن ٿا ۽ هڪ قسم جو روحاني ۽ ماورائي احساس، نهايت لطيف انداز ۾ اثر انداز ٿي وڃي ٿو. اهو مٿڙو ۽ ننڍڙو تاثر ڪافي وقت تائين احساس تي غالب رهي ٿو، اهوئي ئي شعر جو مقام آهي. ان لاءِ آءٌ تههيدڪي طويل ڪرڻ مناسب ۽ مسجھان ۽ نفس مضمون تي اچڻ لاءِ حضرت خواجہ صاحب و هي شعر:-

تانسین تون نه فقیر، جانسین سانگ ميسی ۽ جو

ماڻیو تن ملیر، جن جسو مال مباح ڪیو.

عرض رکڻ ٿو، هن شعر جي تشریح ته ڪامل، بزرگ

فاضل ۽ صوفي مرشد طريقت ٿي ڪري، يا اهو ڪري جيڪو مقام
 فقر کان روشناس هجي يا اهو ڪري جنهن کي درد جي صدمات
 جي ايشار جي ۽ مسيءَ جي سانگ کي ڦٽو ڪرڻ جي منزلن جي
 آگاهي هجي. آءٌ هڪ طالب علم، طريقت کان بي بهر، خطاطي
 انسان آهيان؛ مونکي مجال نه آهي جو اهڙي عظيم المرتبت، صوفي
 بزرگ جي شعر جي تشريح ڪريان جنهن کي سلطان الاولياء جو
 تاج سر تي زيب ور هجي، اهڙي عالي مرتبت صاحب طريقت،
 مرشد ڪامل جي شعر کي پيش ڪري ان جي تشريح لاءِ آءٌ
 پاڻ کي بلڪل موزون هڪونم ٿو سمجهان پر جيئن ته هديم تيريه
 طور ڪجهه ڪچا ٿڪا خيال مندن بارگاه اقدس ۾ پيش ڪرڻ
 جو ارادو ڪيو اٿم تنهن ڪري مٿيون شعر زاد سفر ۽ زاد راه
 طور کڻي اچي حاضر ٿيو آهيان. هن شعر ۾ حضرت خواجه صاحب
 ظاهري فقيرن کي فرمائين ٿا ته ”اي فقيري جي دعويٰ ڪندڙ
 انسان اوهين فقيري جي دعويٰ ته ڪريو ٿا پر فقيري اها آهي
 جنهن ۾ رياضت، زهد، تقويٰ، نياز ۽ نڙت وسيلي پنهنجي نفس جي
 خواهشات کي ختم ڪري ڇڏجي. مستي مان مراد سستي (وجود)
 آهي. فقيري، هستيءَ وسيلي نه پر نيسٽيءَ وسيلي حاصل ڪري سگهبي
 آهي. انهيءَ لاءِ مسيءَ جي سانگ ڇڏڻ کان پوءِ ملير ماڻي
 سگهيو، رضائے دوست حاصل ڪري سگهبي. اردوءَ جو هڪ شاعر
 اصغر گونڊوي خواجه صاحب جي مٿين شعر جي تشريح هنن لفظن
 ۾ ٿو ڪري :-

اصغر حرير عشق مين هستي هي جرم ہے،

رکھنا کبھی نہ پاؤں۔ يهاں سر لٽے هونے .

عشق جي بارگاه ۾ هستي جرم آهي؛ عشق جا پانڊيٽو
 ڪندڙ ڪٿائي پوءِ مراد ماڻي سگهندا آهن. وصال محبوب سسي
 جي سانگي لاهڻ کانپوءِ ميسر ٿئي ٿو. عشق ۾ سرڪشي، مغروري
 سيني ساھڻ ۽ خودسريءَ کي ڪا جڳھ نه آهي. سنڌ جي مدا حيات
 شاعر شاه ڀٽائي عليہ رحمت جي سر يمن ڪلياڻ ۾ عشق جي

سر مستي، حسن جي جهوري ۽ دلربائي، مالڪ جو ايتار ۽ قرباني،
تڪليفن، مصيبتن جو ان ڪٽ سلسلو موجود آهي، مگر پوءِ تشنلبي
موجود رهي ٿي. ڀلاري پٽ ڏٺيءَ جا سر يمن ڪلياڻ ۾ هيٺيان
۾ بيت شعوري يا لاشعوري طور مٿين حقيقت جي تشريح طور
پيش ڪجن ٿا.

هي اٿي سڌ سڙڪ جي، ته وٺن ڪلاڙڪي ڳرن
ويڻ چيرڻ، چچرڻ، پهت انين جي پر،
جي وٺي پوئي ور، ته سوڪي آهي نبيد چئي،

اڳيان اڏن وٽ، پوين سر سنباهيا،
مٿا مهان جاءِ پيا نه ڏسين پٽ،
ڪلاڙڪي هٿ، ڪسڻ جو ڪوپ وهي،

عجيب سمان آهي، دلفريب نظارو آهي، عشق جا ڪٺيل
پيرا پيرا ٿي رهيا آهن، ڪلاڙ يعني مرشد ڪامل کين عشق جي
بنيءَ ۾ جلائي صيقل ڪري رهيا آهن، جت رڳو ويڻ ڪو
لڳي پٺي آهي، هڪڙن جا سر اڏي تي پيا آهن، پيا انهن جي
واري جو انتظار ڪري رهيا آهن. مگر زبان تي آه نه آهي، لب
تي شڪو نه آهي، اها حسرت آهي ته پهريائين منهنجو سر قلم
ٿي ته پهريائين مون کي وصال محبوب نصيب ٿي! ڪهڙا نه
خوش بخت هوندا آهي عاشق صادق، جن وه جون وٺيون محبوب
جي هٿان نوش ڪيون هونديون ۽ سر ڏيئي سرخرو ٿي حاصل
ڪئي هوندي.

شاه پٽائي اڳيئي اهڙن صادق عاشقن لاءِ،

”دم منصور هزار ڪهي ڪهندين ڪيترا.“

چئي چڏيو آهي، جنون ۽ سر مستيءَ جو نشو به عجيب
نشو آهي. اهو خمير دنيا جي سڀني خميرن کان اتر ۽ اعليٰ آهي.
رضائي دوست وصال دوست لاءِ زماني جي هر نعمت کي ٺڪرائڻو
آهي. ديدار ٿي سالڪ لاءِ معراج جو مقام آهي. جنت جون آسائشون
۽ دوزخ جا دڙڪا سالڪ کي انهن شين لاءِ متوجهه ٿا ڪري
سگهن. انهن جي عيد يار جو ديدار آهي. انهي ڪري حضرت خواجہ
صاحب پنهنجي هڪ ٻئي بيت ۾ فرمايو آهي.

عارف ۽ عشاق، پسڻ گهرن ڀرين جو،

جنت جا مشتاق، اڃا اورانها ٿيا.

هي طلب صادق جو مسئلو آهي، هي عاشق صادق جي
صفت آهي، جي دنيا ۽ عقي کان، رنج ۽ غم کان، فنا ۽ بقا
کان، هجر ۽ وصال کان بي نياز آهن. انهن جو مقصد صرف رضائي
دوست آهي ۽ انهي ۾ مستغرق ٿي وڃڻ آهي. انهي ڪيفيت کي
حاصل ڪرڻ لاءِ هر تڪليف گوارا، هر ستم سهڻو آهي پر پير
پوئتي هٽائڻو نه آهي. شاهه لطيف ساڳئي انداز ۾ سر سورڻ ۾ هن
طرح چيو آهي:

تند ڪٽارو ڪٽو، ٿيئي ڀرتا پاڻ ۾

اي به شڪر الحمد، جو مٿو گهريو مڱشي

مٿي جي قربان ڪرڻ سان وصال دوست ميسر ٿي
سگهيو. اگر دوست مٿو نه گهري ها ۽ اهڙي ڪا فرمائش ڪري
ها جا ادا نه ٿي سگهي ها ته ڪيتري زيم تڏليل ۽ توهين ٿي
ها. هي سر مستي ۽ مخموري، سهجوري مدهوشي جون ڪيفيتون
آهن، جي صاحب ڪمال محسوس ڪري سگهن ٿا ۽ مرشدڪامل
جي فيض اثر نظر هيٺ جن جي تربيت ٿيل آهي، اهي ئي انهي
رحماني فيض کان استفادو حاصل ڪري سگهن ٿا. آخر ۾
آئون سنڌ جي شهيد صوفي شاعر حضرت شاه عنايت شهيد جي هن

بيت تي پنهنجي مقالي کي پورو ڪيان ٿو، جيڪو اهو شعر پڙهي
ڪندڙ قربان ڪري شهيد ٿي ويو:۔

سر بر قدم يار فدا شد چم بجا شد،
اين بار گران بود، ا. ا شد چم بجا شد.

يعني:

سر يار جي قدمن تان قربان ٿيو ته چا ٿيو،
هي گرو بار هو سو جي ادا ٿيو ته چا ٿيو.

محمد سومار شيخ

عارف جا اهڃاڻ

لوارِي شريف جو لال، سنڌي ادب جو روشن آفتاب، ولايت ۽ معرفت جو سلطان ۽ سرواڻ، حضرت خواجہ محمدزمان قدس سره هن سرزمين سنڌ جو هڪ عظيم عارف آهي،

عارف جي توصيف ۽ تعريف ڇا آهي، سا اچو ته خود هن وڏي عارف جي ڪلام وسيلي معلوم ڪريون. پاڻ هڪ عارف جا جيڪي اهڃاڻ ڏسيا اٿن، تن جو سلسلو هونئن ته مندن دستياب بيتن جي مختصر ذخيري هوندي به ڪافي طويل ٿيندو، پر امين هتي فقط ڪن اهڃاڻن تي اڪثفا ڪنداسين.

مندن نظر ۾ عارف جو پهريون اهڃاڻ طمع ڪي ترک ڪرڻ، لالچ ڪي ٽوڙڻ ۽ پرينءَ کي پسڻ لاءِ جنت جهڙيءَ نعت کي به خاطر ۾ نه آڻڻ آهي.

پاڻ فرمائين ٿا ته:

عارف ۽ عشاق پسڻ گهرن پرينءَ جو،

جنت جا مشتاق، اڃا اوراهان ٿيا.

سلطان الاوليا جي اڳيان عارف جو پيو اهڃاڻ هي آهي ته، هو خداشناس آهي ۽ پاڻ کي به سڃاڻي ٿو ۽ پاڻ خود پنهنجو پاڻ آرمي آهي:

لوارِي شريف جو هي عظيم لال فرمائي ٿو ته:

جنين ڏٺو پاڻ، تنين ڏٺو سپرين،

غلطايءَ گمان، جو عارف پسي آرمي.

عارف جو ٽيون اهڃاڻ خواجہ صاحب جن هي ٻڌائين ٿا ته جيڪو عارف آهي، اهو آتي جو آتي حق سان وصال ڪريو ٿو ڇڏي.

زاهدن ۽ عابدن وانگر رڪت نٿو ڪري. سلطان الاولياء جن فرمائين ٿا ته:

عابد زاهد اوريان، عارف عين مڱن،
هو روادار رڪت جاء هي هٿان هٿ گهرن،
ساعت سال چون، پس ڌاران پرين ۽ جي.

خواجه صاحب جن عارف جو چوڻون اهڃاڻ اهو ڏين ٿا ته
جيڪو عارف نه آهي سو مڱن جو طالب آهي پر عارف ڏڪن
مان هيٺون هيرائي ٿو ۽ سورن جو طالبو ٿئي ٿو:

جاهل جنڪ مڱن جو، عارف سور سهائي
سورن سنڌي ساء، راحت رسي روح کي.
دنيا جي مشهور عارف حضرت خواجه محمد زمان قدس سره
جي انهن اهڃاڻن موجب جيڪو:

سڪ جو طالب نه آهي، سو عارف آهي.
- جيڪو پرين ۽ جي پس ڪان سواڻ، پي ۽ ڪنهن به نعمت
کي پسند نٿو ڪري، سو عارف آهي.

۽ جيڪو پنهنجو پاڻ سڃاڻي ٿو، سو عارف آهي.
اهڙن اهڃاڻن ڏيندڙ دنيا جي وڏي ۽ عظيم عارف کان جيڪي
آشنا ۽ واقف آهن، اهي چٽڪر پنهنجو پاڻ کان واقف آهن ۽
جيڪي پنهنجو پاڻ کان واقف آهن، اهي چٽڪر رب پاڪ کان
واقف آهن.

جنين ڏٺو پاڻ، تنين ڏٺو سچين ۽
غلط اي گمان، جو عارف پسي آرمي ۽

خواجہ محمد زمان قدس سرہ جي شعر ۾ تصوف

تصوف سڀني صوفي شاعرن جي ڪلام ۾ موجود آهي، پر
خواجہ محمد زمان قدس سرہ تصوف جي جا راہ شعرن ۾ ٻڌائي
آهي، اهي بي نظير آهي. سندن هڪ هڪ شعر علم جو بحر آهي،
فيض جو پندار آهي، تصوف جو آئينو آهي، روح جي قوت آهي،
حق جو جلوو آهي، هيرن جي ڪاڻ آهي، ڪيترا هيرا ڳولي ڳولبا.
ڪهڙي نه مينج سان چون ٿا:

”جنين ڏٺو پاڻ، تنين ڏٺو سپرين،
غلط اي گمان، عارف پسي آسي.“

سندن هڪ قول آهي، جو به انهي بيت سان ٺهڪندڙ آهي،
”اينچيءَ کي پڪڙيو- اهوئي سڪندر اٿو.“

بن ستن ۾ سج جي پالوت ڪري ڇڏي اٿن. شاه لطيف رح
به ساڳيو خيال هنن لفظن ۾ ڳايو آهي.

تڙهي جان پاڻ ۾ ڪير روح رهاڻ،
نڪو ڏونگر ٿيهر ۾، نڪاڪيچين ڪاڻ،
پنهور ٿيسر پاڻ، سسئي تان سور هئا.“

اهو منصور وارو نعرو، هر صوفي ورجايو آهي، پر خواجہ صاحب
جن جي تشريح هن طرح آهي :

صورت- معنيٰ وچير، ڪونهي وچ وچاء،
هو نه سڃاڻي- هن ري، هي سور نه موجوداء،
ڪٿي جوهر ڪوئجي، ڪٿي عرض به آه،
حقيقت هيڪاء، نالن مٿو ناه ڪو.

اهو صورت معني جو فرق آهي، جو جاهلن نه سمجهي منصور
کي قاهي چاڙهيو. هڪ منصور قاهي چڙهيو، پر انهيءَ منصور
هي وار وار مان ڪائنات جي جا به شي پيدا ٿي، ته آها اناالحق
جو ڪلمو پڪاري اڀري.

سپت پچر پرين جي- سپت هوت حضور،

ملڪ سڄو منصور- ڪهي ڪها ڪيترا.

آب جو قطرو قطرو، واري جو ڪٿو ڪٿو، نباتات جو

پن پن، تجلي جو مظهر ٿي، اناالحق پڪاري اڀري ٿو ۽ صدين
کان اها بانگ جاري آهي.

شرط تسليم است، ني کار دراز،

باتو گفتم اے پسر- کن چشم باز.

”روسي“

(تسليم جو شرط آهي، نه ڊگهين ڳالهين جو، توکي ٻڌايان

ٿو، اي پٽ! اک پٽ.)

”پلپل پوءِ پچار ملڪ ۾ ميثاق جي،

ڪڪ پن ڪن اقرار، اسين ٻانها تون ڏٺي.“

”تنهنجي وات وجود- ٻهر پڇ نه پيچرا،

مڙيوئي تن معبود، جي قريبي رهن ڪين ڪي.“

ڏاڍي سهڻي صلاح آهي، شيخ سعدي، چوي ٿو

نظر آواردم بردم ڪه وجود بتو مانند،

همه اسمند و توجسمي، هم جسمند توجاني.“

(نظر ڪيم- ڏٺم ته وجود تو وانگر آهي، سڀ نالا آهن ۽

سڀ اسم آهن ۽ تون جسم آهين، سڀ جسم آهن ۽ تون جان آهين.)

قرآن الحڪيم اهو مسئلو اڳ ۾ ئي حل ڪري ڇڏيو

”وفي انفسكم افلاتبصرون“

آهي.

يعني: سڀ ڪجهه اوهانجي ذات ۾ آهي، ڇا چهر پينا

نه ٿا رکو؟

”جانسين پسين پاڻ، تانسين مهت مڙهي،

جو لئو اي گمان، ته مڙهيائي مهت ٿي.“

اهو پاڻ ئي هڪ اهڙو عمل آهي، جو طالب کي مطلوب
کان ڪوهين دور ڏڪيو ڇڏي. شاه سائين چيو آهي:

”تون - مان - اسان - اسين، چارئي ڇهتان لاه،

تم سندي دوزخ باه، تو اوڏيائي نم اچي.“

اهڙيءَ طرح هر صوفي - اول اهوئي اطلاق ڏنو آهي ته اندر
مان ”آءُ“ کي پل ته حقيقت کان آشنا ٿين .

”سامي هلن هيڪلا - پاڻ وڃايائون پوءِ،

پڇن لالن لوءِ، ڪلهي ڪينر ڪين جو.“

اهو آهي صوفين جو پنڌ .

”صوفيءَ صاف ڪيو، ٽوئي ورق وجود جو،

تڏهن تت ٿيو - جيئري پسن پرينءَ جو.“

جنهن پرده سيمين تي جمال جو عڪس نزول ٿيندو، اهو

پردو ئي ميرو هوندو ته پوءِ اهو جمال ڪيئن ڏسبو. حسن ڪيئن

ڏسبو، حقيقت ڪيئن معلوم ڪبي. سعدي چيو آهي ته:

”سعدي حجاب نيست - تو آتم صاف دار،

زنگار خـورده ڪے بنمايد جمال يـار.“

(اي سعدي! حقيقت ۾ حجاب ڪونهي - تون رڳو پنهنجي

اندر جو آئينو صاف رک. ڪٿ ڇڙهيل آئينو يار جي سونهن کي

ڪيئن ڏيکاريندو!)

اهو ماڻهو، جو پنهنجن صفتن ۾ گم آهي، اڃا پنهنجي اندر

مان پاڻ کي وساريو نه اٿس، اڃا پاڻ کي ”من عرف نفسه .

فقد عرف ربه“ جو آئينو نه بنايو اٿس، تيسين تصوف جو اونهو درياءُ

ڪيئن اڪري سگهندو ۽ ڪيئن معراج ماڻيندو .

”پاڻي وٺو ويو، جي - اسر اٿي ڏانهن .

رڌ، اٿي - سجده، سڙين رڌ، کي.“

ٲقرٲبات ٲ٠٦ ساله عرس شرف

ۛ

سنڌي ادبي ڪانفرنس

جي

ٲصوٲري ڪهاڻي



منہمان خصوصیتی مسٹر عبداللہ بلوچ، وزیر اوقاف سنٹر، پنہپال پر داخل تھی رھیو آھی۔
آخوند محمد صالح پر حسین دادا پر بیبا سائیس گڈ آھن۔




سسٽر خينا نند بلوچ وزير اوقاف سنڌ، آخوند محمد صالح چيئرسمن اسٽيبليم ڪميٽي ۽ مير حاجي خدا بخش خان ڏانس، افتتاحي اجلاس کي خطاب ڪري رهيا آهن.



آنخوند محمد صالح، وزير سوصوف کي، حضرت سلطان اوابيا قلس سره جن متعلق جماعت
طرفان چپايل ڪتابين جو سبت تحفي طور ڏيئي رهيو آهي.

در گاه عالیہ جی زیارت کان پوء وزیر موصوف ،
معزز مہمانن سان گتہ .





روضي جي ريارت کان پوءِ مهمانن ۽ قدِيم قبرستان وٺ
دعا گهري رهيا آهن.




سکرس شریف جی ۲۰۶ سالم تربیت دوران جمانت طرفان، سنوری نماز ظہور
جہ ہک روح پرور منظر .



سنڌي ادبي ڪانفرنس جي اسٽيج تي مولانا غلام محمد گراسي، مير خذابخش خان
ٽالپر ۽ شعراء ڪرام نظر اچي رهيا آهن.



ادبي ڪانفرنس ۾ سامعين وڏي توجھ سان ۽ مثالا ۽ شعر ٻڌي رهيا آهن . پھرين ۽ صنف ۾
 محترم ڪمٽر نقوي، محترم آخوند، محمد صالح، محترم ميان فېض محمد زمابان نظر اچي رهيا آهن.



محترم مولانا غلام محمد کراچی



محترم شمشیرالحیدری



محترم نواز ہمدانی



محترم منظور نتوی



محترم "ناشاد"




محترم، تنجیل "بیوس"



د. حرم علی محمد بیگانی



د. حرم علی محمد بیگانی



محترم محمد سومار شیخ



محترم محمد حاشم "خادم" ڈاکٹر



محترم عبدالکونیم ڈانیر



محترم غلام حسین بھگل



حکیم غلام محمد شاہم لکھوی



محترم مولانا محمد ابراہیم خان

امام اللہ نذیر



محترم ائمہ بخش "اداسی"



محترم قاضی خیر محمد عباسی

473